
“శ్రీకృష్ణుడు పార్థసారథి” _ _పజలు ఆప్యాయంగా పిలిచే వాక్యం! 
“శ్రీకృష్ణుడు జ్ఞానసార థి' - సాధకులు సాభ్మిపాయంగా పలికే వాక్యం! 


భక్తుల (మనో) రథాన్ని తోలేవాడు పార్గసారథి; నరుల (ఆత్మ) జ్ఞాన 
రథాన్ని నడి పేవాడు జ్ఞానసారథి. “జ్ఞానసారథి' 3 జ్ఞానమనే సారథి కావచ్చు; 
జ్ఞానియెన సారథి కావచ్చు. శ్రీకృష్ణుడు అన్నీ అయినవాడు. పార్థసారథి 
బిరుదం భౌతిక (పాతిపదిక మీద (ప్రసరించేది. అర్జునుని విషాదయోగాన్ని 
మాస్పి, గితను బోధించి, రణంలో విజయాన్ని కలిగించిన వాసుదేవుని మహి 
మోన్నతిని వ్యక్తం చేస్తుంది ఆ బిరుదం. 'జ్ఞానసారథి' పిలుపు _పతీకాత్మకం, 
ఆధ్యాత్మికం. ధర్మక్షేతమైన కురుక్షేతంలో సాగిన గీత్మాపబోధం భారత 
కథకు సంబంధించినంతవరకు లౌకికం; అయితే, అది ఆత్మభారతానికి కూడా 
చెందిందని సంపదాయం చెపుతోంది. కురుక్షేతయుద్ధం హృదయ క్షేతంలో 
సతతం జరిగేదిగా అధ్యాత్మవిదులు భావిస్తారు. ఆందులో నరుడు జీవుడు; 
పరివూర్ణ జ్ఞానరూపుడు శ్రీకృష్ణ పర్మబహ్మం. అందువలన ఈ (_గంథనామం 
గీతలోని ఆధ్యాత్మిక సాధన స్థితిని “జ్ఞానసారథి' సంకేతంతో జ్ఞాపకం చేస్తోంది. 


సాధనకోసం గీతను ఆధ్యయనం చేయటం అనేక రకాలు. పారాయణం 
సాధనం కాదు. [శవణం కూడా క్రియారూపసాధనం కాదు. మననం సాధనంలో 
ఒక (పవృత్తి. అవగాహన ఆచరణగా పరిణమించటం సాధన. దానికి తగిన 
ఉపాయాలు కూడ ఆధ్యయన మార్గంలో ఆవిష్క_రింపబడుతూ ఉంటాయి. ఈ 
(గంథరచన అటువంటి ఉపాయాల్లో సులభమైంది. ఇందులో ఉన్న రహస్య 
మంతా ఒకటే _ దేవుడికి పటికబెల్లం వలకలు నై వేద్యం పెట్టారనుకుందాం, 
దానిని (పసాదంగా పంచవలసివ స్తే పలకలను పగులగొట్టి పలుకులు పలుకు 
లుగా చేసి భక్తులకు పంచిపెడతారు. వటికబెల్లం పలకలో ఉన్న రుచియే పతి 
పలుకులోనూ ఉంటుంది. అంతేకాదు, నోట్లో వేసికొని ఆరగించి అనుభవించ 

టానికి అనువుగా ఉంటుంది. గీత నై వేద్యంలాంటిది; ఈ రచన (వసాదం 
లాంటిది. ఇందులో 67 పలుకులున్నాయి. నైవేద్యమంతా. తిన్న సంతృప్తిని 
(పేసాదం కలిగిస్తుంది. మరొకటికూడా నిజం _ _పజలందరికీ పంచాలంటే, 
వారందరికీ అందాలంటే నై వేద్యం |పసాదంగా, పలుకులుగా మారాలినిందే. 
ఇది ఒక సాధన పద్ధతి. 


భగవద్గీతకు మించిన అనుష్టాన వేదాంతం మరొకటి ఈ _వపంచంలో 
లేదు. ఇంద్రియాలను, మనస్సును, బుద్దిని ఏకంచేసి ఆత్మలో లీనం చేయడానికి 
ఆచరణయోగ్య మైన అధ్యాత్మిక మార్గాన్ని చూపిన ఆదర్శ (గంథం గీత, 
కర్మ, భక్తి, జ్ఞాన (క్రియలను ఏకం చేయటం _ భగవంతుని శరణు వేడీ 
అతనిలో వాటిని లీనం చేయటం గీత చెప్పే సాధనయోగం. గీతాచార్యుడై న 
శ్రీకృష్ణ భగవానుడు. 


జీవిత ధర్మంగా కర్మను ఆచరించుకో 
కర్మను భ క్రియోగంగా అనువదించుకో 
భ క్రిని ము క్రిసాధకంగా సంవదించుకో 
ముక్తిని జీవితఫలంగా సంఘటించుకో 


అని తేటమాటలతో (వబోధించాడు. గీతలో వీటికి మూలాలు ఈ కింది శ్లోకాలుః 
“కర్మణ్యేవాధికార స్తే మాఫలేమ కదాచన” 2.47 


“అనన్యాశ్చింతయంతోమాం యేజనాః పర్యుపాసతే 
తేషాం నిత్యాభియుక్రానాం యోగశేమం వవామ్యహం” 9.22 


“సర్వభూత స్థితం యోమాం భజత్యేకత్వమాన్థి తః 
సర్యధా వర్తమానోఒపి సయోగీ మయి వర్తతే.” 6.31 


మా ము పేత్య పునర్జన్మ దుఃఖాలయ మళాళశ్వతమ్‌ 
నాప్నువన్తి మహాత్మాన సృంసిద్ధిం పరమాంగతాః.” 8.15 

ఇవేకావు - మన జీవిత సమస్యల కన్నింటికి సమాధానం చెప్పి, శాంతిని 
(వసాదింపగలిగిన అమృతధార గితావాణి! అందుకే దానిని “గీతామృతం'” 
అన్నారు. 

ఆధునిక జీవిత సంఘర్షణలో నలిగిపోతూ విషాదయోగాన్ని భజిస్తున్న 
సామాన్య నరునికి సులభంగా, సరళంగా, కథామధురంగా, ఉదాహరణ సహి 
తంగా, ఆస క్రికరంగా, ఆలోచనలు రేకెత్తించే విధంగా, వివేచనాపరంగా సాగిన 
వివిధాంశాల మీద వ్యాఖ్యల నిందులో పొందుపరిచారు శ్రీమతి ఆడివి సూర్య 
కుమారిగారు. ఒక విధంగా చూస్తే - నిత్యజీవితంలో పనికివచ్చే గీతలోని ఆణి 
ముత్యాల నన్ని టినీ గుదికూర్చి కట్టిన ముత్యాలవారం ఇది. మహాపురుమల జీవి 
తానుభవాలనుండి మహనీయమైన అంశాలను ఎన్నుకొని మనసుకు నచ్చే 
విధంగా తర్క_బద్ధంగా సమకూర్చటం కథనంలో కనపడే శిల్పం. ఇవి సూక్తుల 
వలె ఉండవు కాని, వాటి శక్తులను |వదర్శిస్తాయి. ఇవి ఉపన్యాసాలు కావు కాని, 
పరమార్థ ఏన్యాసాలు ఇవి వివరణలు కావు కాని, వెలుగురవ్వలు. శీర్షికలలో 
(వళ్నార్థకాలుండటం వ్యాఖ్యలలో సమాధానాలుండటం ఉపనిష ద్యిభూతిని 
(పదర్శిస్తున్నాయి. [ప్రశ్నలు సమాజంలో సామాన్యంగా వినపడేవి. వాటికి సమా 
ధానాలు చెపితే సమాజంలో ఆధ్యాత్మిక సాధన చైతన్యం అవిచ్చిన్నంగా సాగు 
తుంది. ఆ ఉదాత్త లక్ష్యంతో రచించిన సరళ వాఖ్యల ముత్యాలసర మిది. 


శ్రీమతి అడివి సూర్యకుమారిగా రు (పతిభావ్యుత్ప త్య్యభ్యాసాలు కలవారు. 
చేపట్టిన వ్మక్రియను శిల్పమయంగా మార్చగలరు. అరుదైన ఆధ్యాత్మిక [(వబో 
ధాన్ని అందరికీ చేరువలో ఉండేటట్లు అందించటం అభినందనీయమైన విషయం. 
నవలలు, కథానికలు, వ్యాసాల వంటి (ప్రక్రియలలో _పఖ్యాతిని పొందిన శ్రీమతి 
అడివి సూర్యకుమారిగారు ఆధ్యాత్మిక సరళ వ్యాఖ్యలలో కూడ అందె వేసిన 
చేయి అనిపించుకున్నారు ఈ రచనలో. అందుకు ముందుగా వారికి అభినందనలు! 

యువభారతి మూడు దళాబ్దాలుగా ఉ త్తమ సాహిత్యాన్నేగాక, ఉత్తమ 
వేదాంత, తా త్తికాంశాలను AE సరళంగా సామాన్య జనానికి అందించే కార్య 
[కమాలను, ఉపన్యాసాలను నిర్వహించి, (గంథాలుగా వెలువరించింది. ఉపనిష 
త్సుధ, సంస్కృతి, వ్యాసనూ క్తం, జగద్గురు సాహితీలహరి, మానవతా 
మూల్యాలు-విద్యా వైద్యశాస్త్ర కళారంగాలు, వివేకానందలహరి, స్వామి వివేకానంద 
కవితా వైభవము మొదలై నవి వాటిల్లో కొన్ని. “శ్రీకృష్ణుడు: జ్ఞానసారథి' ఆ వరు 


vi 


సలో ఒక |పజాదరణం పొందగలిగే ఆధ్యాత్మిత (గంథం. దానిని రచించి, యువ 
భారతి పచురణగా సెల్ప్‌ ఫైనాన్స్‌ పథకంలో వెలువరించటానికి అంగీకరించిన 
శ్రీమతి అడివి సూర్యకుమారిగారికి, ఆమె భర్త శ్రీ వేణుగోపాల్‌ గారికి యున 
భారతి కృత జ్ఞ తాభివందనాలు. 


“చుట్టూరా ఆవరించుకొని ఉన్న చీకటిని తిట్టుకుంటూ కూర్చోటంకం టె 
ప్రయత్నించి ఎంత చిన్న దీపాన్నైనా వెలిగించటం మంచిది” అన్న సూక్తి 
[| పేరణగా యువభారతి సాహిత్య సేవను, సమాజసేవను సాగిస్తున్నది. ఈ 
(గంథం ఆ మార్గంలో వెలిగే ఒక దివ్వె. దివ్వె చిన్నదైనా కొండంత చీకటిని 
వ్యజాయుధంలా ఛేదిస్తుంది. అజ్ఞానం, నాస్తికవాదం, హేతువాదం, హింసావాదం 
పెచ్చు పెరిగి మానవతలోని దివ్యత్వం మరుగుపడుతున్న నేటి కాలంలో ఆబాల 
గోపాలం చదువుకొని తమలోతాము స్వయంగా ఆధ్యాత్మిక జ్యోతులను వెలి 
గించుకోగల సరళ సాహిత్యం వారికందించగలిగితే ఒకేసారి సమాజ సేవను, 
సాహిత్య సేవను చేసినట్లవుతుంది. యువభారతి సాహిత్యోద్యమం అలా ఉభయ 
తారకంగా ఉండేటట్లు చేయగలిగిన |పచురణ “శ్రీకృష్ణుడు : జ్ఞానసారథి.” 


ఆధ్యాత్మిక విషయాలు ఇదివరలో పాటలుగా బాగా ర క్తి క ప్రేవి. పద్యా 
లలో మనసులను రంజించేవి. ఈనాడు పాటకంటె మాట ఘాటుగా పనిచేస్తోంది. 
గితికంటె కథ మనసుకు హత్తుకుంటోంది. [పవాహాల వంటి ఉపన్యాసాలకం టె 
తరంగాల వంటి వ్యాఖ్యలు (పజలను తట్టి లేపుతున్నాయి. అందువలన శ్రీమతి 
అడివి సూర్యకుమారిగారి ఈ (పయోగం యువభారతి ఉద్యమానికి ఉషశుతిగా 
ఉపయోగపడుతోంది. అందుకు ఈ _పచురణను ఆహ్వానిస్తున్నాం! 

ఈ [గంథావిష్కరణం వూజ్యపాదులు శ్రీమత్‌ స్వామి రలగనాథానందజీ 
మహారాజ్‌ కరకమలాలతో జరగటం యువభారతి అదృష్టం. వారికి కృతజ్ఞతా 
పూర్వక నమోవాకాలు! తొలిపలుకులందించిన వూజ్యాలు శ్రీ స్వామి పరమార్థా 
నందగారికి, శుబాశీస్సులందించిన తీఠీథీ జగద్గురు పుష్పగిరి శంకరాచార్యుల 
వారికి, శ్రీశ్రీశ్రీ గణపతిసచ్చిదానంద _ స్వామీజీవారికి వినయపూర్వక 
నమస్కారములు. 


హైదరాబాద్‌, జి.వి. నుబహ్మణ్యం 
5.3. 1995. అధ్యక్షుడు, యువభారతి. 


Sri Sri Sri Pushpagiri Jagadguru Sankarachatya 
Mahasamsthanam 
Pushpagiri - 516 162, Valluru Mandalam, Cuddapah Dist. 


శుభాశీస్సులు 


శ్రీమతి అడివి సూర్యకు మారిగారు రచించిన “శ్రీ కృష్ణుడు _ జ్ఞానసారథి”” 
అను ;గంథమును చూచినాను. అది నీతిబోధకమైన గీతావ్యాస సంపుటి. ఈ 
సంపుటికి, “8 కృష్ణుడు ఇ జ్ఞానసారథి'' అను నామము వినుటకు ఎంతయో 
సొంపుగా ఉన్నది. 

భారతీయ సం పదాయంలో _(గంథనామము, [గంథగత విషయమును 
సం్యగహంగా సూచిస్తూ ఉంటుంది. ఆ సం పదాయాన్ని దృక్పథంలో ఉంచుకొని 
శ్రీ నూర్యకుమారిగారు [గంథనామమును నిర్ధేశించినట్టు తోస్తున్నది. | గంథమును 
రచించుటకు ఎంత సామర్థ్యము అవసర మో, [గంథ నామనిర్ణ యమునకు ఆంత 
కంటె నైపుణ్యత అవసరము. శ్రీ సూర్యకుమారిగారు ఈ (గంథంలో ఆమె 
ఉభయవిధ సామర్థ్యాన్ని ey సాధారణంగా నవలలు [వాయటం వేరు. 
ఇట్టి (గంథములు 'కాయుట వేరు. నవలా రచనలలో, కథారచనలలో కవికి లేదా 
రచయిత్రికి భావస్యాతంత ఎం ఉంటుంది. ఉండక తప్పదు. ఇట్టి sneer 
వారికట్టి స్వాతం్యత్యం ఉండదు ఇట్టి [గంథాలు సంపదాయ రహస్యాన్ని 
తత్తాన్నీ బ్‌ బోధించే (గంథాలు. కన లొకు లేదా రచయితులుకు సం పదాయాను 
గతార్థ వివరణలోనే సామర్థ్యం, నై పుణ్యం ఉండాలి. ఆ ఫనరణలలో వారు భాషా 
రమ్యతను | వదర్శించాలో శీ సూర్యకుమారి గారు ఈ [గంథంలో వారి 
నై పుణ్యాన్ని | వదర్శించారు. 

ఈ [గంథం చూచుటకు చాల చిన్నది. కాని ఆర్థగాంభీర్యంతో వెలుస్తూ 
అందరినీ ఆకర్షిస్తోంది. కారణం? ఇట చెప్పబడిన విషయాలన్నీ గీతాసారసంగహో 
లవటమే. గీతోపదేశాన్ని సం[గహంగా అందుకోగోరినవారికి ఈ _గంథము 
చక్కగ ఉఊవకరిస్తుంది. 

ఇది పిల్లలు, పెద్దలు చదువదగిన |గంథము శ్రీ సూర్యకుమారిగారు 
శ్రీ పార్ధసారధి అనుగహంతో ఇట్టి నీతిబోధక వ్యాససంపుటులను |పకటించు 
తుందురు గాక! సక లవిధ న్నిశేయమును పొందుదురు గాక!1 


ఇతి 
నారాయణ స్మృతయః 
శ్రీ విద్యానృసింహ భార తీస్వామినకి 


Sri Ganapati Sachchidananda 
Avadhoota Datta peetham 

Sri Ganapati Sachchidananda Ashrama 
Nanjangud Road, Datta Nagar 
Mysore_.570004 India. Tel : 0821.22662 


జగద్గురు - నాద[బహ్మ - అవధూత ద త్తపీఠాధీశ్వరులు అయిన 
పరమపూజ్య శ్రీశ్రీశ్రీ గణపతి వచ్చిదానంద స్వామీజీ వారి 


అను గహాశీస్సు 
జయగురుద త్త 


సృష్టిలోని ఏ రచనక్రైనా పరమార్థం - వరమాత్ముని తత్త్వాన్ని బోధిం 
చడమే. (వస్థాన్మత యంలోని ఉపనిషత్తులు. (ద్రహ్మనూూతములు ఉ త్రమాధి 
కారులైన ఒక స్థాయి వారికి మాతమే. అయితే, భగవద్గీత సామాన్య పాఠ 
మికులై న సాధకులకు కల్పవృక్షం వంటిది. 


మహాభారతానికి మూల లేఖకుడు శ్రీ గణవతి. ఆ భారతంలో భాగమే 
భగవద్గీత. ఆ గీతపై సాగిన ఈ రచనకు ఈ గణపతిని ఆశీస్సులిమ్మని 
అర్థించడం రచయ్యితి జన్మ సంస్కార విశేషం. 


తేటమాటలతో అనువై న కథలతో సులభగాహ్యంగా అలరారే ఈ గీతా 
రచన భ క్ర్షజనోవయోగి కాగలదని జ్ఞానయోగి - (కియాయోగి అయిన స్వామీజీ 
దత్తాన్ముగహం (పసాదిస్తున్నారు. శ్రీమతి సూర్యకుమారిగారికి శుభమగుగాక! 


జయతు గురుద తః 


తొలిపలుకు 


“శ్రీకృష్ణం వందే జగద్గురుమ్‌” 


భగవద్గీతామృతమును జగత్తునకందించి, అర్జున రథసారధ్యమూ, జ్ఞాన 
సారథ్యమూ వహించిన శ్రీకృష్ణపరమాత్మ (వబోధములు ఆధునిక | పవంచమున 
కనువై న విధంగా ఈ చిన్ని (గంథము ద్వారా అందించబడినవి. 


ఈ గంథములో గీతాసందేశము ఆణిముత్యములుగా జిజ్ఞాసువులకుప 
యుక్తమైన గృహస్థ జీవితము, సన్యాసజీవితము, కాశ్యత ధర్మములు, తపస్సు, 
ఆత్మ, యజ్ఞము, ము క్రి, జీవిగతి, పునర్జన్మ క్లేశకారణములు, సాధన, కర్మా 
చరణ, మాయ, పరమాత్మ, భగవత్సాశాత్మార మార్గములు, స్థిత! పజ్ఞ లక్షణ 
ములు, భక్తిలో రకములు, జ్ఞానలషణములు గురించి సోదాహరణముగా, సులభ 
శైలిలో వివరించబడినాయి. అంతేగాక, సాధకుల సర్వసాధారణ సందేహము 
లయిన “భగవంతుని అను గహం పౌందేదెలా? రాతిబొమ్మ లో దేవుడున్నాడా? 
రాస కీడ అంటే? మతమార్పిడి” వంటి అంశములకు సమర్థవంత మయిన సమా 
ధానము లివ్యబడినాయి. 


ఈ జ్ఞాన యజ్ఞమునకు కారణభూతులై న యువభారతి సంస్థ వారికీ, 
రచయితి శ్రీ గ్రీవతి అడివి సూర్యకుమారి గారికీ వార్టిక అభినందలు. 


జ్ఞానసారథి అయిన శ్రీకృష్ణుని సందేశం సులభశై లిలో అందించబడిన 
ఈ గంథము సర్యజనాదరణ పొంది, ఆధ్యాత్మిక సాధకుల సందేహాలను తీర్చి 
మార్గదర్శకం కాగలదని ఆశిస్తూ, 


రామకృష్ణ మఠము భగవత్సేవలో__ 
హైదరాబాదు - 500 029. స్వామి పరమార్థానంద 


నామాట 


సర్వమానవాళి జీవనతత్వానికి జీవధాతువు భగవద్గీత. వ్య క్రి (శ్రేయస్సు 
నుండి యావ్యత్పపంచ కాంతివరకూ, మనిషి చేసే (పస్థానంలో అడుగడుగునా 
మార్గదర్శకంగా నిలిచి దారిచూపే ఆధ్యాత్మిక కాంతిపుంజం భగవద్గీత. 


శుద్ధ సంపూర్ణ జ్ఞానమూ రి అయిన కృష్ణుడు అర్జునుణ్ణి నిమి త్తమా తునిగా 
పెట్టుకొని బోధించిన నితిళాస్త్రం భగవద్గీత. అందుకనే భగవద్గిత ఒక మతం 
కాదు - సమస్త మానవాళికి జీవనవేదం, జీవుని నిఘంటువు. 


మహాత్మా గాందీ భగవద్గిత గురించి చెబుతూ... 


“భౌతిక యుద్ధవర్ణనమనే నెపంతో పతి మనిషి హృదయంలో జరిగే 
పోరాటాన్ని చి త్తరంజకంగా చేసి కళ్ళముందుంచిన చరిత. కాకపోతే దాయాదుల 
ఉచితానుచితాలను నిర్ణయించడానికి “గీత” వంటి మహ్మాగంథం |వాయనవసరం 
లేదు. ఈ శరీరంలోవున్న ఆసురీ _పవృత్తులే కౌరవులు, దై వృపవృత్తులే పాండ 
వులు. మంచిచెడుల మధ్య ఘర్షణ జరుగుతుండటం అందరికీ అనుభవంలో 
వున్న విషయమే కదా!” అన్నారు. 


గీత మానవ జీవనసరళిని సయంతిస్తూ జీవన గమనానికి సత్యమైన, 
చేరువైన గమ్యాన్ని చూపుతుంది. గీతను లోతుగా ఆర్థం చేసుకోవడానికి 
పయత్నించేకొద్దీ నిత్యవ్యావ హారిక జీవితంలోని అనేక సమస్యలకు సమాధానాలు, 
0 
పరిష్కారాలు గోచరిస్తూంటాయి. 


ఈ నేపథ్యంలో నే నాకమాట చెప్పాల్సివుంది : 


నవలా రచయ్యితిగా నాదైన శైలిలో, అత్యంత కిష్టమైన కథావస్తువు 
లను తీసుకొని, సామాన్య పాఠ కుడిస్థాయికి నూతన విషయ పరిజ్ఞానాన్ని, 
పకచయాన్ని కలిగిస్తూ, అత్యంత ఉత్కంఠతో చదివించి ఎందరో పాఠకుల 


xi 


అభిమానాన్ని చూరగొన్న ఒక నవలను పూ ర్తి చేసుకొని తిరుమల శ్రీ వేంక 
టేశ్వరుని దర్శనానికొచ్చాను రెండు సంవత్సరాల [కితం. దైవదర్శనం చేసుకొని 
నేరుగా తిరుపతిలో వున్న ఆప్పటి తి. తి, దే. రక్షణ మరియు. నిఘా విభాగపు 
అధికారి శ్రీ వై. యస్‌. ఎన్‌. శర్మగారిని కలుసుకోవడం జరిగింది. సాహిత్యాభి 
మాని, మృదుభాషి ఆయిన శీ శర్మగారు అప్పటికే నేను |వానివున్న సదరు 
నవలను చదివి వున్న కారణంగా, ౪ నవల, కథావస్తువు, పాత చితణల 
గురించి కొద్దిసేపు మాట్లాడారు. అనంతరం భగవద్గీత గురించి | పస్తావిస్తూ 
“ఆధ్యాత్మిక స్పూ ర్తిశో, సమగ మానవ జీవిత వికాసానికి చుక్కానిలా దారి 
చూవగల శ క్రి ఒక భగ వద్దితకు మ్మా తమే వుం'దని చెబుతూ శ్రీ శర్మగారు, 
“గీతలోని అంశాలను ఆతి సామాన్యుడి సై సాయికి వెళ్ళి, న అంశాలకు 
నులభ వ్యాఖ్యానం చేస్తూ, కథలుగానూ, ఉదాహరణలుగానూ [వాయడానికి 
మీరెందుకు [(పయత్నించకూడదు?” ఆని అన్నారు. 

నాయందున్న అభిమానంతో, నేను వాయగలనన్న విశ్వాసంతో (శ్రీ శర్మ 
గారలా అన్నారు గాని, ఆ కార్యానికి “నా సమర్థత ఎంత?” అని |పళశ్నించు 
కుంటూ చాలా కాలం గడిపాను. అయినా శ్రీ శర్మగారన్న మాటలు నిరంత 
రంగా చెవుల్లో పతిధ్వనిస్తూ ఈ “శ్రీ కృష్ణుడు _ జ్ఞానసారథి'' అనే పుస్తకానికి 
(వధాన | పేరణగా మారింది. 

సామాన్య పాఠకులశ క్రి, ఆస క్రి తెలిసిన రచయ్యితిగా నేను ఈ పుస్తకం 
మామూలుగా చదవగల వారిని మ్మాతమే దృష్టిలో వుంచుకొని, వారి |పమా 
ణాలకు అనువుగా [వాయడానికి_పయత్ని ౦చాను. కృష్టా పుష)_రాల సంద 
ర్భంగా అమరావతిలోనూ, [బహో్కోత్సవాల సందర్భంగా తిరుమలలోనూ, ధర్మ 
(చార పరిషత్‌ తరపున హైదాబాద్‌ లోనూ నేను చేసిన భగవద్గీత (వసంగాలు 
అత్యంత ఎక్కువ సంఖ్యలో [వజలను అక ర్షించడంతో రెట్టించిన ఉత్సాహంతో 
'ఈ పుస్తకాన్ని త్వరితగతిని పూర్తి చేయగలిగాను. 

ఆ స్వామియందు నాకున్న అచంచల విశ్వాసం ఒక్కటే ఏకైక 
అర్హ తగా ముందుకుసాగాను. గితలోని కొన్ని అంశాలను మాత్రమే తీసుకొని 
ఈ "| గంథంలో వ్యాఖ్యానం | వాళాను. 

ఈ పుస్తకానికి ఆర్థికసహాయం మంజూరుచేసిన తి.3.దే. వాంకి, ప్రత్యే 
కించి నిర్ణాయక సంఘంవారికి,సంపాద కులకు నా హృదయపూర్వక కృతజ్ఞతలు, 


xii 


ఈ పుస్తకం అచ్చువేయడానికి కావలసిన కాగితానికి ఆర్థిక సహాయం 
చేసినవారు _ భారతీయసంస్కృృతి పునరుజ్జీవనానికి నిరంతరం వరి శ్రమిస్తున్న 
వారు, రామనామోపాసకులు, వదాన్యులు శ్రీ రాఘవులుగారికి _ (వత్యేకంగా 
కృతజ్ఞతలు తెలుపుకుంటున్నాను. (శ్రీ రాఘవులుగారిని నాకు పరిచయం చేసి, 
ఈ పుస్తకం అచ్చుకావడానికి ఎంతో సహకరించిన “జాగృతి” ఎడిటర్‌, సువృద 
యులు ఫ్రీ రామ్మోహన్‌రావుగారికి నా కృత జ్ఞతలు తెలుపుకుంటున్నాను. 

ఈ పుస్తకాన్ని యువభారతి సాహిత్యసంన్థ తరపున |పచురించడానికి 
అనుమతిచ్చిన యువభారతి కార్యవర్గానికీ; అధ్యక్షులు, |పముఖ సాహితీవేత్త, 
విమర్శకులు థీ జి. వి. సుబహ్మణ్యం గారికీ 'హృద యవూర్యక కృత జ్ఞతాభి 
వందనాలు. 

ఈ [గంథాన్ని దయతో ఆవిష్కరించిన పూజ్యులు శతీతీతీ స్వామి 
రంగనాథానందజీ మహరాజ్‌ (ఉపాధ్యక్షులు, రామకృష్ణమఠము & రామకృష్ణ 
మిషన్‌) గౌరికి (పణామములు. 

నేను కోరగానే ఎంతో వాత్సల్యంతో తమ అమూల్యమైన ఆశీస్సులను 
అందించిన శీీశ్మీశీ గణపతి సచ్చిదానందస్వామి వారికి 

శీశీశీ నృసింహభారతి స్వామివారికి ___ 


bీశీశీ స్వామి పరమార్థానందజీ వారికి నా హృదయపూర్వక శతాధిక 
వంద నములు తెలుపుకుంటున్నాను. 


అర్థవంతమై అందమైన కవర్‌ పేజీ అందించిన 'వముఖ చిత్రకారుడు, 
కాదర్శకుడు శ్రీ శ్రీ గంగాధర్‌ గారికి నమస్కారములు. 


తక్కువ సమయంలో ఈ పుస్తకాన్ని చక్కగా అచ్చా త్తిచ్చిన శీ 
పద్మావతీ (పింటర్స్‌ అధినేత శ్రీ శ్రీనివాస గౌడ్‌ గారికి 

ఎల్లప్పుడు నా అభివృద్ధిని కాంక్షిస్తూ, తగు సూచనలు, సలహాలు ఇస్తూ 
నన్ను (ప్రోత్సహించే శ్రీ తాడేపల్లి (వకాశరావు బాబాయి గారికి (పత్యేకంగా 
కృతజ్ఞతలు. [ 

ఇంకా ఎందరో మహానుభావులు, అందరికీ వందనాలు 


అడివి నూర్యకుమారి 


Mm వ MEF 


విషయసూచిక 


శ్రీకృష్ణుడు జ జ్ఞానసారథి 
ఆణీముత్యాలు 

గితాసందేశం 

దోగ్జా గోపాలనందనః 

గీతారహస్యం 

భగవంతుడు ఆర్జునుడికే భగవద్గీత 
ఎందుకు బోధించాడు? 

జగద్గురువు ఎవరు? 

బుషులకే మనసు లోబడనప్పుడు....! 
కృష్ణుడి భావనలో “సన్యాసం” 
తర్కానికి అందనిది ఏది? 

గృహస్థు జీవితం ఎట్లా కోట వంటిది? 
సన్యాసానికి సంసారం ఆటంకమా? 
భగవంతుడు తపస్సుకిచ్చిన నూతనార్థం 
ఆత్మస్వరూపం 

ఆత్మ అంటే ఏమిటి? 

యజ్ఞములు - రకములు 

నన్ను సేవించేవా రెవరు? 

మనసు ము క్తి వైపు ఎందుకు పోదు? 
జీవి గతి ఎట్టుండును? 

క్లేశాలకు మూలకారణం ఏమిటి? 
పునర్జన్మ 

మనిషి ఇతర విషయాలకే పాముఖ్యం ఎందుకిస్తున్నాడు? 
సోమరి మోమినికి అనర్హుడు 
సాధనతోనే సాధ్యం 

పరమాత్మ ఎబ్టివాడు? 
సమస్త జీవకోటికి వీజభూతు డెవరు? 

మీకు భగవత్సాశాతా,...ర మైనదా? 

జీవుడు కర్మల నెలా చెయాలి? 
నిష్కామకర్మ 

అకర్మ యందు కర్మను చూడటం ఎలా? 
కర్మ యందు అకర్మను చూచు టెట్లు? 
మనసుకి శాంతి ఎలా లభిస్తుంది? 

ఏ జాతివారై తేనేం కృష్ణుని స్మరించటానికి 
నిర్మల భకి యొక. ఫలిత మేమి? 
ఎందుకు మాయాబంధాలు తెగడం లేదు? 
భవరోగౌషధం 

ఈ సంసారమున జీవిని ఉద్దరించున దెవరు? 
సమత్వబుద్ధితో కర్మ ఎలా చేయాలి? 
మనుష్యులలో ఉత్తము డెవరు? 

మానవుడు భగవంతుని ఎలా పొందవచ్చును? 
ఆత్మ సాషాత్కారం కావాలంటే? 

దేవు డెక్క_డున్నాడు? 

భక్తు డేకులంవాడై నా మాన్యుడే! 

స్థిత పజ్ఞ డెవడు? 

భక్తితో భగవానుని సాధించడం ఎలా? 
“మాయ'* అంటే ఏమిటి? 

భగవంతుని సులభంగా చేరగల మార్గం 
జిజ్ఞాసువు అంటే ఎవరు? 

(బ్రహ్మ మును జీవుడు ఎలా పొందుతాడు? 
జ్ఞాని అనగా ఎవరు? 

దేవుడు వున్నచో మాకెందుకు కన్పించడు? 
పర[బహ్మశ క్రి ఎట్టిది? 

భ క్రియొక్క_ రూపాలెన్ని? 

యళ 


నీ మార్గం నువ్వే సుగమం చేసుకోవాలి 
శ్రీకృష్ణుడు మరణిస్తాడా? 

నాలుకని జయిస్తేనే! 

సృష్టికి సమానత్వం ఎట్లా కలుగుతుంది? 
భగవంతుని అన్నుగహం సులభంగా పొందేదెలా? 
రాతిబొమ్మలో దేవుడున్నాడా? 

మరణకాలమున భగవంతుణ్ణి స్మరించకపోతే ఏమౌతుంది? 
మరణకాలంలో భగవచ్చింతన చేయగలమా? 
(బహ్మకూడా కాలమునకు లోబడినవాడే 

కృష్ణుని పరత త్త్యం ఎరుగని అవివేకు లేమందురు? 
రాస కీడ అంటే? 

త త్వదర్శను లెట్టివారు? 

గీతామహిమ 

మతం మార్చుకొనుట నిష్ప్రయోజనం 
హిందూమతంలోని విశిష్టత 

యత గీతా విచార శ్చ 
పఠనం పాఠనం [శుతం 
త|తాహం నిశ్చితం పృథ్వి! 
నివసామి సదైవ హి॥ 


“ఓ భూదేవీ! గీతా పఠన పాఠన (శ్రవణ విచారములు ఎక్కడ జరుగుతూ 
ఉంటాయో అక్క-డ నేనుంటాను.” 


గీతా శ్రయో౭.హం తిష్టామి 

గీతా మే చోత్తమం గృహం 
గీతాజ్ఞాన ముప్మాశిత్య 

(తీన్‌ లోకాన్‌ పాలయా మ్యహమ్‌॥ 


“నేను గీతను ఆశయించి ఉన్నాను. గీత నాకు ఉతమ గృహము. గీతాజాన 
న్‌ క్షా 
[పభావంతో ముల్లోకాలను పరిపాలిస్తున్నాను.”” 


గీతా మే పరమా విద్యా 

(బహ్మ రూపా న సంశయః; 

అర్థ మాతాశరా నిత్యా 

స్వానిర్వాచ్య పదాత్మికా॥ 
“ బహ్మరూపమును, (పణవస్వరూపమును, అనిర్వాచ్యమును, శాశ్వతమును 
అయిన గీత పరమవిద్య అని నా అభిప్రాయము. సంశయము లేదు.” 


ర్రీ గీతా మాహాత్మ్యమ్‌, 


శ్రీ కృష్ణుడు-జ్ఞానసారథి 


పాండవ కౌరవ యుద్దం (పతి మనిషి హృదయంలోనూ 
నిరంతరం సాగుతూనే ఉంటుంది. 


ఆశనిరాశలు, సుఖదుఃఖాలు, దరిదై 9శ్వర్యాలు,ధర్మాధర్మాలు, 
"హెచ్చుతగ్గులు, సత్యాసత్యాలు - మొదలైన ఈ ద్వంద్వాలకు అను 
క్షణం పోరు జరుగుతూనే ఉంటుంది. ఇటువంటి ద్వంద్వాలకి ఆలవాల 
మైన ఈ శరీరమే రథం. రథికుడు మానవుడు. 


ఈ రథం గమ్యస్థానం నిరాటంకంగా చేరాలన్నా, చెడుమార్గం 

పట్లకుండా సరై నదారిలో నడవాలన్నా రథసారథి |పజ్ఞావంతుడు,బుద్ది 

లట కో ళో 0 
శాలి అయివుండాలి. 


పరమాత్ముడే సారథి అయితే ఆ రథం ముక్తి అనే గమ్యస్థానం 
చేరకుండా వుంటుందా? 


మోహానికీ, అభిమాన, అహంకారాలకీ లోనై, కొట్టుమిట్టా 
డుతూ, అమితమైన దుఃఖాన్ని పొందే అర్జునుడు ఆ శోక సము దం 
నుండి బై టపడటానికి నావయైనాడు పరమాత్మ. 


కర్తవ్యాన్ని మరిచి, వ్యకమార్షంలో నడవబోయే అర్జునుణ్ణి, 
తన బోధనలతో, సరైన మార్గంలో నడవడానికి జ్ఞానసారథ్యం వహిం 
చాడు విజయసారథి. 


ఇక్కడ అర్జునుడు నిమిత్తమ్మాతుడు. అతి మిషగా వెట్టుకొని 
భగవంతుడు మానవశాతికి అశేషమై, అద్భుతమైన జ్ఞాన గుళికలను 

(పసాదించాడు. ఆర్జునుడిలా (పతి మనిషి తన జీవన రథం యొక్క 
కళ్శాలను భగవంతుడి చేతిలో వెపేసే.... 


ఇంక కావల్సిందే ముంది? 

మన బరువు, బాధ్యతలు ఆయనవే. 

మోక్షద్వారం మన వాకిట నిలబడినళ్లే కదా! 

ఇక్కడ శ్రీకృష్ణుడు రథసారథ్యం మిషతో చేసింది “జ్ఞాన 
సారథ్య" మనే చెప్పుకోవాలి. 


ఆణిముత్యాలు 


ఈనాడు జీవితం పూర్తిగా యాం|తిక మైపోయింది. 
గడియారంతో సమానంగా (ప్రజలు పరుగు వెడుతున్నారు.ఎవరి మొహం 
చూసినా ఏదో ఆందోళన, వేగం, అలసట, ఆతుత, నిరాశ, నిస్పృహ. 
(బతుకుతెరువుకై జరిపే పోరాటంలో మనిషి పొందుతున్న చీకాకులవి. 
ఒక్క నిముషం సైతం విశాంతిలేని ఈ జీవన సమరంలో అజ్ఞానంతో, 
అథై ర్యంతో డీలాపడిపోయే మనిషికి నూతనోత్తేజం, ధైర్యం, 
(పోత్సాహం ఇవ్వగల టానిక్‌ గీత, 


ఈ యుగంలో మనుషుల జీవితాలు, జీవనగమనం ఎలా 
వుండేది భగవంతుడికి తెలుసు. కాబట్టి ఎన్నో కన్సెషన్స్‌ ఇచ్చాడు. 
క్రమం తప్పకుండా గీతలో ఒక్క వాక్యం చదివినా చాలన్నాడు, 


ఈ గీతా వాక్యాలు నిత్య జీవితంలో మనం ఎదుర్కొనే ఎన్నో 
(పశ్నలకి జవాబులు. ఇదొక గైడ్‌, ఇందులో దీనికి జవాబుంది, దీనికి 
లేదు అన్న ప్రశ్న లేదు. 


అన్నీ మనం రోజూ చదవలేం. కనీసం కొన్నయినా, భగవంతు 
డన్నట్లు ఒక్క చైనా చదవగలిగితే చాలు. అల్హాంటి ఆణిముత్యాల్ని 
ఇక్కడ 'పేరుస్తున్నాను. 


hl, అర్జునా! నీచమగు హృదయ దౌర్చల్యమును విడిచి కర్తవ్యము 
నకు గడంగుము. 


9, నీవు, నేను, ఈ రాజులు అందరం పూర్వం, ఇప్పుడు, ముందు 
ఎల్లప్పుడును ఉండేవారమే. ఆత్మకు నాశనము లేదు. 


శ్రీకృష్ణుడు - జ్ఞానసారథి 


శరీరము చంపబడినను ఆత్మ చంపబడడు. 

ధర్మం ఒకింతై నను గొప్ప భయంనుండి కాపాడును. 
కర్మలను చేయుటయందే నీ కధికారం కలదు. కాని, దాని 
ఫలమును కోరుటయందు కాదు. 

దై వమునందు నిలకడ గలవాడివై కర్మలను చేయము. 
శాంతి లేనివారికి సుఖమెక్కడ? 
కర్మను చేయకుండుటకంటే కర 
సంతాపము లేనివాడవై యుద్దం చేయుము. 

కార్యశీలుడవు కమ్ము. 

కార్యము సిద్ధించినను, సిద్ధింపకున్నను సమత్వ బుద్ధి కలిగి 
యుండుటే యోగమనబడును. 

ఈ (ప్రపంచమున జ్ఞానముతో సమానమైన పవ్మితమైన వస్తువు 
మరొకటి లేదు. 

గ్రోద్ధ కలవాడే జ్ఞానమును పొందును. 


మనస్సునందు సంశయములు పెట్టుకొని యుండువానికి సుఖ 
మెన్నటికిని లభింపదు. 

కామ, [కోధ, భయాదులు లేనివాడు ఎల్లప్పుడు ముక్తుడే అయి 
యున్నాడు. 

తన్ను తానే ఉద్ధరించుకొనవలెను. 


నన్ను (ఆత్మను) తెలిసికొని జీవుడు పరమ శాంతిని బొందు 
చున్నాడు. 


మనస్సును ఆత్మయందుంచి ఇతరమగు దేనిని చింతింపరాదు. 
మనస్సు అభ్యాసంచేతను, వై రాగ్యంచేతను న్మిగహింపబడును. 
మంచి కార్యములు చేయువానికి ఎన్నడును దుర్గతి కలుగదు, 

21. దారము నందు మణులవలె ఈ సమస్త జగత్తు నాయందు 
ఆశ్రయించుకొని ఉన్నది. 

22 నన్నెవరు శరణు పౌందుదురో, వారీమాయను దాటుదురు. 

28. _జ్ఞానిని నేనే యని నా నిశ్చయాభ్మిపాయం. (జ్ఞానికి నాకు 
క్‌ జ 
భేదం లేదు.) 

24. ([పపంచమంతయు వాసుదేవమయం) సమస్తము వాసుదేవుడే. 

25. కావున ఎల్లకాలముల యందును నన్ను స్మరించుచు ఈ యుద్ధం 
చేయుము. (అనగా నన్ను స్మరిస్తూ నీ స్వధర్మమును ఆచ 
రింపుము అని భావం.) 

26. అనన్య చిత్తముతో నిరంతరము నన్ను ధ్యానించు పుణ్యశీలుర 
యొక్క యోగశేమములను నేను వహించెదను. 

27. నీవేది చేసినను నాకర్పింపుము. 

28. నా భక్తుడు ఎన్నటికిని చెడిపోడు. 

29. అనిత్యము సుఖరహితమైనట్టి ఈ లోకమును పొందిన నీవు 
నన్ను సేవింపుము. (శాశ్వత సుఖముకై నన్ను సేవించు 
అంటున్నాడు పరమాత్మ,) 

80. సమస్త (పాణులకును మేలు కలుగజేయుట యందు (పీతి కల 
వారు నన్నే పొందుదురు. (సర్వమానవ సో భాతృత్యాన్ని చాటు 
తున్నాడు. అహింసామార్గాన్ని సూచిస్తున్నాడు.) 

81. నన్ను ధ్యానించు వారలను ఈ జనన మరణ రూప సంసార 
సాగరము నుండి వెకి లేవదీ సెదను. 

82. త్యాగము వలన శాంతి కలుగును. 

శీ. ఎవడు నా యెడల భక్తి కలిగి యుండునో ఆతడే నాకు 
పీతిప్నాతుడు. 


శ్రీకృష్ణుడు జ జ్ఞానసారథి 
ఓ అర్జునా! సమస్త క్నేతములందును (శరీరములందును) 
నన్ను మ్యెతజ్ఞునిగ కూడా ఎరుగుము. మేత. మషేతజ్ఞుల జాన 
మేది కలదో అదియే వాస్తవమగు జ్ఞానము. 
వేరువేరుగా నుండు సమస్త వస్తువులయందును పరమాత్మ 
ఏకమై నిండియున్నట్లు తెలిసికొనుట సాత్విక జ్ఞానమని 

ఆ రా ఇ 

యెబుగుము. 
భక్రిచే నన్ను తెలుసుకొనగలడు. 
ఎల్లపుడు నా యందే చిత్తమును నిలుపుము. 
నా యందే మనస్సును నెలకొల్పుము. 
నన్నాకనినే శరణుపొందుము. 


గితాసం దేశం 


క్ర మాస్మగమః పార్థ నైత త్వయ్యుపపద్యతే 
క్షుదం హృదయదౌర్చల్యం త్యకోతిష్ట పర న్లప” 


“ఓ అర్జునా! అరై ర్యాన్ని పొందకు (అంటే భయపడకు). ఇట్టి 
పిరికితనం నీకు తగదు. నీచమైన ఈ హృదయదౌర్చల్యమును విడ 
నాడుము, లెమ్ము. క ర్రవ్యమునకు గడంగుమ” 


అని భగవానుడు కర్తవ్యాన్ని నెర వేర్చుమని ఉద్బోధిస్తూ 
అర్జునుణ్ణి మిషగా వెట్టుకొని మానవుడు పిరికిత నాన్ని విడవాలని, 
నిర్భయంగా తనవంతు కార్యాన్ని నెర వేర్చాలని, ధైర్యంగా ముందు 
కడుగెయ్యాలని బోధిస్తున్నాడు. మనోదౌర్చల్యాన్ని విడనాడమని 
సందేశ మిస్తున్నాడు. 

దీనినే వివేకానందుడిలా అభివర్ణించాడు: 


“If one reads this one sloka ౨6 gets all the merits of 
reading the entire Gita, for in this one sloka lies imbedded 


the whole message of the Gita.” 


“ఈ ఒక్క. శ్లోకమును చదివినచో గీత అంతయు చదివిన 
ఫలితమును మనుజుడు పొందగలడు. ఎట్లనగా, గీత యొక్క సందేశ 
మంతయు ఈ ఒక్క శ్లోకములోనే ఇమిడియున్నది.” 


త్రో రా గోపొలనందనః 


“గితాకల్పతరుం భజే భగవతాకృ పైన సంరోపితం 
వేదవ్యాస వివర్థితం శృతిశిరో బీజం (పబోధాంకురం 
నానాళాస్త్ర రహస్య శాఖమరతిక్షాంతి (పవాళాంకితం 


కృష్టార్యఘిద్వయ భ క్రిపుష్పసురభిం మోక్ష[పదం జ్ఞానిమ్‌” 


గీతా శాస్త్రం ఒక కల్పవృక్షం. దానిని నాటినవాడు గీకృష్ణ 
భగవానుడు. బాగుగ వెందినవాడు వేదవ్యాస మహర్షి, ఉపనిషత్తులే 
దాని వీజము. పరమార్థ జ్ఞానమే బీజమునుండి పట్టిన (పథమాంకురము. 
సర్వశాస్త్ర రహస్యాలు ఆ కల్పవృక్ష శాఖలు. క్షమా, వై రాగ్యాలనే 
చివురుటాకులతో శోభిస్తూ, కృష్ణ పరమాత్మ యొక్క పాదారవిందాల 
యందు భ క్రియనే పుష్ప సౌరభాన్ని వెదజల్లుతోంది. అట్టి గీతాకల్ప 

వా ౧ (A) 

తరువును నే నిపుడు సేవింతును- అని వైన చెప్పిన శోక భావం. 

నేను, మీరు, వారు, మనము, అందరమూ సేవించదగిన దీ 
గీత, 

దీని నందించినది సాక్షాత్తు పరమాత్మ. భగవానునిచే గానం 
చేయబడింది కాబట్టి ఇది “భగవద్గీత” అయింది. 


ఈ గీత ఏ కొందరి సొతో కాదు. ఇది అందరిదీ, సంక్షో భితమూ 
సంక్షిష్టమూ అయిన నేటి సామాజిక పరిస్థితిలో, మనిషి ఒక గందర 
గోళ స్థితిలో కొట్టుమిట్రాడుతున్నాడు. ఎంత ధనం సంపాదించినా 
మనిషికేదో కొరత. ఎన్ని భోగాలనుభవించినా తీరని వేదన. పద 

వులు, (పావకాలు ఎన్ని వున్నా ఇంకా ఏడో కావాలన్న తపన, 
కోరికలు ... కోరికలు. ఇవి మనిషిని అంతర్గతంగా పీల్చి పిప్పి చేస్తు 
న్నాయి. దిక్కుతోచని స్టి సికిలో పడవేసి, కాక్మాకకమైన మనశ్శాంతి క 
మరింత అధోగతిలో వచేస్తునా యి. 


పపంచం ఈ స్థితిలో దిక్కు. తెలీకుండా వుంది. దిక్కు చూప 
గలిగేది, సమస్యల్ని పరిష్క రించగలిగేది, మనశ్శాంతి నివ్వగలిగేది, 
మానవాళిని తరింపచేయగలిగేది, మనిషికి మనిషికి మధ్యనున్న అంత 
రాల్ని తొలగించేది, సర్వమానవ కల్యాణాన్ని కలిగించేది ఈ గీతా 
(గంథమొక్క_టే. ఇది సర్వ ఉపనిషత్సారం. ఇందు అన్ని మతాలకి, 
అన్ని సం|పదాయాలకి చోటుంది. కావుననే ఇది అందరూ [గోలదగిన 
శ్షీరం, 


సర్వోపనిషదో గావో దోగ్గా గోపాలనందనః 
పారో వత* సూదీ రోోకా దుగం గీతామృతం మహత్‌ 
స స మం Jay స లి 


సర్వోపనిషత్తులు గోవులైతే, పార్టుడు లేగదూడ, చదువుకొన్న 
వారందరూ భోక్తలే. ఇంక పాలంటారా! ఆది గీతామృతం. దోగ్గ 
ఎవరు? అంటే ఆ పాలను పితికేవాడెవరు? గోపాలనందనుడైన 
సాక్షాత్తు పరమాత్మ. ఆయన పితికిన ఈపాలు ఎంతో బలవర్ధక మైనవి. 
ఎంత తాగితే అంత తృప్తిని, తృష్టిని, కలిగిస్తాయి. ఏ మతంవారై నా, 
ఏ సంపదాయానికి చెందినవారై నా ఈ పాలను హాయిగా తాగవచ్చు. 
రండి. ఈ గీతామృతాన్ని సేవించండి. 


గీతారహస్యం 


ధృతరాష్ట్రుడు సంజయుళ్ణి (ప్రశ్నించడంతో గీత ప్రారంభ 
మవుతోంది. 

“ధర్మనిర్వహణమేేతమగు కురుషేేతమున సంజయా! 
నావారును, పాండవులును యుద్ధసన్నద్దులె చేరుకొనిరి కదా! వారేమి 
చేసిరి?” 

అంటాడు ధృతరాష్ట్రుడు. “నావాళ్ళు”, “పాండవులు” 
అనటంలోనే ధృతరాష్ట్రడికి పాండవులవై గల (పేమ ఎంతటిదో 
అర్థమౌతోంది. 

అందుకే ధృతరాష్ట్రడంచే- అవివేకము, అవిద్య అని చెప్పు 
కోవాలి. 

సంజయుణి వివేకంతో పోల్చవచ్చు. 

ణ 
కురుషేతమే హృదయకే తంగా భావించాలి. 


అర్జునుడి రథం మానవశరీరంగా చెప్పుకోవచ్చు. సారథి 
అయిన శ్రీకృష్ణుడు (పజ్ఞాస్వరూపమగు బుద్ధి (పరమాత్మ). 


రథికుడై న అర్జునుడు జీవుడు (అనగా చంచలమైన మనస్సను 
కోవాలి); గుజ్జములు ఇందియాలుగా చెప్పుకోవాలి. ఇంక కౌరవులనగా- 
కామ |కోధ రాగద్వేష అహంకార మమకారాది దుర్గుణాలుగా భావిం 
చాలి. పాండవులనగా భక్తి శద్ధాది సద్దుణాలుగా చెప్పుకోవాలి. 


ధురోధనుణ్ణి కామానికి (పతీకగా భావించాలి. అయితే భగవ 
ద్గీతకి నిర్వచనం ఏమిటం టే- 


గీతారహస్యం oT 


“దేవుడి గురించి (అనగా మనసు గురించి) (ప్రజ్ఞారూపమైన 
బుద్ధి అంటే కృష్ణుడు చెప్పిన హితవాక్యాలు” 

అని చెప్పుకోవచ్చు. 
అటువంటి ఈ భగవద్దీతని- 

శ్రవణం చెయ్యాలి. 

మననం చెయ్యాలి. 

ధ్యానం చెయ్యాలి. 

ఈ జీవన రథాన్ని రాగద్వేషాలతో కూడిన ద్వంద్వాల 
మార్గంలో నడపటమే బంధం. దైవమార్గంలో నడపటమే మోక్షం. 


ఇదే గీతారహస్యం. 


భగవంతుడు అర్జునుడి కే భగవద్గిత 
ఎందుకు బోధించాడు? 


అర్జునుడు గొప్ప సండితుడూ కాడు, యోగి కాడు, బుషీ కాడు, 
యుద్ధం చేయడానికొచ్చిన వీరుడు. అటువంటి యోధుడి కెందుకు 
బోధించాలనుకున్నాడు పరమాత్మ? 

ఎందరో మహర్షులున్నారే! వారి కెందుకుపదేశించలేదు? 


అన్న |పశ్నలు మనకు తట్టకపోవు దానికి సమాధాన మేమి 
టంటే- 

అర్జునుడు సామాన్యుడై నా అతనియందు ఒక గొప్ప యోగ్యత 
వుంది. అది అర్జునుడికి అసూయ లేకపోవడం, అతడు శ్రీకృష్ణుని 
శిష్యుడు, భక్తుడు, మ్మితుడు. ఇట్టిది రుషులందు లేదు. కృష్ణుని తన 
ఆధ్యాత్మిక గురువుగా అర్జునుడు భావించి శరణాగతి పొందాడు. భగ 
వానుడికి భక్తుడై తే తప్ప భగవద్గీత అర్థంకాదు. గీతార్థం తెలియాలంటే 
మరో మార్గంలేదు. అర్జునుడి మార్గమే మనకు అనుసరణీయం. 


మానవ పతినిధియైన అర్జునుని కర్మసమస్యను అనగా 
మనందరి కర్మ సమస్యను గీత పరిష్కరించినంత సర్వతోముఖంగా 
(ప్రపంచంలో మరి ఏ ఇతర [గంథమూ పరిష్కరించలేదు. భగవంతుని 
ఈ దివ్యవాణి అర్జునుని వలన మనకు లభించింది. కనుక మనమా 
మహా పురుషునికి రుణపడి వుండాలి. అందుకే వ్యాసమహర్షి 


“నారాయణం నమస్కృత్య నరంచైవ నరో త్తమం” అని నారా 
యణునితోపాటు నరుడికికూడా అంజలి ఘటించాడు. 


జగద్గురువు ఎవరు? 


గురువును శిష్యుడు త తము తెలుసుకొనుటకై ఆశ్రయించాలి. 

భక్తులు అనేక జన్మలందు పరమభ కక్రిచే వేదోక్త విధితో 
జించగా, తనిసిన పరమేశ్వరుడు సాక్షాత్తుగా గురురూపం పొంది, 
యచే కన్నుల కగసడువాడై , ఆత్మస్యరూపాన్ని బోధించి ఆ భకులను 
సంసార సము[దంనుండి తరింసచేయుచున్నాడు. 


ఠి 


ల 


ఎవరి వలన అజ్ఞానంచే కలిగిన అహంకారమనే బంధంనుండి 
విముక్తి కలుగుతుందో అతడే గురువు. 

తన వలననే సర్వనాశనము కలుగునను అహంకారంతో 
ఉన్నాడు అర్జునుడు. భీష్మదోణులు, దార్తరాష్ట్ర్రలు “తనవారే” అన్న 
అభిమానానికి చిక్కు_పడి వున్నాడు ఈ అహంకార, అభిమానాలకి 
లోనయ్యే (పతి మానవుడికి గురువై నాడు పరమాత్మ, 


అర్జునుని అదృష్టం వలన జగద్గురువు వే గురువై నాడు. అయితే, 
అర్జునుని దగ్గర కూడా శిష్యుని కుండవలసిన లక్షణాలన్నీ వున్నాయి. 
ఇహలోక సుఖాలుగాని, పరలోక గుఖాలు కాని అతను కోరలేదు. 

“నను. సీ శిష్యుణ్ణి, దుఃఖంలో వున్నాను. మోహమనే వలలో 
తగుల్కొన్నాను. నన్ను మంచి మార్గాన నడిపే భారం నీది” అని 
కోరాడు, 

శ తువులపట్లకూడా వైరం చూపలేదు. తానే చంపబడుటకు 
ఇంగ ళు క్క mo 3 స 
సిద్ధపడ్డాడు. చివరికి నిన్నే శరణు జొచ ఎను. స్సీవే దిక్కు. నిన్ను 
నమ్మి ఉన్నాను” అని చెప్పాడు. 

తాను పడుతున్న బాధ, ఆర్తి, నిస్సంకోచంగా తెలుపుకొన్నాడు. 
శ్రీకృష్ణునియందు బంధుభావాన్ని, "'స్నేహభావాన్నీ విడిచి, 
వినయాన్ని, వివేకాన్ని కలిగించుకొని, ఒక గురువుగా భావించాడు. 


తన హృదయ మాలిన్యాన్నంతా కన్నీటి రూపంలో కడిగివేసు 
కొన్నాడు. 

తన సందేహాలను వెల్లడించాడు, 

అర్జునుడికి కలిగిన సందేహాలే మిషగా పపంచమందున్న 
సమస జనుల సందేహాలు తీర్చటానికే జగదురువె నాడు శ్రీకృషుడు. 

వత గి యా. ణు 

అయితే - మనం అర్జునుడిలా శరణాగతి పొందితే తప్ప భగ 

వానుని ఉపదేశాన్ని అందుకోలేము. 


బుషులకే పునను లోబడనప్పుడు....! 


“బుషులకే మనస్సులు లోబడనప్పుడు నాకు లోబడునా? 
సాధించుట కేదైనా మార్గముందా? మనస్సు ఇతర|త్రా పోకుండా నేను 
చెప్పినట్లు వింటుంవా? ఆది నాకు సాధ్యమా?” అని [ప్రశ్నించిన అర్జును 

డితో పరమాత్మ ఇలా అన్నాడు; 


ఫల ఎన్నీ అ 


ఆభ్యాస నతు కౌంతేయ వె వై రాగ్యణ చ గృహ్యతే” 


(అర్జునా! se లేకపోలేదు. మనస్సు స్వాధీనం అవుతుంది. 
య రెండు పనులు చేయాలి. అవి- ఒకటి, అభ్యాసం. రెండ 


దీనినే బుద్ద భగవానుడు వ. ఇలా అంటారు- 


“చిత్తం చంచలమైనది. ఒక్క-ళోట కుదురుకొని ఉండదు. 
దానిని నిరోధించుట కఠినమైన కార్యం. అయితే వింటిని నిర్మించువాడు 
వెదురును తన ఇచ్చవచ్చినట్లు వంచుకొను రీతిని బుద్దిమంతుడు చిత్త 
మును తన ఇచ్చవచ్చినట్టు తిప్పుకొనును.” 

దీనికో మంచి ఉదాహరణ : 

మకృష్ణ పరమహంస గురువు తోతాపురి. ఆయన (వతిరోజు 
తన కమండలాన్ని శృభంగా తోముకొనేవాడు. (పతిరోజు ధ్యానం 
చేసేవాడు. ఆయన దీక్షచూసి పరమహంస ఒకనాడు- 


“అయ్యా! తమరు ఆత్మజ్ఞానము సంపాదించినవారు కదా! 
తమ రెందుకు (పతిరోజు ధ్యానం విషయంలో ఇంత శద్ధ చూపుతారు? 
(పతిరోజూ మీరేల ధ్యానం చేస్తారు?” అని గురువుగారిని |పశ్నించాడు. 

“నాయనా! ఇపుడు ఇది ఎలా మెరుస్తున్నదో చూశావా? (పతి 
రోజూ దీన్ని తోముతున్నాను కాబట్టి ఇది ఇంత కాంతితో తళత ళలాడు 
తోంది. |పతిరోజూ తోమననుకో, ఏమౌతుంది? దీని కాంతి క్రమేపి 
తగ్గిపోతుంది. తర్వాత తుప్పుపట్టి పోతుంది. మనస్సు విషయంలో 
కూడా ఇంతే. (పతిరోజూ ధ్యానం చేయనిచో ఆది కూడా మలినమై 
పోవును" అన్నాడు. 

ఈ యధార్జాన్ని సరిగ్గా (హించిన రామకృష్ణుడు తన 
శిష్యులకూ్యూడా ఆభ్యాసం మానుకోవద్దని ఎప్పుడూ చెప్పేవారు. 

మన పూర్వులు ఈ నియమాలను మనస్సుని స్వాధీనపరచు 
కొనుటకే ఏర్పరిచినారు. రెండవ విషయం వైరాగ్యం. ఎప్పుడై తే 
కామినీ కాంచనాలయందు వై రాగ్యం కుదురుతుందో అప్పుడే మనస్సును 


జయించినటు. 
| 


కృష్ణుడి భావంలో “సన్యాసం” 


సన్యాసమం టే ఇల్లువాకిలి, భూమిపు[ట, భార్యాపిల్లలు, తల్లి 
దండులు, అన్నదమ్ములు, అక్క చెల్లెళ్ల, ఆ స్తీపాస్తులు - ఆందరిని, 
అన్నిటిని వదిలివెయ్యమని కాదు. సన్యాసమంపే ఇవన్నీ వదిలెయ్యా 
లని భావించేవారి సంఖ్య ఎక్కువ. కాని, పరమాత్ముడు సన్యాసమం టే 
ఇలా అరం చెప్పాడు: 

® 

“అనా శితః కర్మఫలం కార్యం కర్మకరోతియః 

స సన్యాసీ చ యోగీచ న నిరగ్నిర్నచా(క్రియః (6-1) 

“కామ్యానాం కర్మణాం న్యాసం సన్యాసం కవయో విదుః” 

అగ్నిని విడవడం, ఏ పనీ చేయకుండా ఊరికే కూర్చోటం 
సన్యాసం కాదు. 

మరింక సన్యాసమం టే ఏమిటి? 

“ఫలాన్ని (ఫలితాన్ని) ఆ(శ్రయించక కర్మలను చేయడమే - 
సన్యాసం. కామ్యకర్మలను వదిలెయ్యడ మే సన్యాసం.” 

అంతేగాని, భార్యాపిల్లల్ని వదలమని, చేస్తున్న ఉద్యోగాన్ని 
విడిచి వెట్టమని కృష్ణుడు చెప్పలేదు. కాషాయ బట్టలు కట్టుకొమ్మని, 
కారడవుల కెళ్ళి కందమూలాలు తింటూ, దండ కమండాలు ధరించి 
తపస్సు చేయక్క-ర్లేదన్నాడు. 

ఎక్కడవున్నవా డక్క-డే వుండి ఏ పనిచేసేవా రాపని చేస్తూ, 
చేసే పనియందు క రృత్వ భావాన్ని వదిలితే చాలు. కామ్యబుద్ది వీడితే 
చాలు అన్నాడు పరమాత్మ. ఈ సన్యాసాన్ని గృహంలో ఉండే 
సాగించొచ్చు. స్రీలు, పురుషులు అందరూ దీనిని ఆచరించి తరించొచ్చు. 

SKG-2 


తరా గ్రానికి అందనిది ఏది? 


మనం తోలుబొమ్మలాటలను చూస్తుంటాం. బొమ్మలాట 
ఆడించేవాడి ళక్తిచేత కదా అవి మనముందు చేతులు, ముఖమూ తిప్పు 


తోంది? అటువంటప్పుడు ఆడించేవాడి జ్ఞానాన్ని, శ క్రిసామర్థ్యాలని 
తలచకుండా, ఈ బొమ్మల్ని ఆడిస్తున్నవాడు వనక ఉన్నాడు అన్న 
జ్ఞానం లేకుండా “బొమ్మలే ఆడుతున్నాయి” అని తలచటం ఎంత 


అజానం?! 
లో 


అలాగే మనిషి ఈశ్వరునిచేత నడిపించబడుతున్నాడు. కాని, 
నేనే నడుస్తున్నానని అహంకారంతో అనుకుంటా డతను. 


నెనె చేస్తున్నాను. నేను ఆడుతున్నాను. ఇదంతా నా (పతిభే. 
నాది, నేను అనే ఈ అహంకార, అభిమానాలు మనిషిని వీడటంలేదు. 


ప్రీ శ క్రిచేత మనం ఆడుతున్నామో, ఆ శక్తినే కొందరు 
కృష్ణుడని, మరికొందరు రాముడని, ఇంకొందరు కర్మయని, (పకృతి 
యని, ఆత్మ అని అనేక పేర్లతో పిలుస్తున్నారు. అందరినీ |పేరేపించ 
గల శక్తి ఒక్కుటియే అని అనుభవంతో తెలుసుకొన్నవాడు ఈ రాగ 
ద్వేషాలకు చిక్కడు ఇదే గీతాసారం. 


దీనిని గురించే త్యాగరా జిలా చెప్పాడు : 


“జతగూర్చి నాటక సూతమును జగ మెల్ల మెచ్చగ కరమున 
నిడి నతి తప్పక యాడించెదవు సుమీ, నతత్యాగరాజ గిరీశవినుత 
మాకేలరా విచారము, మము గన్న శ్రీరామచం ద!” 


(పతి (పాణి హృదయంలో భగవంతు డుండగా, ఎక్కడో 
ఉన్నాడని తలచటం ఎంత అజ్ఞానం! 

ఇక్కడ ఒక (ప్రశ్న వేయవచ్చు. 
“అంతటా తానే ఉండి నడిపించుచున్నప్పుడు మన పాపాలకు 
మన మెలా కర్తలమవుతాం?” 


దీనికి జవాబు ఏమిటంటే - 


“భగవంతుడు నా హృదయంలోనే ఉన్నాడు-అని విశ్వసించే 
వారు అసలు తప్పటడుగే వేయరు కదా!” 

భగవ త్తత్వాన్ని గురించి గాంధీజీ ఇలా చెప్పారు: 

“అంతటను వ్యాపించి, ఇట్టి దటిదని చెప్పరాని ఒక అత్యద్భుత 

ఐ అ 

శక్తి వుంది. దానిని నేను ప్రత్యక్షంగా చూడకపోయినా, నా అను 
భవంలో దాన్ని గమనిస్తూనే ఉన్నాను. ఈ శక్తి ఉన్నట్లు అన్పిస్తుంది 
కాని, ఇది తర్కాలకు, వాదాలకు, _పత్యక్ష ప్రమాణాలకు అందదు. 
ఎందుకంటే, ఇందియాలకు కన్చించు విషయాలకన్నా ఆది వేరు 
విధంగా వున్నది. కొంతవరకు భగవంతు డున్నట్లు జ్ఞాన దృష్టిచే 
(గహింపగలం. సాధారణ వరిస్థితులలోనే ఎవరు పరిపాలన చేస్తోంది? 
ఎట్టు పరిపాలన చేస్తోంది? ఎందుక పరిపాలిస్టోంది కొంతమందికి తెలి 
యదని మనకు తెలుసు. ఐనప్పటికి పరిపాలించుశ క్రి ఒకటి ఉన్నదని 
వారికి తెలుసు. 

“సృష్టిలో ఒక [కమం ఉన్నది అని నేను భావిస్తున్నాను. 
చేతనాచేతన (ప్రపంచాన్ని శాసిస్తున్న మార్పులేని శాసనం ఒకటుంది. 
అది జీవులను కూడా శాశించటంచేత గుడ్డి శాసనం కాజాలదు. 

“జీవసముదాయాన్ని శాసించు శాసనమే భగవంతుడు. శాసనము, 
శాసన కర్త ఒక్కరే. |పపంచమునందున్న శక్తులనే తెలుసుకొనక, 
అవి లేదన్నచో నాకెంత |ప్రయోజనమో, భగవంతుశు లేడన్ననూ 
నాకండ |; పయోజనం. ఇట్టన్న మాతాన నే నాయన శాసనం నుండి 

ముక్తుణ్ణి కాలేను. ఆయన ఉన్నాడని వినయంతో ఒప్పుకుంటే నా జీవ 
యాత సులభమవుతుంది - సుఖపడ్డుంది. 

“నా చుట్టు పక్క-ల అన్ని పదార్థాలు మారుతున్నను,చస్తున్నను, 
ఈ పదార్థాలను తిరిగి సృష్టిస్తూ, ఉంచుతూ, చంపుతూ, మార్చుచూ, 
మళ్ళీ సృష్టిస్తూ మార్పు లేని శక్తి అన్నిటియం దున్నట్టు నేకౌక 
మాదిరిగ (గహిస్తున్నాను. 

“భగవంతుడనగా జీవము, సత్యము, వెలుగు. కాబట్టి ఆయన 
(పేమ మయుడు. ఆయనక న్న మంచివాడు లేడు. మెదడును తృప్తి 
చేయునంత మ్మాతాన భగవంతుడు కాడు. హృదయమును పరిపాలించి 
మార్చగలవాడే భగవంతుడు. 

“ఎంత సత్యాలుగా మనకు కన్పించినప్పటికి ఇందియాల వలన 
కలుగు అనుభవాలు అసత్యాలు. తరచూ మోసగిస్తాయవి. దీనిని 
(పవ క్తలు, మహనీయులు, అవతార పురుషులు అంగీకరించే ఉన్నారు. 

“సత్యం, (పేమ - ఇవే శాశ్వత ధర్మాలు. కాబట్టి, సత్యానికి, 
_పేమకి విరుద్ధమైన వాటిని మనం ఆంగీకరించకూడదు. వాటిని తిర 
స్కరించాలి. తర్క-మునకు అందనిది భక్తి.” 


గృహస్థు జీవితం ఎట్లా కోటవంటిది? 
సన్యాసానికి సంసారం ఆటంకవూ? 


ఒకసారి రామచం(దుడనే వ్య క్తి రామకృష్ణ పరమహంస 
దగ్గరికొచ్చి. 

“స్వామీ! నాకీ (పాపంచిక సౌఖ్యాలవై రోత పుట్టింది. దయ 
చేని నాకు సన్యాస మిప్పించండీ!” అని (ప్రార్థించాడు. దానికి రామ 
కృష్ణుడు “గృహస్థు జీవితం కోటలాంటిది. శ తువులను కోటలో వుండి 
జయించటం సులభం. బైటవుండి శతువుల్ని జయించటం కష్టం” 
అన్నాడు. 

శతువులంటే - కామ [కోధ లోభ మోహ మద మాత్సర్యాలు. 
అయినా, రామచందుడు మరీమరీ (పార్థించసాగా డాయనను. 


“అయితే, నువ్వు రోజుకి 18 గంటలు భగవద్విషయంలో 
గడపగలవా?” అని (పళ్నించాడు రామకృష్ణుడు. 

రామచం(దుడు మాట్లాడలేకపోయాడు. దీనికో ఉదాహరణ 
చెప్పాడు రామకృష్ణుడు: ఒక రాజ్యంలో తపస్సంపన్నుడైన ఒక 
యోగి ఆగ్రమం నిర్మించుకొని శిష్యులతో జీవిస్తున్నాడు. ఆయన 
ఆశ్రమంలో వేదఘోష విన్చిస్తుంటుంది. వేదాంత చర్చలు సాగు 
తూంటాయి. చిలుకలు సైతం ఉపనిష[దహస్యాలు వల్లిస్తుంటాయి. 
భగవన్మయంగా యోగి శమం కన్పడుతూంటుంది. 

ఇలా ఉండగా ఓ రోజు యోగి ఆశ్రమానికి ఎదురుగా ఉన్న 
భవనం బాగుచేశారు. కొత్త అలంకారాలతో ఆ భవనం రాజభవనంలా 
తీర్చి దిద్దబడింది. అందులో రాజన ర్తకి |పవేశించింది. 

ఆమె ఆ భవనంలో చేరిన నాటినుండి ఒకటే సందడి ఆ 
(ప్రాంతాన ఆలముకొంది. నృత్యగానాలు, నగరులోని |ప్రముఖుల, 
రాజోద్యోగుల రాకపోకలు సాగుతున్నాయి ఆమె యౌవనమంతా 
పురుషుల ఆనందానికి వినియోగించబడింది. కొన్ని సంవత్సరా లిలా 
గడిచాయి. 

యోగి, నర్తకి ఇరువురూ కాలం చెల్లి మరణించారు. యోగిని 
నరకానికి, నర్తకిని స్వర్గానికి తీసుకుపోతున్నారు. 

యోగి ఆశ్చర్యంగా యమదూతలతో “అయ్యా! నేను ఎంతో 
నియమ నిష్టలతో జప తపాలతో, యజ్ఞయాగాదులతో, నిత్య సత్య 
(|వతంతో జీవించాను గదా! నన్నిలా నరకాని కెందుకు తీసికెళ్తున్నా 
రయ్యా?” అన్నాడు. దాని కా కింకరులు నవ్వి 


“ఓయీ! నీ శరీరమే ఆ (కియలన్నీ నెర వేర్చింది తప్ప, 
నీ మనస్సు ఎల్లవేళలా నర్తకి మీదే ఉన్నది. ఆమెను గురించి, ఆమె 
గడుపుతున్న జీవితం గురించి, ఆమె ఇంటికి వచ్చిపోయే వారిని గురించి 
ఆలోచనలతో, అదే ధ్యాసలో సీ జీవితమంతా గడిచింది. మానసికంగా 
సీవు పతితుడివి” అన్నారు. 

యోగి సిగ్గుపడి తలొంచుకున్నాడు. వెంటనే తలెత్తి “అయిన, 
ఆ నర్తకి ఎలా స్వర్గాన్ని చేర బోతున్నది?” అనడిగాడు. 

“నర్తకి తన కుల ధర్మాన్ని పాటిస్తున్నా ఆ వృ త్తిపట్ట ఆమెకు 
ఏవగింపు. ఆమె మనసు ఎల్లవేళలా నీ ఆశ్రమం వైపే తిరుగాడేది. 
ఆమె శరీరం తన పనులు నిర్వ ర్తిస్తున్నా మనసు వేద ఘోషతో నిండి 
పోయేది ఆమె హృదయం సర్యకాలాల యందు భగవన్నామాన్ని 
జపించేది, చెవులు ఆలకిస్తుండేవి. తన మేడమీది గవాక్షం గుండా 
నీ ఆశ్రమాన్ని, అక్కడ జరిగే యజ్ఞ హోమాన్ని చూస్తుండేది. 
ముక్తికి కారకమైన ఆ వాతావరణంలో నిలిచిన నీ వెంత పుణ్యాత్ముడివో 

నని తలపోసేది. తన నీచ జన్మకి రోతపడేది. ఇలా ఆమె అనుక్షణం 
భగవచ్చింత నలో మనస్సు నుంచేది. ఈ కారణంగా ఆమె స్వర్గానికి 
వెళుతున్నది. 


“నీవు విషయవాంఛలని దూరంగా వుంచే | పయత్నంలో మనసు 
ఎల్ల వేళలా వాటిని గురించిన ఆలోచనలతోనే గడిపావు కాబట్టి నీ విలా 
నరకానికి రావాల్ఫొచ్చింది” అన్నారు యమదూతలు. 


కనుకే - రాగద్వేషాల్ని గృహస్థుగా వుండి జయించటం 
సులభం విషయవాంఛలకు దూరంగా వుండి, వాటిని జయించే పయ 
త్నంలో మనసు ఎల్లప్పుడు వాటిని గురించిన ఆలోచనలతోనే ఉంటుంది. 
కాబట్టి, రాగద్వేషాల్ని బైట వుండి జయించటం కష్టం. అందుకే 
గృహస్థు జీవితం కోటవంటి దన్నాడు శ్రీ రామకృష్ణ పరమహంస, 


భగవంతుడు తపస్సు కిచ్చిన నూతనార్థం 


“తపస్సు” అనగానే మనకేమని తడుతుందంటే - ఒంటి కాలివై 
నిలబడి చేస్తూన్న తపస్సు; గొంతు వరకూ నీళ్ళల్లో నిలబడి, మంటల్లో 
నిలబడి చేసే తపస్సులు; తలను కిందికి, కాళ్ళను వెకి వెట్టి ఎండకి 
ఎండుతూ, వానకి తడుస్తూ, ఛలికి వణుకుతూ, ఆహారాన్ని, నీటిని, 
(గ్రహించక, గాలి మ్మాతమే ఆహారంగా స్వీకరిస్తూ వేసేజె తపస్సులని 
ఆలా చేసిన వారికే భగవత్సాక్షాత్కారం జరుగుతుందని, మోక్షం 
లభిస్తుందని అనుకుంటాం. కాని- 

భగవంతుడు తపస్సుకి కొత్త అర్థాన్ని చ్చాడు. తపస్సు మూడు 
రకాలుగా చేయొచ్చన్నాడు: శారీరక తపస్సు, వాక్కుతో చేసే తపస్సు, 
మానసిక తపస్సు. 

మొదటిదై న శారీరక తపస్సు- 

తల్లిదం[డుల్ని, గురువుల్ని, దేవతలని పూజింపటం, (బహ్మ 
చర్యం పాటించటం, రుజువర్తనం, పుణ్యనదీ స్నానాలు చేయటం, 
అహింస్నావత మాచరించటం, ఇతరులకు హాని చేయకుండా వుండటం- 
ఇది శారీరక తపస్సు. 

శ్రీరాముడు, పరశురాముడు, ధర్మవ్యాధుడు, భీష్ముడు మొద 
లై నవారు దీనిని ఆచరించి చూపినారు కావుననే మనం వారి నిప్పటికీ 
స్మరిస్తున్నాం. 

11 వాక్కుతో చేసే తపస్సు: 

వాక్కును మంచి విషయాలతోను, ఇతరులకు పయోగపడు 
విధంగాను ఉపయోగించుటం, సత్యం పలకటం, సద్గ9ంధ పఠనం - ఇవి 
వాక్కుతో చేసే తపస్సు. 

(పతిరోజూ రామాయణమో, భగవర్గీతో పారాయణం చేయటం, 
మృదువుగా, నెమ్మదిగా, (ప్రియంగా సంభాషించటం వాజ్మయ తపస్సే. 

మూడవది మానసిక తపస్సు. 

శుద్ధమగు మనస్సును భగవంతునియందుంచి వాక్కుని నిగహిం 
టమే మనస్సు చేయు తపస్సు. ఆనగా ఆత్మ న్మిగహం, మౌనవతం, 
సౌమ్యత్యం - ఇవి మానసిక తపస్సనబడ తాయి, 

ఇలా శారీరక, వాచిక, మానసికమని విభజింపబడిన తపస్సు 
తిరిగి మూడు విధాలుగా మారుతోంది: 

1. ఫలాపేక్ష లేక ఇంద్రియ న్నిగహంతో కూడి ఎక్కువ (శద్ధతో 
చేయబడేది సాత్వికం. 

2. స్వలాభం, స్వోత్కర్షల నిమిత్తంగా చేసే తపస్సు అస్థిరం, 
అళాశ్వత౦-ఇది రాజసిక తపస్సు. దీనిని గురించే త్యాగరాజిలా 
చెప్పారు: 

“తెలియలేరు రామ భ_క్రిమార్గమును 

ఇల నంతట తిరుగుచును కలువరించెదరుగాని 

వేగ లేచి నీటమునిగి భూతి బూసి వేళ్ళనెంచి 

వెలికి క్ఞాఘనీయుల్సై బాగ వైకి మారన 

లోలులై రేగాని త్యాగరాజనుత ॥తె॥ 


ఇతరుల మెప్పుకోసం చేసే తపస్సంతా రాజసిక మే. ఇతరులు 
చూడాలని విభూతి రుదాక్షలు ధరించటం, తావళం తిప్పటం, మంచి 
ఆలోచనలు చేస్తున్నట్లు నటించటం-ఇవన్నీ |పయోజనం లేనివి. వీటితో 
ఎవరిని మోసగిస్తున్నట్టు? చూసే |ప్రజానీకాన్నేగాని, భగవంతుణ్ణి 
మోసం చెయ్యలేరుగా! ఆయన వేషాల్ని కాదుగా చూసేది. ఆయన 
హృదయాన్ని చూస్తాడు. 

మూడవది, ఇతరులకు చెరుపు కల్లించే భావంతో తన శరీరానికి 
కష్టాన్ని కల్గించుకుంటూ చేసేది తామసిక తపస్సు. 

ఈ మూడింటిలో సాత్విక తపస్సు (శేష్టమైంది అటువంటి 
తపస్సు చేసేవారు ముక్తి పొందగలరని భగవంతుడు చెప్పాడు. 


ఆత్మ స్వరూపం 


సూర్యుని కాంతిచే సకల (పపంచం (పకాశించునట్టు స్వయం 
(పకాశమానుడై న “ఆత్మ” యొక్క |పకాశంచే సర్వమూ |పకాళిస్తోంది. 

కాని, బుద్దిలాంటి ఆచేతన పదార్థం ఆత్మను |పకాశింప 
చేయదు. సూర్యుని ఎవరు |పకాశింప చేయుచున్నారు? అట్లే ఆత్మను 
(పకాశింప చేయు వస్తువు లేదు. 

మెలకువలోను, కలలోనూ కూడా బుద్ధి మొదలైన వానిలో 
ఆత్మ ప్రవేశించటం చేత ఆవి _పకాశిస్తున్నాయి. కాబట్టి, బుద్ధి మొద 
లై నవి జడములు, ఆత్మ చై తన్యవంతము. 

ఒక ఉదాహరణ- 

ఆగ్ని సర్వము దహించేవాడై వుండగా ఆ అగ్నిని దహించే 
మరో అగ్ని ఉన్నాడా? అప్లే సకలము తెలుసుకొను వాడైన ఆత్మను 
తెలుసుకొను వాడింకొకడు లేడు. 

కాబట్టి నిత్యము, స్థిరము, చైతన్యవంతము, నిర్వికారము 
అయిన ఆత్మను గురించి దుఃఖించాల్సిన అవసరం లేదని అర్జునుడి 
కుపదేశిస్తున్నట్లుగా భగవానుడు సర్వమానవాళికి ఉపదేశిస్తున్నాడు. 

అయితే, మనం ఈ విషయాన్ని సరిగ్గా (గహించక అనేకమైన 
దుఃఖాలకు లోనవుతున్నాం. 

మనం ఇతరులకు కష్టం కలిగినపుడు ఈ ఆత్మ జ్ఞానాన్ని 
వారికి బోధిస్తాం. అదే మనకేదైనా కష్టం కలిగినపుడు గుండెలు బాదు 
కొంటూ మరీ ఏడుస్తాం. నింగీ, నేలా ఏకం చేసినంత ఖంగారు 
హంగామా చేస్తాం. ఇది సక్యసాధారణంగా మనం చూస్తుంటాం. ఇత 
రులకు చెప్పిన ఆ జ్ఞానం మనకు అన్వయించుకోక పోతే ఎలా? 


ఆత్మ అంఆకీ ఏవింటి? 


దేహములందు దేహి కలదు. దీనినే అత్మ అంటారు. దీనినే 
ఇంకా - చైతన్యం, |బహ్మము, భగవంతుడు, భగవదంశ అని కూడా 
అంటారు. దేహములు జడములు - నశిస్తాయి. చై తన్యము కాశ్వతము- 
నాశము లేనిది. “ఈ శరీరంలో ఆత్మ అనే పదార్థముందా? ఉంచే 
అది ఎలాంటిది? ఎలా వుంటుంది?” అని పళ్నిస్తే - జవాబు ఇలా 
చెప్పుకోవచ్చు. ఒక చిన్న ఉదాహరణ- - 


పది సంవత్సరాల తర్వాత ఒక మితుణ్ణి చూడటం జరిగింది. 
పలకరించాను. అతనూ నన్ను గుర్తు పట్టి పలకరించాడు. ఒకరి యోగ 
శేమాలు ఒకరు తెలుసుకొన్నాం. ఉద్యోగాలు, పిల్లల గురించి 
చెప్పుకున్నాం. 


ఈ పది సంవత్సరాల మధ్యకాలంలో అతనివి, నావి రూపు 
రేఖలు, స్థితిగతులు మారిపోయాయి. ఐనా, ఎలా గుర్తు పట్టాను అతణ్ణి? 
అతడు నన్నెలా గుర్హు పట్టాడు? అంటే. మా ఇద్దరి శరీరాల్లో పల 
“మారని” దొకటుంది. అదే “ఆత్మ!” అది గుర్తు పట్టింది. 


బాల్యంలో చిన్న శరీరం, కౌమారంలో కొంచెం ఎదిగిన 
శరీరం, వృద్దాప్యంలో కుంచించుకు పోతూన్న శరీరం, - ఇలా మనిషి 
జీవించినంత కాలం శరీరం క్షణం క్షణం మారిపోతూనే వుంటుంది. 
కాని, మనిషి వెనుకటి విషయాలను (అంటే - బాల్య, కౌమార, యౌవన 
అవస్గల్లోని సంగతుల్ని) మరిచిపోలేదు. ఆ మరిచిపోనీయని పదార్థ 
ముందే - అదే “ఆత్మ,” 

ఈ ఆత్మకు నాశము లేదు. 

ముసలిదేహము, దేహపతనము, తిరిగి నూతన దేహము - 
ఈ దేహచ్మక మిలా తిరుగుతూనే ఉంటుంది. కాని, ఈ “నా” అనేది 
మటుకు ఏ వికారాలు లేనిది, ఏ అవస్థలు ఆంఏనిది, నిత్యమైనది. 

ఈ ఆత్మ చంపునని, చచ్చునని తలచు వారిరువురూ అజ్ఞానులే. 
ఆత్మ చంపదు. చావదు. 

“నేను చంపాను అనుకొనే వాడు, “నేను చస్తున్నా'ననుకొనే 
వాడు ఇద్దరూ మూర్భులే. ఆత్మ చంపేది కాదు, చంపబడేది కాదు. 
ఆత్మ వికారాలు లేనిది, పరిణామాలు చెందేది కాదు. పుట్టటం, 
పెరగటం, నశించటం లాంటివి లేనిది. శరీరం నశించినా ఆత్మ 
నశించదు, 

కఠో పనిషత్తులో ఆత్మ గురించి ఇలా చెప్పబడింది 

“ఆత్మ పుట్టదు. చావదు. పుట్టుక లేనిది కాబర్లే ఎల్లప్పుడూ 

టబ ట్‌ ట్‌ (se) 
ఉంటుంది. అనాదిగా ఉన్నది. శరీరం కొటబడినా ఆత్మ కొట్లబడదు.” 
ట ట్‌ 
భగవంతుడు గీతలో ఇలా చెప్పాడు _ 

వాసాంసి జీర్ణాని యథా విహాయ 

నవాని గృహ్హోతి నరోఒపరాణి 

తథా శరీరాణి విహాయ జీర్ణా 

న్యన్యాని సంయాతి నవాని దేహీ. 

పాత బట్టలను విడిచివేసి మనుష్యుడు కొత్త బట్టల నెట్లు ధరి 
స్తాడో, అట్లే (పాణి శిథిల దేహాన్ని విడిచి వెట్టి మరో కొత్త శరీరంలోకి 
(పవేశిస్తుంది. 

కొత్త దుస్తులు ధరించే వాడెవడైనా ఏడుస్తాడా? 

పాత బట్టలు వదిలి పోతున్నాయేనని బాధపడతాడా? 


ఆత్మ అంటే ఏమిటి? 29 


సంతోషంగా నూతనమైన ఉడుపులు ధరిస్తున్నాం. 

కాబట్టి, ఈ వైకి కనిపించే స్థూల శరీరమే నూతనమైంది కాని, 
లోపలి సూక్ష్మ శరీరం కాదు. 

ఎంత గొప్పవాడై నా రిటైర్‌ కాగానే ఉద్యోగం నుండి వెళ్ళి 
పోవాల్సిందే కదా! 

కాబట్టి, పెకి కన్పించే సూల శరీరం వెళ్ళిపోతుందే తప్ప, 
లోపలి సూక్ష్మ శరీరం శాశ్వతమైంది, నిత్యమెంది. 

ఈ సూక్ష్మరూపమే “ఆత్మ.” దీన్ని శస్తా9లు భేదించలేవు. 
నిప్పు కాల్చదు. నీరు తడపదు. గాలి శోషింపలేదు. అంటే, ఈ ఆత్మ 
పంచ భూతాలకి లోబడేది కాదు. 

ఇది సర్వవ్యాపి. స్థిర మైంది. అనాది. ఇంద్రియాలకి తెలియ 
బడనిది. మనస్సుకూహించడాని కలవికానిది. కాబట్టి, ఆత్మకై దుఃఖిం 
చటం అనవసరం. 


యజ్ఞములు = రకములు 


(దవ్యయజ్ఞా స్తపోయజ్ఞా యోగయజ్ఞా స్తధా పరే 

స్వాధ్యాయ జ్ఞాన యజ్ఞాశ్చయతయ సృంశిత| వతాః. 

(దవ్యయజ్ఞం, తపోయజ్ఞం, యోగయజ్ఞం, స్వాధ్యాయ యజ్ఞం, 
జ్ఞానయజ్ఞం, ఇంద్రియ న్మిగహమను యజ్ఞం, తీక్షమైన నియమాలనే 
యజ్ఞం - ఇలాగ యజ్హా లున్నాయని చెప్పబడింది గీతలో. 

జ షః 

వీనిలో మొదటిది 

15 (దవ్యయజ్ఞం ; అంటే, ధనం మంచి పనులకు వినియో 
గించటం; పాతాపాత ఉచితత్వాన్ని కనిపెట్టి ఖర్చు పెట్టటం. మన 
కోసం, మనం ఖర్చు చేసేది దవ్యయజ్ఞం కాదు. 

ణో 

ర త పోయజ్ఞం $= నామ జపాన్నే తపస్సంటారు. 

లి, యోగయజ్ఞం :- (పాణాయామ మొనర్చి వాయువుని నిరో 
ధించటం. 

4. స్వాధ్యాయ యజ్ఞం :- సుందరకాండో, భగద్ద్గీతో, ఏదైనా 
భగవంతుని చరితో నియమంగా చదవడం. 

శబ్దార్థాలు తెలీకపోయినా భావం తెలిస్తే చాలు. భావం తెలీక 
పోయినా తాను పారాయణ చేసే |గంథాధిష్టాన దేవత వై దృష్టి నిల్పినా 
చాలు. ఇది అన్నిటికన్నా ఉ త్తమం. 

ఈనాటి మానవ స్వభావానికి, సామాజిక స్థితిగతులకి ఈ 
యజ్ఞం సరిపడుతుంది. 

దీనికో ఉదాహరణ : 

ఒక [బాహ్మణుడు దేవాలయంలో కూర్చొని గీతా పారాయణం 
చేస్తున్నాడు. ఆయన చదువుతూన్నపుడు చాలా తప్పు లొస్తున్నాయి. 

అది చూసి దేవాలయాని కొచ్చిన భక్తులు నవ్వుతున్నారు. అయితే, ఆ 
(బాహ్మణుడు అదేమీ పట్టించుకోకుండా ఆనంద బాష్పాలు కార్చుతూ 
బిగ్గరగా చదువుతూనే ఉన్నాడు. 
అప్పుడు చైతన్యు డతణ్ణి సమీపించి “అయ్యా! నీ కళ్ళ వెంట 
సీరందుకొస్తోంది?” అని |పశ్నించాడు. 
అందు కా (బాహ్మణుడు- 
“స్వామీ! నేను చదువుకొన్నవాణ్ణి కాదు. గీతలో శబ్దాల 
అర్థాలు కూడా నాకు తెలీదు. తప్పో, ఒప్పో, (పతిరోజూ 
చదువుతున్నాను. చదవటం మొదలు పెట్టగానే తెల్లని గుణాలు 
పూన్చిన రథము, దానివై నల్లని సారథి నా కళ్ళముందు నిల 
బడతారు. అందువలన చదువుతున్నాను. చదవడం మానెయ్య 
గానే ఆ మూర్తి మాయమౌతున్నాడు. ఆ మూర్తిని చూస్తు 
న్నంత సేపూ ఆనందంతో నా కళ్ళ వెంట సీరు కారుతోంది 
కాబోలు” అన్నాడు. 
అది విని చైతన్యు డాయన్ను కౌగలించుకొని- 
“గీతా పారాయణం చేయడానికి తగినవాడివి నువ్వే[ఎందుకంటే, 
నువ్వు దాని సారాన్ని (గ్రహించావ్‌. గీతా పురుషుడు నీకు 
దర్శనమిచ్చాడు. నీవు ధన్యుడివి. భావదర్శనం |పధానంకాని, 
భాష కాదు” అని ఆ (బ్రాహ్మ ణుణ్ణి కొనియాడాడు, 


కాబట్టి, స్వాధ్యాయ యజ్ఞం మనకు, ఈ యుగంలో, ఈనాటి 
సామాజిక స్థితిగతుల్లో అనుకూలమైన దిదే. 

కాని....ఇది కూడా ఎందరు మనసు వెట్టి చేస్తున్నారు? 

పారాయణ వెదవులు చేస్తుంటాయి. మనసు ఉద్యోగాల గురించి, 
ఇంట్లో గొడవల గురించి, వెళ్ళిళ్ళ సమాచారాలు, డబ్బు ఇబ్బందులు, 
పిల్లల గురించి. ఇలా అనేక సాంసారిక వ్యవహారాల వైనే మనస్సు 

పోతూంటుందే తప్ప-చదువుతున్న విషయం మీద, విషయానికి సంబం 
ధించిన భగవంతుడి మీద లగ్నం కావటంలేదు. 

పారాయణ సమయంలో ఎందరి కళ్ళు చెమరుస్తున్నాయి? 
ఎందరు భగవానునివె మనసు నిల్చి చదువుతున్నారు? మనసు పరిపరి 
విధాలా పరిగెడుతూం టే దాన్ని సరైన మార్గాన నడిపించే పయత్నం 
ఎందరు చేస్తున్నారు?! 

కాని....అలా కాకుండా మనసు దేవుడిపై నిలిపి చదివితే ఆ 
భగవంతుడే దిగి కళ్ళముందుకు రాడా! 


దేహయజ్ఞం 

వివేకానందుడు పాళ్చాత్యులకూ్క్కూడా జ్ఞానాన్ని దానం చేళాడు. 
కాని....నేడు ఆలా మనదేశంలో ధాన దానాన్ని చేసే వారేరి? 

ఉపదేశం, వేదాంతం, భి, జ్ఞానం, గురువు - అన్నీ కూడా 
డబ్బుతో ముడిపడి వుండటం ఎంత దురదృష్టం! భక్తి జ్ఞాన వై రాగ్యాలు 
పొట్టకూటికి సాధనాలయ్యాయి. 

వై యజ్ఞాలు చెయ్య లేనివారిని “దేహయజ్ఞం” చెయ్యమన్నాడు 
వివేకానందుడు. దేహయజ్ఞం ఆంటే 

“బలమైన తన దేహాన్ని ఇతరుల సేవకై వినియోగించటం.” 

ధనం లేకపోవటంతో ఇతరులకు సాయపడలేకపోతినే అని 
విచారిస్తున్న ఒక యువకుణ్ణి చూసి వివేకానందుడిరా అన్నాడు: 


“నాయనా డబ్బులేదని, ఇతరులకు సహాయం చేయలేక పోతినే 
అన్న విచారం దేనికి? నీ చుట్టుపక్కల దీనులు, రోగులు, బలహీనులు 
ఎందరు లేరు? కూటికి లేని పేదలెందరున్నారో చూశావా? వారందరికీ 
సహాయం చెయ్యి. నీ శరీరాన్ని దాచుకోక వారి సేవకై అర్చించు. అది 
కూడా నీకు ముక్తికి సాధనమే” అని సలహా ఇచ్చా డాయన. 


ఈ యజ్ఞాలన్నీ నిష్కామ బుద్ధితో చేస్తే మోక్ష సాధనా 
లవృతాయి. 


నిన్ను సేవించేవా రెవరు? 


“చతుర్విధా భజంతే మాం జనా స్ఫుకృతి నోర్టున 
ఆరో జిజాసు రరారీ జానీ చ భర తరభ.’ 
ఆ ఇ థల ఇ ఎ 

“అర్జునా! కష్టంలో ఉన్నవాడు, కోరికలు కలవాడు, మోక్షా 
"పేక్ష కలవాడు, పూర్ణత్వంగల జ్ఞాని- ఈ నాల్లు రకాల వారు నన్ను 
సేవిస్తున్నారు” అన్నాడు భగవంతుడు, 

కష్టాలు కల్గినపుడు ఆర్తితో గజేందుడిలా |పార్థించినపుడు- 

ఫలా పేక్షతో ధృవుడిలా తపస్సు చేసి ఆరాధించినపుడు- 

జిజ్ఞాసువు అయిన ఉద్ధవుడిలా పూజించినను, సేవించినను, 
జ్ఞానియై _పహ్హాదుడిలా మనసులో నిలుపుకొని ధ్యానించిననూ- 

అందరూ పుణ్యాత్ములే యని భగవంతు డందరికి దర్శన 
మిచ్చి (దోచిన కరుణామయుడు. 


కష్టాలతోనో, కోరికతోనో, మోక్షంకోరో. ఏ విధంగానైనా 
తనసు తలచినను, తలచుటయే (ప్రధానమన్నాడు పరమాత్మ, 


SKG.3 


వునసు ముక్తివైపు ఎందుకు పోదు? 


కామైసై _సైర్భృత జ్ఞానాః (పపద్యంతేన్య దేవతాః 

తం తం నియమ మాస్థాయ (పకృత్యా నియతాస్స్వయా. 

అల్పమైన కోరికలవైకి మనసు పోవుటచే, మనసు ముక్తివెకి 
పోవటంలేదు. విద్య బాగా రావాలన్న కోర్కెతో మాతమే సరస్వతీ 
దేవిని పూజించటం, ధన్మప్రాప్తికై మహాలక్ష్మిని పూజ చేయటం, 
ఆరోగ్యానికి సూర్య నమస్కారాలు - ఈ విధంగా ఏదో ఆశించి 
దేవతలను నియమానుసారం పూజిస్తున్నారు. ఆ పూజా ఫలితాన్ని 
పొందుతున్నారు. కాని, “ముకి” మాతం లభించటం లేదు. దానికై 
ప్రయత్నమూ చెయ్యటం లేదు. 

అయితే, ఇది కూడా ఒక విధంగా మంచిదే. ఎందుకంటే. 


”ఏ మూర్తియందు ఎవరికి శ్రద్ధ ఉంటుందో ఆ మూర్తి యందే 
చలించని గ్రద్ద నేనే కలిగిస్తున్నాను” అన్నాడు పరమాత్మ. 
గ్రోద్ద హెచ్చినకొద్దీ జై జానం హెచ్చవుతుంది. జ్ఞానం హెచ్చే 
కొద్దీ భక్తి హెచ్చుతుంది. భ_కి ఎక్కువయ్యేకొద్దీ “రాగద్వేషాలు 
దా 
నశిస్తాయి. అప్పుడే ముక్తి కలుగుతుంది. 


ఏదో ఒక కోరికతో (పారంభింపబడిన భగచ్చింతన క్రమేణా 
సాధనచే నిష్కామకర్మగా మారగలదు. అదే ముక్తికి సోపానం కదా! 


జీవి గతి ఎట్లుండును? 


“భూత[గామస్స ఏవాయం భూత్వా భూత్వా (పలీయతే 

ర్మాత్యాగమేఒవశః పార్థ ప్రభవ త్యహరాగమే.' 

“ఓ అర్జునా! ఈ పాణి సమూహమే కర్మపరాధీనమై అనేక 
జన్మ లెత్తి ఎత్తీ ((బహ్మదేవుని) ర్మాత్రి ప్రారంభమున తిరిగి విలయ 
మౌతున్నది. తిరిగి (బహ్మదేవుని పగటి (పారంభమున పుట్టుచున్న ది” 
అన్నాడు పరమాత్మ. 


పూర్య కల్పమందలి ఈ పాణి సమూహం కర్మ బద్దులె మరల 
ఈ కల్పంలో పుడుతున్నారు. మరల ఛస్తున్నారు. మళ్ళీ పుడ్తున్నారు. 
ఈ (పకారంగా ఈ జనన మరణ చ|కం తిరుగుతోంది. కాబట్టి, మనిషి 
అనేక జన్మలు ఎత్తుతున్నాడని, కర్మ ఆంతం కానంతవరకూ ఇలా 
పుడుతూ చస్తూ ఉంటాడని అర్థమవుతోంది. కోరికలనే లేక ఆశలనే 
సం కెళ్ళకు బద్దుడె జీవి అస్వతంతుడుగా ఉన్నాడు. ఎన్నో కోట్ల 
జన్మల నెత్తిన తర్వాత ఏదో పుణ్యవి శేషం చేత ఈ మానవ జన్మ 
ఎ త్తినాడు. ఎంతయో సుకృతం వలన లభించిన ఈ జన్మను ఉపయో 
గించుకొని, పరమార్థ జ్ఞానాన్ని పొందాలి. ఈ జన్మను సద్వినియోగం 
చేసుకోవాలి. ఈ చావు పుట్టుకల పరంపరకు ఇప్పుడైనా ఫుల్‌స్టాప్‌ 
పెట్టాలి. కాబట్టి, ఇప్పటికైనా తెలివి తెచ్చుకొని యోగీశ్వరుడై న 
కృష్ణభగవానుని ఆశ్రయించి ఈ జన్మపరంపరని అంతం చేసుకోవాలి, 


"క్లేశాలకు మూలకారణం ఏమిటి ? 


“త్రాడులో ఊహింపబడిన |భ్రాంతిసర్పం కలిగించే భయదుఃఖాలు 
పోవడానికి శాంతమూ, (ప్రసన్నమూఅయిన మనోబుద్దులతో జాగ త్తగా 
చూస్తూ సత్యాన్ని తెలుసుకోవడం ఒక్క దే మార్గము.” 

చీకటిలో దారినపోయే బాటసారికి తాడు పాముగా కనిపించి 
భయ భాంతుణ్ణి చేస్తుంది. ఈ సర్ప|భాంతి బాటసారి మనసులో అది 
సర్పంకాదు అన్నసత్యం తెలీని కారణంగా ఉదయించి, అతణ్ణి భయానికి 
వేదనకి గురి చేసింది. 


ఈ రకంగానే సత్యం తెలీని మనసుకు ఈ (పపంచమంతా 
నిజమనే [భమ కలుగుతోంది. దీని ఫలితంగా అనేక భయాందోళనలకు 
గురవుతోంది. 


“అది సర్పం కాదు- తాడు. కావాలంటే దగ్గరగా వచ్చిచూడు” 
అని ఆప్తు డెవరైనా వచ్చి చెబితే నమ్మి ఆ భాంతి సర్పాన్ని 
సమీపించి, పరీక్షగా చూసి, అప్పుడు అది తాడేనని-పాము కాదని నిర్ధారిం 
చుకుంటాడు. గుండెబరువు, భయం తీరి నిశ్చింతగా ఫీల్‌ అవుతాడు. 
ఈ ఆ ప్తవాక్యమే గీత. 

శుద్దమూ, సునిశితమూ అయిన బుద్ధిమ్మాతమే సర్వ సాంసారిక 
సంబంధమైన ఈ శక్లేశాలన్నింటిని తొలగిస్తుందని ఆచార్య శంకరు 
లంటారు. సత్యం తెలియని అజ్ఞానమే సాంసారిక శ్రేశాలకు మూల 
కారణం. 


పునర్జన్మ 


“పునర్జన్మ” కంటే మరొక అత్యద్భుతమగు వేదాంత విషయము 
లేదు. జీవాత్మ అనేక శరీరాలలో పుడుతూ, అనేక అనుభవాలు 
సంపాదిస్తూ చివరకు దేహ వాసనలను చాలిస్తుంది. 

“మనుష్య లోకమునందు పుట్టిన బుద్ధిమంతులు పునర్ణన్మను 
గురించి ఒప్పుకొనియే యున్నారు” అని మాక్స్‌ముల్లరు సత్యాన్ని 
వక్కాణించాడు. 

పాశ్చాత్య వేదాంతులలో గల మేధావంతులు ఆశ్చర్యపడునట్లు 
భారతీయుల వేద భాండారములో ఈ అత్యద్భుత విషయము తెలియ 
చేయబడియున్న ది. 

బుద్దుడు పునర్జన్మను బలపరిచాడు. తన పూర్వజన్మల గురించి 
తెలిపినాడు, 

వెథాగరస్‌, పేటో అను వేదాంతులు ఈ సిద్ధాంతమును తమ 
(వాతలలో కూడా బలపరిచారు. 


యూదులు కూడా ఈ విషయమును |గహించి ఉన్నారని 
జౌ 'సెఫన్‌ చెప్పాడు. 


“ఏదియో కొంత మంచి చేసిన కారణముచేతనే మంచి దేహములో 
కొచ్చి జీవి పడును” అని సాలమన్‌ చెప్పాడు. 


ఏసు క్రీస్తు తన శిష్యులను చూచి- 
“ఇపుడున్న “జాన్‌రుషి” ఇదివరకు “ఎలీజిగా ఉన్నా"డని 
చెప్పి, పునర్జన్మను అంగీకరించాడు- 

క్రై) స్తవులలో గొప్ప బుద్ది గల మతగురువులు కూడా - 

“కిందటి జన్మలో తాము చేసిన పనుల బట్టి ఈ జన్మ కలుగు” 
నని చెప్పి ఉన్నారు. 

ఇస్టాం మతంలో కూడా ఒక |[పవక్త పునర్జన్మను స్థిరీకరిస్తూ-- 

“నేను రాయిగా నుంటిని. తర్వాత మొక్క-నైతిని. తదుపరి 
జంతువు నై తిని, పిదప మనుష్యుడనైతిని. మరణమన్న నాకేమి 
భయము? తదుపరి ఈ శరీరాన్ని విడిచి దేవత నవుతాను” అని 
చెప్పాడు. 

జర్మనీ దేశపు వేదాంతులైన “గెథె” ఫిచెటీ, సెల్లింగు, 
లెస్సింగు మొదలైన వారీ విషయములను బోధించారు. 
..... అంగ్లేయలలో “టాగ్గిరట్‌” అనే మహనీయుడు “హ్యూమ్‌” 
చెప్పినట్లుగానే పునర్ణన్మయే ఆత్మయొక్క. శాశ్వతత్వమునకు మూలా 
ధారమని చెప్పి వున్నాడు. 

మహాకవులై న '*(బౌనింగ్‌”, “వర్డ్స్‌వ ర్త్‌', 'రాసెటి” మొదలైన 
వారీ పునర్జన్మ సిద్ధాంతాన్ని. విశ్వసించినవారేనని (పత్యేకించి 
"చెప్పక్కర్లేదు. | 

ఇట్టు పాశ్చాత్యులు కూడా మన వేదాంత విషయాన్ని సమర్థి 
స్తుండగా, మనవారు ఇహలోక 'సౌఖ్యాలకై పాకులాడుతూ, పురా 
ణాలను గేలి చేస్తూ, దేవుడు లేడని, పునర్జన్మ లేదని, ఇపుడు తను 
జీవిస్తున్న జన్మయే సత్యమని, (బతికిన నాల్గురోజులు భోగవంతంగా 
(బతకాలని, రేపు సంగతి ఆలోచించక, నేటి సుఖానికే (ప్రాముఖ్య 
మిమ్మంటూ ఉపన్యాసాలిస్తూ నా స్తికులై చెడిపోవుచున్నారు. 


వునిషి ఇతర విషయాలకే (పావుఖ్యం 
ఎందుకిస్తున్నాడు ? 


ఇచ్చాద్వేష సముల్చేన ద్వంద్వ మోహేన భారత! 
సర్వభూతాని సమ్మోహం సర్లే యాంతి పరంతప। 


అంటే, జీవులకు పుట్టుకతోనే రాగద్వేషాలు ఏర్పడటంచేత, వానిచేత 
జ్ఞానం కప్పబడి, అజ్ఞానాన్ని పొందుతున్నారు. అందువలన కోర్కెలచే 
బంధింపబడి నావంక చూడకున్నారు. 


పాపాలు నశింప చేసుకొన్నవారే నన్ను దీక్షతో ధ్యానిస్తారు. 
పాపా లెలా పోతాయనగా, పుణ్యకర్మలు చేయటంచేత పోతాయి. 
అయితే, మరి ఆటంకాలు పుణ్యకార్యాలకి ఎందుకు కలుగుతాయనగా, 
పాపమే వ్యాధి రూపంగా మనిషి ధ్యానదీక్షకు కాని, సత్క_ర్మా చరణము 
నకు గాని ఆడ్డు పడుతోంది అన్నాడు భగవంతుడు. 


నారదుడు ఇలా అన్నాడు: 

“ఇదివరకు గతించినట్టి వేల సంఖ్యలు గల జన్మలలో తపస్సు, 
సత్కర్మలు చేసినందువలన పాపాలు నశించగా, ఒక జన్మయందు 
స్థిరమగు కృష్ణభక్తి కలుగుచున్నది.” 


“చేతియందు [వణము లేనివాడు, చేతితో తాకి విషమును 
విరుచుచున్నాడు. పుండున్న వానినే గదా విషము పొలియించునది? 
అలాగే, నీయందు పాపపు పుండును మాపుకొనుమన్నా, విషయ 
విషము నిన్ను వికారింపదు” అంటాడు బుద్ధభగవానుడు ధమ్మగీతలో. 

భగవంతుడు స్వయం పకాశకుడు గనక, దేహధారణ చేసి 
జన్మించు కాలమున, స్వస్వరూపముతోడనే జన్మించెను. ద్వంద్యా 
తీతుడు కావున, ఎప్పుడూ మోహం చెందకనే ఈ జగత్తునంతా 
ఆడించాడు. 


కాబట్టి, మనిషి భగవంతుణ్ణి తెలుసుకోకుండా చేయడానికె 
అజ్ఞానపు తెర అడ్డుపడుతోంది. రాగద్వేషాల చేత జ్ఞానం కప్పబడు 
తోంది. దీనివలన మనిషి కోర్కెలతో, బంధాలతో బంధితుడై, భగవం 
తుని చూడలేకున్నాడు. ఇవి ఎన్నడు నశింపచేసుకుంటాడో, అప్పుడే 
భగవంతుని తెలుసుకోగలడు. 


జన్మరాహిత్యం కొరకు భగవంతుణ్ణి ధ్యానించేవాడు (బబహ్మ 
మనగా నేమో, అధ్యాత్మ మనగా నేమో, నిశ్శేషంగా కర్మ అంటే 
ఏమిటో తెలుసుకొంటాడు. 


సోవురి మోడొనికి అనర్హుడు 


(పతి మనిషి తనని తాను ఉద్ధరించుకోవాలని శ్రీ భగవానుడు 
గితలో చెప్పాడు. 


శాస్త్రములు, ఉపాధ్యాయులు, భగవంతుడు దారి చూ పేవారే. 
నడువ వలసింది మానవుడే. మనిషి తన కాళ్ళతో తాను నడవాలి. 
తన కళ్ళతో తాను చూడాలి, తన చేతులతోనే తాను పని చేయాలి. 


ఒకరు దయతో మనకో పని చూపించారనుకుందాం. ఆ పనిని 
మనం చెయ్యాలి! అంతేగాని, పని చూపించిన వాణ్ణే చేయమంటే ఎట్టా? 


పెద్దలు, గురువులు, అనుభవజ్ఞులు చెప్పినట్టుగా తనను తాను 
ఉద్ధరించుకొన ప్రయత్నించు వానికి మా(తమే భగవంతుడు 
సహాయం చేస్తాడు. 


అంతేకాని - గురువుగారు నాకు మోక్షమిప్పిస్తారు, లేదా దేవుడే 
నాకు మోక్షం ఇప్పిస్తాడు అనుకోవటం శుద్ధ తెలివితక్కువతనం, 


గురువు శ్రద్దగా శాస్త్రాలు బోధిస్తాడు. అంతవరకే ఆయన 
పని. తదుపరి శ్రమ శిష్యుడిదే. శ్రద్దగా ఆ శాస్త్రాలను చదివి పరీక్షలో 
తానే వాసి పాసవ్వాలి. అంతేగాని, చదవకుండా, పరీక్ష వాయకుండా, 
గురువు పా సైనట్లు సర్టిఫికెట్‌ ఇవ్యలేదని నిందిస్తే ఎలా? 


సాధనతో నే సాధ్యం 


బజారు వెళ్ళాం. అక్కడొక విలువైన వస్తువును చూశాం, 
అది చాలా ఖరీదై౦ది. దాని విలువను బట్టి డబ్బు చెల్టించాం. అంటే, 
వస్తువు విలువనిబట్టి దాని ఖరీదు అధికంగా వుండటం సహజమే 
కదా! నేడు బంగారం ధర అకాశాన్నంటుతోంది. దాని విలువ అలాం 
టిది. విలువని బట్టి మూల్యం చెల్లించాల్సొస్తుంది. బంగారు నగ విలువని 
బట్టి దాని ఖరీదు కూడా అధికంగా వుంటుంది కదా! అటువం 
టప్పుడు మోక్షం, పరమానంద పాపి అనే వస్తువులను కోరువాడు 
ఎంత మూల్యం చెల్లించాలి? ఆ వస్తువుల విలువ సామాన్యమా? 
అసామాన్యమెన వాటి ఖరీదు సోమరిగా వున్నవాడు చెల్లించ గలడా? 


ఎంత సాధన, ఎంత ఇంద్రియ న్నిగహం, ఎంత ఆధ్యాత్మిక 
చింతన అవసరమౌతుంది! ఇట్టి మూల్యాన్ని చెల్లించకపోతే మోక్ష 
మనే వస్తువుని కొనలేరు. కావున కొంత |శ్రమపడాలి. పెద్దలు చెప్పిన 
దారిని నడవాలి. తన్ను తాను ఉద్ధరించుకోవాలి, మహాత్ములు ఎన్నో 
శ్రమల కోర్చి ఎన్నో సంవత్సరాలు కఠోర సాధనలతో తమ మన 
స్సుని జయించినారు. మోక్ష (ప్రాప్తి చెందినారు. అట్టే మనుష్యుడు 
సోమరి తనాన్ని విడిచి తన రోగానికి తాను మందు తిని ఎట్టు నయం 
చేసుకుంటాడో - (తనకు రోగం వస్తే తాను మందేసుకుంటే తనకు 
నయమవుతుంది గాని, డాక్టరు వేసుకుంటే తనకు నయం కాదు కదా!) 
అష్టే ఈ భవరోగ పీడితుడగు మనిషి తానే స్వయంగా సాధనతో 
తరించాలి. సాధనతో సాధ్యం కానిదేదీ లేదు. 


పరమాత్మ ఎట్టివాడు? 


“కవిం పురాణ మనుశాసితార 
మణోరణీయాం సమనుస్మ రేద్యః 
సర్వస్య ధాతార మచి న్యరూప 
మాదిత్యవర్ణం తమసః పరస్తాత్‌.” 


పరమాత్మయొక్క_ స్వరూవం “కవిం పురాణం ఆను శోకం 
ద్వారా ఎనిమిది లక్షణాలతో చెప్పబడింది. పరమాత్మ కవి. అనగా 
సర్వజ్ఞు డాయన. కవులకు కవి. ఆ పరమ కవిని తెలుసుకోవటమే కవి 
త్వానికి పరమ లక్ష్యం. 


ఆయన పురాణపురుషుడు. సనాతనుడు. అనాది స్వరూపుడు, 
(పపంచంలో గల సమస్తానికి ఆది వుంది. పుట్టుక వుంది. కాని, పర 
మాత్ముడికి ఆది లేదు. ఆది లేనివాడికి అంతం కూడా లేదు. కావున 
ఈ (ప్రపంచంలో కన్పించే వస్తువులన్నీ కొంత కాలానికి నశించేవే. 
కాని, పరమాత్ము డలా నశించేవాడు కాడు. ఆయన శాశ్వతుడు. 


పరమాత్మ శాసకుడు. ఈ చరాచర సృష్టిలోని జీవులను 
శాసిస్తాడు. సమస్త లోకాలను శాసించువా డాయనే. నియామకుడూ 
అతనే. |పభువూ జగత్సతీ ఆయనే. చిన్న చిన్న అధికారుల్ని, 
రాజుల్ని మనం భక్తితో కొలుస్తున్నామే- అలాంటప్పుడు ఈ |బహ్మాం 
డాన్ని, లోకాల్ని పాలించే జగ్మత్పభువుని ఇంకెంత భక్తి ప్రపత్తు 
లతో కొలవాలో కదా! 

సూక్ష్మరూపి, అణువుకంటే సూక్మమైనవాడు భగవంతుడు 
అణువుకం టే సూక్ష్మతమమెన వాడని, మహత్తు 'కలిగిన వస్తువుల 
కంటే మహత్తరమైన శక్రిగలవాడని ఆ పరాత్పరుని గూర్చి ఉపనిష 
త్తులు చెబుతున్నాయి. కాబట్టి (పతిఅణువణువునందూ అతి సూక్ష్మ 
రూపియై వ్యాపించి వున్న ఆ పరమాత్మను ఎల్లవేళలా స్మరిస్తూ, ఆయన 
సన్నిధానాన్ని సర్వ్య్ముతా అనుభవిస్తూ, ఎంతో భ_క్రివపత్తులు కలిగి 
యుండాలి కదా! 


సర్వాధారుడు |ప్రభువు. ఈ సమస్త విశ్వాన్ని ధరించేవాడు, 
పోషించేవాడు, రక్షించేవాడు, ఆధారుడు ఆ జగ్మత్పభువు. ఈ చరా 
చర |ప్రకృతంతా జడం. చైతన్యం కల్లించునది భగవంతుడే. చైతన్యం 
యొక్క ఆధారం లేనిదే జడాలు నిలువలేవు కదా! ఆ చైతన్యం 
పరమాత్ముడే! 


అచింత్య రూపుడు, ఇందియాలకి, మనసుకి అతీతు డాదేవుడు. 
మనస్సుచే చింతించుటకు అలవి కానివాడు. అయినప్పటికీ శుద్ధమైన 
మనస్సు, ఎల్లప్పుడూ ధ్యానంచే ఆ పరమాత్మయందు లయమై త దూ 
పాన్ని పొందగలదు. శుద్దమైన మనస్సుంటే ఆయన్ని తెలుసుకోవచ్చు, 
ధా 
అనుభూత మొనర్చుకో వచ్చు. 


ఆదిత్య రూపుడా ఈశ్వరుడు. (పకాశ స్వరూపుడు. అనగా 
సూర్యులను కూడా (పకాశింప చేయకలవాడు. జ్ఞాన సూర్యుడు 
పరమాత్ముడు. 


తమస్సునకు పర మైనవాడు. అనగా, అజ్ఞానమనే చీకటికి అతీతు 
డై.నవాడు. మాయను ఛేదించినవాడు పరమాత్మ. 

ఇటువంటి భగవంతుణ్ణి మనిషి ఎల్లవేళలా ధ్యానం చేస్తుండాలి. 
అంత్యకాలములో భగవంతుని స్మరించాలంటారు. ఆ సమయంలో దేవుడి 
వెకి మనసు పోతుందో పోదో, సడన్‌గా అప్పుడే దేవుణ్ణి స్మరించా 
లంటే ఎలా? కాబట్టి భగవన్నామస్మరణ జీవితకాలమంతా సాగుతూంచే 
ఆ సమయంలో కూడా అలవాటు (పకారంగా భగవంతుణ్ణి స్మరించటం 
జరుగుతుంది. అలా అంత్యకాలంలో భగవన్నామం చేసినవాడికి ఫలితం 
మోక్షమే కదా! నిశ్చల మనస్సుతో, భ_క్రి భావంతో ఆ పరాత్పరుని 
ఎల్లవేళలా స్మరించువానిని మాయ ఏమీ చేయలేదు. కాబట్టి, (పాపంచిక 
సుఖాలకై దేవుణ్ణి ఆశయించక, సర్వోత్తమమైన, వర్ణింపనలని కానిదై న 
(బహ్మానందాన్నాసగే పరమాత్మ పదమునకై |పయత్నించాలి. దానికై 
పరాత్పరుని ఆశయించాలి. 


నమస్త జీవకోటికి వీజభూతుడెవరు ? 


“బీజం మాం సర్వ భూతానాం విద్ది పార్థ సనాతనమ్‌ 
బుది రుదిమతా మస్మి తేజ స్తేజస్వినా మహమ్‌.” 
(a) ఛి 


“ఓ అర్జునా! నన్ను సమస్త (ప్రాణుల యొక్క శాశ్వతమైన 
వీజముగ తెలుసుకొనుము, మరియు బుద్ధిమంతుల యొక్క బుద్ధిధీరుల 
యొక్క ధైర్యమును నేనే!” అనే చెప్పాడు పరమాత్ముడు. 


భగవంతుడు తన సర్వవ్యాపకత్వాన్ని ఇక్కడ రుజువు చేసు 
కుంటున్నాడు. 


నీటిలో తాను రుచి రూపంగా ఉన్నాట్ట. నిజమే. రుచిలేని 
సీరక్కడ? రుచియే నీరు,నీరే రుచి. రుచికి నీటికి అవినాభావ సంబంధం 
వుంది. ఈ రెంటిని విడదీయడానికి వీలుందా? లేదు. 


అలాగే సూర్యుడు |పకాశము. |ప్రకాశించని సూర్యుడుంటాడా! 
(పకాశమే సూర్యుడు. తాను సూర్యునిలో (ప్రకాళంవలె ఉన్నాట్టి. 

అప్రే వేదములలో తాను ఓంకార రూపంలో ఉన్నానని చెప్పాడు. 
కాబట్టి వేదాలసారమే ఓంకారము. సమ స్తవేదాల సారమైన ఓంకారం 


తానేనని చెప్పాడు నిష్కర్షగా. మనం ఆ నాలుగు వేదాలని చదివి అర్థం 
చేసుకోగలమా? లేదు. కాబట్టి సారభూత మైన ఓంకారాన్ని జపిస్తే చాలు. 


ఇంకా మనుష్యులలో ఉత్సాహ, ధైర్య రూపాలలో తానున్నా 
నన్నాడు కృష్ణుడు. ఎక్కడ ఉత్సాహం, ధైర్యం, పరాక్రమం 

ఉంటాయో అక్కడ కృష్ణుడుంటాడు. ఎక్కడ కృష్ణుడుంటే అక్కడ 
విజయం, సంతోషం, లాభం ఉంటాయి. 


మరియు - భూమియందు సుగంధంగా ఉన్నాడు భగవంతుడు. 
మట్టి ఎంత మంచి వాసనగా వుంటుంది! ఆ వాసన భగవంతుడే! 
వాసన లేని మట్టి ఉండదుగా? 


అగ్నియందు తేజస్సు, వెలుగు తానే నన్నాడు, వెలుగు లేని 
నిప్పెక్కడిది? 

తాపసులందు తపస్సుని నే నన్నాడు పరమాత్మ. సమస్త 
జీవులందు ఆయువును నేనన్నాడు. ఆయుష్షు లేనిదే మనిషి బతకడుగదా! 


కాబట్టి, వీనివలన మన కేం తెలుస్తోంది? భగవంతుడు సమస్త 
పదార్థములందు సంపూర్ణంగా వ్యాపించి యున్నాడని స్పష్టమౌతోంది. 
ఇంక - బీజం మాం సర్వ భూతానాం అనటంచేత, ఈ సమస్త భూత 
ముల (ప్రాణుల) యొక్క బీజము ఆ పరమాత్ముడే. అందరికి బీజ 
భూతుడు ఆయనే గనక, ఎక్కు_వ తక్కు_వల బుద్ధి అనవసరం. 


వాడు తక్కువ కులం వాడు, వీ డెక్కువ కులం వాడు; వాడు 
పేదవాడు, వీడు ధనవంతుడు; వీడు నలుపు, వాడు తెలుపు = 
ఇవన్నీ కూడా అల్పుడి మన స్తత్వాన్ని తెలియపరిచేవి. ఇటువంటి భేద 
బుద్దికి ఆస్కారమే లేదు. ఎందుకంటే, అందరికీ వీజభూతుడు ఒక్కడే. 
ఆయనే పరంధాముడు, పరమాత్ముడు, పరాత్పరుడు, శ్రీకృష్ణుడు. 


“నేను తక్కువ వాణ్ణి" అని ఎవరూ బాధపడవలసిన పనిలేదు. 
నేను భగవంతుడి బీజాన్ని, నా తండి సర్వేశ్వరుడు అని తలచి 
ధైర్యంగా, ఉత్సాహంగా జీవించాలే తప్ప, కుంగిపోయి ఆధై ర్యంతో, 
నిరుత్సాహంతో జీవితాన్ని దుఃఖభాజనం చేసుకోకూడదు. 

అజ్ఞానంవల్లనే మనిషి తనని తాను తక్కువగా ఊహించుకుం 
టున్నాడు. చండాలుణ్ఞని, నీచుణ్జని, దరి దుణ్జని, దీనుజ్జని భావించు 
కుంటున్నాడు. అలాగాక, నాకు పరమాత్ముడు తండి అనుకొంటే 
ఎంత ధైర్యం, ఎంత బలం కలుగుతాయి మనస్సుకి! 


పరమాత్ముడై న కృష్ణుడు ఎవ్వరినీ “నీవు తక్కువ కులం 
వాడివి, తక్కువ జాతి వాడివి, అల్పుడివి” అని చెప్పలేదు. 


వెవెచ్చు “నీవు నా వాడివి, నీ యొక్క బీజము నాదే” అని 
చెప్పాడు. 


కాబట్టి ఎవ్వరూ తక్కువ భావంతో నీరసించరాదు. కనుక, 
అనేక కులాలకు, మతాలకు, జాతులకు చెందిన మనమందరం భగ 
వానుని పరంపరలో పుట్టినవార మే. మనందరికీ మూలం ఆ సర్వే 
శ్వరుడే. మూలపురుషు డాయనే. ఆయన సనాతనుడు. కావున మన 
మందరం సనాతునులమే. 


కాబట్టి, దేహభావాలతో కక్షలు వెంచుకొనక సమస్త (ప్రాణి 
కోటికి దీజభూతుడైన పరమాత్మ ఒక్కడే అని తెలుసుకొనవలెను. 
ఆయన శాశ్వతుడు అని (గహించవలెను. 


వకు భగవత్సాతొతా గార మైనదా? 


మహర్షి దేవేందనాథ ఠాకూరు గంగానదిలో తన పడవవై 
ఉన్నాడు. భగవంతుణ్ణి చూడాలన్న తపనతో, ఆవేశంతో, కోరికతో 
నరేందుడు ఆయన దగ్గరికి వెళ్ళి- 

“అయ్యా! మీకు భగవత్‌ సాక్షాత్కార మైనదా?” అనడిగాడు. 

అందుకు దేవేం[దనాథ్‌ ఠాకూరు “నాయనా! నీకు జ్ఞానన్నేత 
మున్నది” అని సమాధానం ఇచ్చాడు. 

నరేందుడి కాజవాబు నచ్చలేదు. అతడు అక్కడి నుండి 
వెంటనే (పయాణమైపోయి దక్షిణేశ్వరాలయం చేరుకున్నాడు. 

శ్రీ రామకృష్ణ పరమహంస దగ్గరికి వెళ్ళి నమస్కరించాడు, 
రామకృష్ణుడు దయతో కూడిన చిరునవ్వుతో నరేందుని చూస్తున్నాడు. 
నరేం్యదు డప్పుడు ఆయనతో వినయంగా, “జనకా! మీరు భగవంతునీ 
చూసినారా?” అని అడిగాడు. వెంటనే రామకృష్ణు డతనితో “అవును 
బాబూ! నేను భగవంతుణ్ణి చూశాను. ఇప్పుడు నిన్నెలా (పత్యక్షంగా 
చూచుచున్నానో అఫ్టే ఆయనను చూస్తున్నాను. నేను చూడటమే కాదు, 
నీకూ చూపించగలను” అన్నారు. 

నరేందుని కా సమాధానం కొంత తృ ప్తినిచ్చింది. రామకృష్ణుడు 
భగవంతుని చూసినందులకు ఆశ్చర్యం పొందాడు నరేందుడు. 

త నశిష్యుణ్ణి కటాక్షించాల్సిన తరుణం ఆసన్నమైనదని తలచాడు 
రామకృష్ణుడు. తన ఎదుటనే వున్న నరేందుని హృదయం వై కుడిచేయి 
నుంచి, వెకి కీయుచు అతని కళ్ళల్లో తన దృష్టి (పసరింపచేళాడు. 


SKG.4 

ఆంతే........ నరేందుడు శరీరస్థితి తెలియక పడిపోయాడు. 
కొంచెం సేపట్రే పడివున్నాడు. రామకృష్ణుడు మరల స్పృసించిన పిదప 
క్రమంగా నరేందునిలో తెలివి రాసాగింది. అప్పుడు నరేందుడు తనకు 
గల్లిన ఆనందాన్ని మరువలేక రామకృష్ణునికి గల శక్తి గుర్తించాడు. 


ఈ రకంగా భగవద్దర్శన లాభాన్ని తన చూపుమ్మాతం చేత 
కలుగచేసిన మహాత్ముడు రామకృష్ణుడు.దీనినే భగవాను డిట్లా చెప్పాడు: 


“(పజహాతి యదాకామాన్‌ సర్వాన్‌ పార్థ, మనోగతాన్‌ 

ఆత్మన్యేవాత్మనా తుష్టః స్థిత పజ్ఞి స్త దోచ్యతే.” 

“ఆతనికి కావలసిందేమీ లేదు. తనలో తానే |క్రీడించును. ఆనం 
దించును. సంపూర్ణస్వాతంత్య సుఖ మనుభవించుచుండును. ఇం|దియ 
సంబంధ మేనాడో వీడిపోయెను. ఆ స్థితిని సంకల్పం చేతనో, స్పర్శ 
చేతనో, పలుకు చేతనో, చూపు చేతనో మరొకరి కీయగలడు.” 


రామకృష్ణుడు కూడా అట్టి స్థితిని తాను పొంది అందున్న ఆనం 
దాన్ని, మాధుర్యాన్ని వివేకానందుడి క్కూడా రుచి చూపించాడు. 

సమాధిలో వుం టేగాని స్థిత (పజ్ఞుడు కాలేడు. స్థిత (పజ్ఞుడైలేనే 
సమాధిలో వుండగలడు కాబట్టి సమాధిలోనున్న వాని స్థితి అన్నా, స్థిత 
(పజ్జుని లక్షణమన్నా ఒక టే. ఇదే" సర్యవేదాంతసిద్ధాంతసం గహం'లో 
ఇలా చెప్పబడింది- 

సమాధి రెండు రకాలు. ఒకటి సవికల్పసమాధి, రెండు 
నిర్వికల్పసమాధి. 
సవికల్ప సమాధి : 

జ్ఞాత్రాద్యవిలయేనై వ బ్జేయ (బ్రహ్మణి శేవలే 

తదాకారా కాంతయా చిత్తవృత్తే రవస్థితిః 

సద్శ్భి స్సపవవిజ్ఞేయ సమాధి సవికల్పకః. 


మీకు భగవత్సాఇాత్కార మైనదా? ర్‌1 


అనగా - తెలుసుకొనువాడు, తెలివి తెలిసికొనదగు పదార్థము 
అను ఈ వికల్పనలు పుట్టకముందే చిత్తవృ త్తిని బహ్మకారం చేసి, 
శకేవలమైన |బహ్మమునందు నిలుపుటయే సవికల్ప సమాధి అగును. 


ఉదాహరణకి - మట్టి ఏనుగును చూడగానే అది మన్నే అని 

తెలిసినప్పటికీ యేనుగు కనబడుతూనే ఉంటుంది. అలా సవికల్పక 
సమాధిలో ఆత్మ స్వరూపం కన్పిస్తున్న ప్పటికీ కర్త కర్మ [క్రియలు 
విడిగా కన్చిస్తూనే ఉంటాయి. 
నిర్వికల్ప సమాధి ; 

జ్ఞాతాది భావముత్సృజ్య జ్టేయమ్మాత స్థితిర్చుడా 

మనసో నిర్వికల్పస్యాత్‌ సమాధి రోగ సంజ్ఞతః. 
అనగా - మనస్సు “నేను తెలుసుకొనుచున్నాను” అనే వికల్పాన్ని 
విడిచి పెట్టి, తెలుసుకొనదగిన ఆత్మ వస్తువు నందు చలింపక నిల్చు 
టయే నిర్వికల్ప సమాధి. 

ఉదాహరణకి :- నీళ్ళల్లో ఉండిన ఉప్పు కరిగి నీరై పోతుందే 
తప్ప, నీటికి భిన్నంగా కన్పడదు. ఆవిధంగానే [బహ్మాకారము 
నొందిన వృత్తి (బహ్మమ్మాతమే అయి, తాను వేరుగా కనబడదు. 
అద్వితీయమగు [బ్రహ్మమే తానై పోతుంది. 


ఇటువంటి స్థితిని పొందిన రామకృష్ణుడు, చైతన్యుడు మొద 
లైన మహాత్ములు - అనేకులకు భగవద్దర్శనాన్ని తమ చూపు మ్మాతం 
చేత కల్పించారు. 


జీవుడు కర్మల నెలా చెయ్యాలి? 


“యత్కరోషి యదళ్నాసి యజ్ఞుహోషి దదాసియత్‌ 
య త్తపస్యసి కౌ నేయ తత్కురుష్వ మదర్పణమ్‌” 


ఓ అర్జునా! నీ వేది చేసినను, తినినను, హోమ మొనర్చినను, 
దానము చేసినను, తపస్సు చేసినను దానిని నా కర్పింపుము![” 


పని చేయకుండా ఏ మనిషి ఉండలేడు. పొద్దున లేచింది 
మొదలు రాతి పడుకోబోయేవరకు ఏదో ఒక పని చేస్తూనే వుంటాడు. 
అయితే ఆ చేసే (పతి పని ఈశ్యరార్పణ బుద్ధితో చెయ్యాలి. అలా 
చేస్తే ఆ పనివలన కలిగే పాప పుణ్యాలకు ఆవ్యక్తి బాధ్యుడు కాడు. 
కర్మ చేయక ఏ జీవీ యుండలేడు. ఏ పని చేస్తున్నా “కృష్ణా 


ర్పణమస్తు” అని చేయటంవలన భగవంతుని అన్నుగహం కలుగు 
తుంది. కర్మబంధమూ తొలగుతుంది. 


నిషా గాము కర్మ 


సుఖదుఃఖాలు, జయాపజయాలు, లాభనష్టాలు మొదలైన 
ద్వంద్వాలను సమానంగా చూసినపుడు పాపంతో సంబంధముండదు. 


యజ్ఞ యాగాదుల్లో దోషముంది. వ్యాపారాల్లో దోషముంది. 
కృషిలో దోషముంది. అయినప్పటికీ కర్మబంధాలంటకుండా, కర్మను 
వదలకుండా మనం ఉండాలి. అప్పుడు మనలో రాగద్వేషాలు నశిస్తాయి. 
ఆహంకారం తగ్గుతుంది. 

నిజమైన కర్మయోగి (ప్రపంచంలో ఉన్నప్పటికి కర్మ ఫలము 
అంటకుండగనే తన పనులు చేసుకుపోతాడు. తన కర్మఫలాన్ని భగ 
వంతుని కర్పిస్తాడు. దీనినే నిష్కామ కర్మ అంటారు. 

కీరి (పతిష్ష్టలకోసమో, స్వర్గానికి పోవచ్చు కదా అన్న 

న అ ౧ 
భావంతోనో గాక, మనుష్యులకే కాక పశుపక్యాదులక్కూడా ఫలాపేక్ష 
లేకుండా ఎవరు సేవ చేస్తారో వాడే నిజమైన నిష్కామ కర్మ చేసిన 
వాడు. 

తామరాకును నీరు ఆండదు. ఆ విధంగానే ఫలా పేక్షలేకుండా 
పర మేశ్వరార్పణ బుద్దితో కర్మలు చేసేవారిని ఏ పాపాలూ అంటవు. 

ఈ నిష్కామ కర్మకూడా భగవత్సాక్షాత్కారాన్ని కలిగిస్తుంది. 
చిన్న ఉదాహరణ ఒకటి చెప్పుకుందాం: 

వేదవ్యాస మహర్షియొక్క తండి పరాశరుడు. ఈయన పరి 
పూర్ణత్వం పొందడానికి ప్రయత్నించి కృతార్థుడు కాలేదు. వ్యాసుని 
తాత అయిన శక్తి కూడా [ప్రయత్నించినా విజయం ఫొందలేక 
పోయాడు. వ్యాసుని ముత్తాతయైన వశిష్టుడు కూడా సఫలీకృతుడు 
కాలేదు. | 

వ్యాసుడు సైతం పూర్తిగా కృతార్థత పొందలేదు కాని, ఆయన 
కుమారుడు శుకుడు కృతార్దుడెనాడు. వ్యాసుడు శుకమహర్షికి తత్తోప 
దేశం చేశాడు. అయినా, జనకరాజేం|దుని దగ్గరికి వెళ్ళి ఉపదేశం 
స్వీకరించమని అదేశించాడు. 


“జనకుడు అఖండ జ్ఞాని. చక్రవర్తి అయినా దేహాభిమానం 
లేనివాడై, దేహస్మృతి లేనివాడై ఆత్మారాముడై విలసిల్లువాడు. 
ఆయన దగ్గర ఉపదేశం పొందిరా!” అన్నాడు వ్యాసుడు శుకునితో. 

శుకుడు తత్త్వోపదేశం కోసం జనకుని రాజధానికి బయలుదేరాడు. 


శుకుడు తత్తోపదేశంకోసం తనవద్దకు వస్తున్నాడని జనకునికి 
ముందుగానే తెలుసు - అందువలన ఆయన ముందుగానే కావలసిన 
సన్నాహాలన్నీ చేసి వుంచాడు. 

శుకుడు అంతఃపుర ద్వారాన్ని సమీపించి అక్కడే నిలబడ్డా 
ద్వారపాలకు లాయన్ని కొంచెంకూడా పట్టించుకోలేదు. 


శుకుడు వేదవ్యాసుని తనయుడు, స్వయంగా పూజనీయుడు. 
ఐనా, అతిసామాన్యులై న ద్వారపాలకులు ఆయన్ని లక్షించలేదు. 

కొద్ది సేపాయన ఎలాంటి గుర్తింపూ, గౌరవమూ లేక అలాగే 
నిలబడి వున్నా డక్కడ. 

తర్వాత అకస్మాత్తుగా జనకరాజు మంతులు,ఉ న్నతోదో్యోగులు 
అంతా వెళ్ళి శుకమహర్షికి అఖండ గౌరవంతో సముచితమైన స్వాగత 
మిచ్చి అంతఃపురంలోకి తీసు కెళ్ళి,పన్నీట జలకాలాడించి,దివ్యాంబరాలు 
ధరింపచేశారు. ఎనిమిది రోజు లలా సమస్త ఉపచారాలు చేసి అక్కడ 
ఒక దివ్య మందిరంలో ఉంచారు. ఆ విధమైన ఓ చ్మకవర్తికి జరిగే 
గౌరవాదరాలు శుకుని (ప్రశాంత ముఖవికాసాన్ని కొంచెమైనా మార్చ 
లేక పోయాయి. అంతఃపురద్వారం దగ్గర వేచి వున్నప్పు డెలా ఆయన 
(ప్రశాంత వదనం వుందో ఇప్పుడూ అలాగే వుంది. అదే నిర్వికారత 

ఆయన వదనంలో కన్పిస్తోంది. అపు డామంతు లాయన్ని జనకరాజు 
వద్దకు పిలుచుకొని వెళ్ళారు, 

మహారాజు సింహాసనాసీనుడై ఉన్నాడు. సభలో నృత్య గీత 
వాద్యాదులు మనోహరంగా సాగుతున్నాయి. 

జనకుడు శుకునికి పాలతో నిండిన ఒక పాత నిచ్చి “ఒక్క. 
చుక్కైనా కింద చిందకుండా సభాభవనం చుట్టూ ఏడుసార్హు తిరిగి 
రమ్మని చెప్పాడు. 

శుకుడా పాతను తీసుకొని, అక్కడ జరుగుతున్న దివ్య 
గానాలచేకాని, సుందరవదనలైన వ్రీలచేకాని ఆకర్షితుడుకాక, సభా 
భవనం చుట్టూ ఏడుమార్లు తిరిగొచ్చాడు. పాలు ఒక్క చుక్కకూడా 
తొణకలేదు. తాను ఇచ్చగింపనిదే (ప్రపంచంలో ఏదీ అతని మనస్సుని 
ఆకర్షించలేదు అతను రాగద్వేషాలకి, ఈర్వ్యాసూయలకి అతీతుడు. 


అతను పాతను తెచ్చి జనకుని ముందుంచాడు. జనకు డది 
చూసి ఇలా అన్నాడు : 

“నీ తండి నీ కుపదేశించిన, స్వయంగా నీవు |గహించిన 
త త్త్వజ్ఞానానికి మించి నేనేమీ చెప్పలేను. సీవు త త్త్వజ్ఞానం పొందే 
వున్నావు. నిన్ను మించిన నిష్కామి లేడు. ఇంటికి వెళ్ళు” అన్నాడు. 

మనోన్మిగహాన్ని సాధించిన మనిషి (ప్రపంచంలో మరిదేనికీ 
వశుడు కాడు. అతడు బంధవిముక్తుడు. సర్వసంపూర్ణ స్వతం తుడు. 
అట్టివాడే సంసారంలో మెలగడానికి సమర్థుడు. తామరాకు మీది నీటి 
బిందువులా సర్వమూ పర మేశ్వరార్పణ బుద్ధితో చరించేవాడు ముక్తు 
డౌతున్నాడు. 


అకర్మయుందాు కర్మను చూడటం ఎలా? 


“ఈ రోజు నేనేం పని చేయలేదు. ఊరికే కూర్చున్నాను” 
అంటుంటారు సహజంగా. 

అంటే, వారి ఉద్దేశం (పకారం ఆ రోజు వారేమీ పని చేయలే 
దని వారనుకుంటారు. 

కాని....ఊరికే కూర్చోవటమూ, ఏ పనీ చేయకుండా వుండ 
టమూ కూడా కర్మయే. 

సుషుప్తిలో ఉన్నపుడు కూడా కర్మ లేదనుకుంటారు. కాని, 
సుషుప్తిలో ఉండటం కూడా ఒక కర్మయే అని తలచటమే అకర్మ 
యందు కర్మను చూడటం. ఇది (గ్రహించిన వాడే జ్ఞాని, 


కర్మయందు అకర్మను చూచుకుట్లు? 


“కర్మ ణ్యకర్మయః పశ్యేద కర్మాణి చ కర్మయః 

న బుద్దిమా న్మనుష్యేష సంయుక్త; కృత్స్న కర్మకృత్‌” 

కర్మయందు అకర్మను, అకర్మయందు కర్మను ఎవడు 
చూస్తాడో వాడే యోగి, వాడే జ్ఞాని, వాడే కర్మశాస్తాన్ని చక్కగా 
తెలిసినవాడు. 

“భగవంతుడే సర్వ కార్యములు నిర్వ ర్తిస్తున్నాడు. ఆతడే 
కర్త, అతడే భోక్త. నేను చేసేవాణ్ణి కాదు, అనుభవించేవాణ్ణి కాదు” 
అను భావంతో ఉండటమే కర్మయందు అకర్మను చూడటం అవుతుంది. 
ఇట్టివాడు కర్మ చేసినను చేయనివాడే అవుతున్నాడు. కర్మచే 
బంధింపబడడు. 

రైల్లో ప్రయాణం చేస్తున్నప్పుడు చెట్లు పరిగెత్తుతున్నట్లుంది. 
నిజంగా చెట్లు సరిగెత్తుతున్నాయా? అవి సిరంగానే వున్నాయి. 

౧ = ® 

అలాగే చందుడు మేఘాల మాటునుండి పరిగెడుతున్న ట్లని 

పిస్తుంది. నిజానికి కదిలేవి మేఘాలే కదా? చందుడు కాదు కదా? 


తెలిసినవాడు మ్మాతమే రైలు కదులోందని, చెట్టు కదలటం 
లేదని అనుకుంటాడు. 


- కాబట్టి తానుకూడా అట్లే కర్మసాక్షిగా భావించువాడు బద్దుడు 
కాలేడు. 


వునసుకి శాంతి ఎలా లభిస్తుంది? 


“కర్మణ్యే వాధికార స్తే మాఫలేమ కదాచన 

మా కర్మ ఫల హేతూర్చూ ర్మాతే సంగోఒ స్వ కర్మణి.” 

“కర్మ చేయుట యందే నీ కధికారం కలదు. ఆ కర్మయొక్క 
ఫలితం మీద నీ కధికారం లేదు.” 


ఎవరు ఏ పని చేసినా ఏదో ఆశించే చేస్తుంటారు. ఆ ఆశ ఫలిస్తే 
పొంగిపోతారు. నా వల్లనే జరిగిందని అహంకరిస్తారు. 


ఆ ఆశ ఫలించకపోతే కుంగిపోతారు. విరక్తి పొందుతారు. 
ఎదురుగా కన్పించే మనుషుల్ని, కనపడని దై వాన్ని కలిపి దూషిస్తారు. 
“ఇంక మళ్ళీ ఆ పని జోలికి ఈ జన్మలో పోకూడదు” అన్న తొందర 
పాటు నిర్ణయం కూడా తీసుకుంటారు. కాని.... అదే తప్పని చెబు 
తున్నాడు పరమాత్మ. 

“ఒక పని చేసినపుడు సత్ఫలితానిగ్గాని, దుష్ఫలితానిగ్గాని 
మనం కారకులం కాదు అనేది గట్టిగా మనసుకి పట్టించుకోవాలి. శ క్తి 
వంచన లేకుండా, సక్రమంగా నిర్వ ర్తించమే మన పని. దాని ఫలితం 
మన చేతుల్లోలేదు అని గుర్తించాలి. 


ఫలితం ఎలాగూ మన చేతుల్లో లేదు కదా! లేనిదానికోసం 
ఇంత [శమ ఎందుకు పడాలి? అని అసలు పని చేయకుండా కూర్చో 
డమూ తగదు. 


ప్రారద్దాన్ననుసరించి మన కేలాంటి ఫలితాన్ని ఇవ్వాలని భగ 
వంతుడు నిర్ణయించాడో ఆదెలాగూ ఇస్తాడు అన్న భావాన్ని నమ్మి 
పనులు చేస్తే ఆశ నిరాశలనేవి అడుగంటి మనసుకి కాంతి లభిస్తుంది. 


న్య జాతివారైతేనేం కృష్ణుని స్మరించడానికి 


భగవంతుడు ఇలా చెప్పాడు: 


“అర్జునా! శ్రీలు కాని, పురుషులుగాని, ఏజాతి వారుగాని, 
నన్నాశయించి మోక్షం పొందవచ్చు” అసి. ఈ మాటలవలన మనకేం 
తెలుస్తోంది? 


భక్తియోగం కొందరి హక్కు కాదు. అది అందరి హక్కు, 
అలాగే భగవంతుడు ఏ కొందరి సౌత్తో కాదు ఆయన ఆందరివాడు. 


పాండిత్యం, స్త్రజ్ఞానం లేకపోయినా భక్తి వలన ముక్తి సులభ 
మని గుహునివలన, శబరివలన, ఉడుతవలన మనం (గహపించొచ్చు. 


పరాశరుడు పాండవ గీతలో ఇలా అన్నాడు: 


“కుక్క. మాంసమును తిను జాతియందు జన్మించినను విష్ణు 
భక్తి కలిగియున్న వాడు (శేష్టుడే సన్యాసి ఐనప్పటికి, శాస్త్రకారుడు, 
తత్వవేత్త అయినప్పటికిని విష్ణు భక్తి లేకపోతే, కుక్కమాంసం తినే 
వానికంటే తక్కువవాడే అవుతాడు.” 


బస్సులో ప్రయాణం చేయాడానికి టిక్కెట్టు కొనుక్కోవాలి. 
అలా కొనుకొన్న ప్రతివాడు బస్సులో (ప్రయాణం చేయడానికి 
అర్హుడే. ప్రయాణం చేయడానికి టిక్కెట్‌ ఎలా సమాన ధర్మమో, 
వై కుంఠంలో (పవేళానికి భ క్రి సమానధర్మముగాని, జాతి, కుల, మత 
ధనాదులు కావు. 


నిర్మలభ క్రి యొక్క ఫలిత వేంవిం? 


“అనన్యాశ్చి న్తయన్ల్తోమాం యేజనాః పర్యుపాసతే 

తేషాం నిత్యాభియుక్తానాం యోగ కేమం వహామ్యహమ్‌.” 

“ఎవరు ఇతర భావములు లేనివారై నన్ను గూర్చి చింతించుచు, 
ఎడతెగక ధ్యానించుచున్నారో, ఎల్లప్పుడు నాయందే నిష్టగలిగి 
యుండు అట్టి వారి యొక్క యోగశష్షేమములను నేను వహించు 
చున్నాను. 

ఈ శోకం ద్వారా భగవంతుడు భక్తులకు అభయమిచ్చినాడు. 


“నిరంతరం పరమాత్మ చింతనలో గడపమన్నాడు కదా! అలా 
నిరంతరం భక్తిలో వుండే తమ యొక్క అవసరాలన్నీ ఎవరు తీరు 
స్తారు?" అని భక్తులు తప్పక అడుగుతారు అని ముందుగానే ఊహిం 
చిన జగన్నివాసుడు “వారి పనిని నేనే నిర్వహించెద”నని పలికాడు. 
ఈ విధంగా తన భక్తుని యొక్క యోగ శేమాలను తాను వహిస్తా 
నని భగవంతుడు హామీ ఇచ్చాడు. అయితే, భగవంతుడిచే అలాంటి 
హామీ పొందగల ఆ భక్తుడు ఎలా ఉండాలో అది కూడా చెప్పబడింది. 


“అనన్యమైన భావచింతనతో, పరమాత్మనే నిరంతరం చింతన 
చేస్తూ, బాగుగా ధ్యానిస్తూ సర్వకాలాలయందు పరమాత్మతో కలిసి 
యుండాలి.” 


అర్జునుడు తన రథపు పగ్గాలను ఏ విధంగా కృష్ణుడి చేతి 
కప్పగించి నిశ్చింతగా యుద్ధానికి సిద్ధమైనాడో, అట్లే ప్రతి మనిషి తన 
జీవన రథపు పగ్గాలను భగవంతుడి చేతి కప్పగించి నిశ్చింతగా 
ఉండొచ్చు. ఆ రథాన్ని నడిపేవాడు ఆయనే. రథంలోని వ్యక్తుల్ని 
రక్షించేవాడు కృష్ణుడే! కాబట్టి ఎవరై నాసరే, ఏ మతానికి గాని, ఏ 
జాతికి గాని చెందిన వారైనాసరే భగవంతుని |పేమకు ప్మాతులు 
కావచ్చు. అయితే, మనమూ అర్జునుడిలా అనన్యమైన భక్తితో భగవం 
తుణ్ణి శరణు వేడాలి.అప్పుడే భగవంతుని అపారకరుణ మనంవై పసరి 
స్తుంది. నిర్మలమైన, శుద్ధమైన భ క్రిగలవాడి బాధ్యతలన్నీ భగవం 
తుడు స్వయంగా తానే నిర్వహిస్తాడు. ఇది సత్యం. 


ఎందుకు వూయాబంధాలు తెగడం లేదు? 


అన్ని మతాలవారును భగవంతుని వై భ క్రికంటే ముక్తికి 

మరొక సులభ మారం లేదన్నారు. ఎవరు చేసే శ్రదా భకులను బటి 
(ay (a) అజ అ 

వారి కా ఫలం లభిస్తుంది. 

అయితే, ఎందుకు జనం భగవంతుని భజిస్తూ కూడా మాయ 
బంధాల్ని (తెంచుకోవాలన్న ఆలోచన లేకుండా అందులోనే కొట్టు 
మిట్లాడు తున్నారు? 

ట్‌ 

అంటే....భగవంతుడు ఇలా సమాధానం చెప్పాడు ; “నాలుగు 
తరగతుల పాపులు నన్ను సేవింపరు. ఎందువలన? మాయకు లోబడి. 
మూఢులు, నరాధములు, మాయాపహృత జ్ఞానులు, అసురులు, 
పండితులు కూడ మాయకు లోబడి నన్ను “సేవింపరులో 


ఎలాగంటే- 

భగవంతుడి ఉనికికి నిదర్శనాలు చూస్తూ కూడా భగవంతుడి వై 
విశ్వాసం లేకున్నారు. భగవంతుని చూచిన భక్తుల కథలు వింటూ 
“ఇవన్నీ ఒర్థి పుక్కిటి పురాణాలే గాని నిజంగా భగవంతుడున్నాడా? 
ఏనుగును, [దౌపదిని, (పహ్లాదుణ్ణి నిజంగా రక్షించాడా? ఇవన్నీ కవులు 
(వాసుకున్న చిన్న పిల్లల కథలు” అంటూ తీసిపారేసే వారెందరో 
మనలో ఉన్నారు. ఇలాంటి వారు [పమాదకారులు. వాళ్ళు భగవంతుని 
విశ్వాసానికి దూరమవటమేగాక ఇతరుల్ని కూడా మంచి మార్గాన 
పోకుండ అడ్డగిస్తున్నారు. కావున విశ్వాసం భక్తికి మూలం. అలాంటి 
విశ్వాసం సంపాదించుకున్న వారే ధన్యులు. 


భగవంతుడు చెప్పిన ఆ నాలుగు తరగతుల వ్యక్తుల మాటలు 
నమ్మకూడదు. 


భవరోగౌషధం 


ఈ కలియుగంలో భగవన్నామ సంకీర్తనమె భవరోగమునకు 
జొషధం. తపస్సులు చేయుటకంటే (శరీరాన్ని శుష్కింపచేసుకుంటూ) 
యజ్ఞ యాగాదులకం టి దీనియందు ఎక్కువ మహిమ ఉంది. 

పాపాలను పోగొట్టడ మేగాక, ఈ నామసంకీ ర్తనం శుద్ధమైన 
భక్తి నిస్తుంది. 

భోజనం దగ్గర, నడచునపుడు, కూర్చుండునపుడు, సర్వకాల 
సర్వావస్థలయందు ఎప్పుడూ భగవన్నామం చేయాలి. ఆ నామమందు 
సర్వ శక్తులూ ఉన్నాయి. 

నామస్మరణ చేయనివా డెంత ధనవంతుడైనా, గొప్ప ఉద్యో 
గస్టుడె నా, రాజాధిరాజై నా గడ్డికన్నా తాను హీనుజ్ఞని తలచాలి. 


వృష్షాలని చూచి ఓర్పు, స్వార్థత్యాగం నేర్చుకోవాలి. అన్ని 
జీవరాసులను భగవన్మయంగా భావించి (పేమించాలి, గౌరవించాలి, 
దీనివలన గర్వం, అహంకారం నశిస్తాయి. 


భగవన్నామ సంకీ ర్తనానికి తక్షణమే పూనుకోవాలి తప్ప, 
ఇప్పుడంత వయస్సు మీరిందా అంటూ వాయిదాలు వేయరాదు. 
ఈ శరీరం నీటిబుడగ అని మరిచిపోకూడదు. 


ఈ సంసారమున జీవిని 
ఉద్ధరించున దెవరు? 


ఈ (పపంచంలో మనిషిని ఉద్దరించేది తల్లిదం[డులు, బంధు 
మితులు కాదు. మరెవ్వరూ కాదు. తనయొక్క పరిశుద్ధమైన మనస్సే 
తనయొక్క ఉద్దారకుడు. [(పాపంచిక సుఖాలకు అతీతమైన తన 
నిర్మల హృదయమే తన ఉద్ధారకుడు. 


ఆ విధంగానే మలినమైన తన మనస్సే తన పతనానికి మూల 
కారకుడు. అదియే తన శ|తువు కూడా. 


మనసు, ఇందియాలు ఎవరికి వశమై ఉంటాయో వారి కవి 
బంధువుల్లా మేలు చేస్తాయి. 


ఎవని వశమం దవి వుండవో వానికి శ్యతువులై కీడు 
కలిగిస్తాయి. 


సహజంగా (పతి మనిషి మనసులో రెండు _పకృతు లుంటాయి. 
ఒకటి ధర్మ|పకృతి, రెండవది అధర్మ|పకృతి. ఒకటి ధర్మంవై పు, 
న్యాయంవై పు, సీతివై పు, సత్యంవై పు లాగుతుంది. రెండవది అధర్మం 
వైపు, అన్యాయంవైపు, ఆవినీతివై ఫు, అసత్యంవై పు ఈడ్చుతుంది. 
ఈ రెంటికీ సంఘర్షణ జరుగుతూనే వుంటుంది. అయితే, మనిషి (ప్రయ 
త్నించి ధర్మంచేత అధర్మాన్ని ఓడింపచేయాలి. న్యాయం చేతిలో 
అన్యాయం తల వొంచుకొ నేట్లు చేయాలి. ఇది పురుష (పయత్నంచే 
సాధ్యపడుతుంది. ఈ విధంగా మనిషి తన్ను తాను ఉద్ధరించుకో వాలి. 

బంధువు తసలోనే ఉన్నాడు. శ|తువూ తనలోనే ఉన్నాడు. 
వశీకృత మనస్సే బంధువు. అది ఎంతో మేలుచేస్తుంది. మనవశంలో 
లేని వ మనస్సు శ|తువు. ఆది అపకారం చేస్తుంది. బాహ్య శ తువు ఈ 
జన్మలోనే కష్ట వెడ్తాడు. కాని అంత: శ|తువు అయిన మలిన హృద 
యం జన్మ జన్మాంతరాలు మనిషిని వెంబడించి బాధిస్తుంది. కాబట్టి 
అంత;శ్యతువుని మొదట తొలగించుకొని పరమళాంతి పొందాలి. 

దీనికే భగవంతుడు. 

“బన్గురాత్మాత్మ న స్తస్య యేనాత్మై సాత్మనాజితః 

అనాత్మనస్తు శ|తుతే వ తాత్మవ శ|తువత్‌” అన్నారు. 

జయించబడిన మనస్సే బంధువు గనుక ఆది ఈ సంసార 
సము|దంనుండి బై. బై టపడేస్తుంది. మోక్షపా ప్తికి ఉపకరిస్తుంది. జయించ 
బడని మనస్సు కామ కోధాది అరిషడ్వర్గాల పాలపడవేసి జీవుని నాశన 
మొనరుస్తుంది. 

కాబట్టి మానవుడు !పయత్న పూర్వకంగా వివేకంతో తన 
మనస్సుని జయించి, శృతువుల్ని మితులుగా మార్చుకొని తన బంధు 


వుగా చేసుకొని ఆ బంధువు (జయించబడిన మనసు) ద్వారా మోక్షాన్ని 
పొందవచ్చు. 


సవుత్వబుద్ధితో కర్మ ఎలా చేయాలి ? 


దూరేణ హ్యవరం కర్మ బుద్ధియోగా ద్దనంజయ 

బుద్ధా శరణ మన్విచ్చ కృపణాః ఫల హేతవః. 

ఉని బుద్ధి సమత్వమునందే పోనిచ్చి కర్మలు చేయుము. దీనులు 
మ్మాతమే ఫలము కోరుదురు. ఒకటి మోక్ష హేతువు. రెండవది బంధ 
హేతువు” అంటారు భాగవానులు గీతలో. 


ఫలాపేక్షతో చేసే కర్మ వ్యాపారంలాంటిది. మేనేజర్‌కి, 
ప్యూన్‌కి వున్న సంబంధంలాంటిది. అందులో సహజమైన అభిమానం, 
(పేమ ఉండవు. అతను యజమాని, పనిచేస్తే జీతమిస్తాడు. జీతాని కె 
ప్యూన్‌ పనిచేస్తున్నాడు. జీతానికి తగినట్టుగానే పని చేస్తాడు. పని 
చేయకపోతే జీతంరాదు. జీతం ఈయకపోతే పనిచేయడు. కాబట్టి ఫలా 
పేక్షతో చేసేవని యజమాని, సేవకుడి సంబంధంలా వుంటుంది. 

బుద్ధియుక్లో జహాతీహ ఉభే సుకృత దుష్క్యృతే 

తస్మా ద్యోగాయ యుజ్వస్వ యోగః కర్మసు కౌశలమ్‌. 

“అర్జునా! సమత్వబుద్ధి కలవాడికి పుణ్యపాపాలుండవు. కర్మలు 
చేసినప్పటికి, కర్మసంబంధ మంటనీయని సుఖమార్గ మిదియైయున్నది” 
అన్నాడు పరమాత్మ. 

ఉదాహరణకి: ఒక బ్రాహ్మణుడు సంతర్పణ చేస్తున్నాడు. 
అతను ఏ దృష్టితో చేస్తున్నాడంటే 

“దేవుడు నా కింత సంపద యిచ్చాడు. ఈ ఏడు నా పొలంలో 
ధాన్యం బాగా పండింది. లేనివారికి వెట్టటం నా కర్తవ్యం, ఇలా చేస్తే 

ఆ భగవంతుడు కూడా ఆనందిస్తాడు-” అనే మంచి బుద్ధితో, తింటున్న 
వారి నుండి ఏ విధమైన |పతిఫలా పేక్ష కోరుకోకుండా.___ 

“ఇది భగవంతు డిచ్చింది, ఈ ధాన్యాన్ని తిరిగి భగవంతుడి కే 
అర్పిస్తున్నాను” అనే జ్ఞానంతో చేసే ఈ పని ము_క్తికి కారణమవు 
తున్నది. 

ఈ పని చేయటంలో ఏమైనా తప్పిదాలు జరిగినా అవి 
ఆ యజమాని కంటవు. 


ఆలాకాక - పుణ్యం కలుగుతుంది గదా అనే భావంతో అన్న 
దానం చేస్తే, దానిలోనున్న పాపాలుకూడా అనుభ వించాల్బొస్తుంది. 

మొదటిది - *నేను దానం చేస్తున్నాను కదా అనే అహంకారం 
ఎక్కువౌతుంది. 

ఇక రెండవది - అన్నం ఉడికేటప్పుడు ఆ మంటల్లో ఎన్నో 
సూక్ష్మజీవులు చనిపోతున్నాయి. బియ్యం కడిగేటప్పుడు మరెన్నో 
సూక్ష్మపాణులు మరణిస్తున్నాయి. మన చెంతకు చేరిన ఆ బియ్యం 
ఎన్నో అపమార్గాలగుండా వచ్చింది కావచ్చు. 

కాబటి, (ప్రతిఫలాపేక్ష కనక విడిచివెటినడైతే ఎంటువంటి 

కష్టాలు మనదరికి చేరవు. 

సమత్వ బుద్ధితో కర్మ లాచరించువారు దావు పుట్టుకల 
నుండి తప్పించుకొనుచు చివరకు శాశ్యత స్థానమును పొందుచున్నారు. 


వునుష్యులలో ఉతము డెవరు? 


“సుహృ న్మిితార్యుదాసీన మధ్యస్థ ద్వేష్య బన్జుషు 
ఆక లత, వం త ఆక 9 

సాధుష్వపి చ పాపేషు సమబుద్ది ర్విశిష్యతే 

అనగా - (పతిఫలమును కోరకయే ఉపకారము చేయువారి 
యందు, (పతిఫలం కలుగునని తలచి ఉపకారం చేయువారియందు, 
మధ్యస్థులయందు, ద్వేషింపబడదగిన వారియందు, బంధువులందు, 
సజ్జనులయందు, పొపులయందు సమభావము గలవాడు (శేష్టుడు, 
ఉత్తముడు. 

సమాజంలో మనుషులు మూడు రకాలుగా ఉంటారు. 

1) ఉపకారం చేసేవారు. 

2) ఉపకారంగాని అపకారంగాని చేయనివారు. 

8) అపకారమే చేసేవారు. 


వీళ్ళల్లో - మొదటి రకంవై (పేమ కలగటం, రెండవవారివై 
తటస్థత చూపించటం, మూడవరకం వై కోపం, ద్వేషం కలగటం సహ 
జంగా కలిగే మానవ (పకృతులు. 


కాని.... ఉత్తమ మానవుడికి ఈ ముగ్గురి పట్ట సమభావమే. 
కారణమేమనగా - 

ఉత్తముడు (వతి జీవిలోని ఆత్మనే చూస్తాడు తప్ప రూప, 
స్వభావాలని కాదు. అతను రూపసా, కురూపా అని చూడడు. అతడు 
దుష్టుడా, మంచివాడా అని చూడడు. అతడు ధనవంతుడా, పేద 
వాడా అని యోచించడు. అతనిది కేవలం ఆత్మదృష్టి - అంతే. 

సర్వ ప్రాణుల్లోనూ ఉన్న ఆత్మ ఒక్కటే కనుక, అతని 
దృష్టియందు మిత్ర భావంగాని, శతు భావనగాని, తటస్థ భావనగాని 
లేక సమభావనే కన్పిస్తుంది. 
విభ క్రమెన ఈ విశ్వాన్నతడు అవిభ క్రత్వంతోనే చూస్తాడు. 
కాబట్టి, అతడు ఉత్తముడు. 


పతి మనిషి ఇటువంటి ఉ తమ సితిని పొందటానికె పయ 
స్‌ ao. స eee 
త్నించాలి. 


మానవుడు భగవంతుని ఎలా 
పొందవచ్చు? 


పరమాత్మ ఈ చరాచర జగత్తులో అంతటా తానై ఉన్నాడు. 
ఈ విషయం తెలుసుకొన్న వాడు ఆయన్నే చేరగలడు, ఏ విధంగా 
ననగా. 

ఒకే నటుడు రాముడుగా, కృష్ణుడుగా, రావణుడుగా, భీముడుగా 
అనేక వేషములు వేసినట్టుగా, 

మట్టి స్వరూపం ఒక్కటే అయినా ఆది రకరకాల పాలుగా 
తయారు చేయబడినట్టుగా, 

సూర్యబింబం ఒక్కటే అయినప్పటికీ అది బావుల్లోను చెరువు 
లోను, నదుల్లాను, 'సెలయేళ్ళలోను. గుంటల్లోను, సము[దంలోను 
వివిధంగా |పతిబించించిన విధంగా, 

బంగారపు కణిక అనేక తీరులైన ఆభరణాలుగా రూపొంది 
నటుగా- 

౧ 

పరమాత్మ ఒక్కడే సమస్త జీవకోటియందు అనేకరూపాలుగా 
వ్యాపించుయున్నాడన్న జ్ఞానాన్ని తెలిసి, అట్టి భగవానుని, సర్వాంత 
ర్యామిని, ఏకత్వబుద్ధితో సేవించి, ధ్యానించువాడు ఆయననే పొంద 
గలడు, ఇదే దైవృప్రా_ప్రీకి సాధనము. 

కాబట్టి, ఆత్మ దృషికలిగి సర్వపాణికోటిని తనవలె సమానంగా 

టబ ట్‌ 

చూచువాడు సర్యోత్తముడు. 


ఆత్మ సాకొత్కారం కావాలంటే ! 


ము కిని కోరేవారు (పయత్నించి మనస్సును శుద్ధం చేసుకోవాలి. 
మనసు శుద్ధమైనపుడు తన చేతిలోని ఫలంవలె ముకి అందుబాటులో 
వుంటుంది, 


ఆత్మ సాక్షాత్కారం కావాలంటే మనస్సుని శుద్ధం చేసుకోవడం 
అత్యవసరం అని వై వివరణవల్ల స్పష్టంగా తెలుస్తోంది. రజోగుణాన్ని, 
తమోగుణాన్ని తొలగించుకోవడమే మనస్సుని శుద్ధం చేయడం. 
అనగా మనసులో వుండే అజ్ఞానాన్ని, అలజడిని తొలగించడమే ఈ 
గుణాలను తొలగించడం. ఇదంత సులభమైన పనికాదు. ఎన్నో కోట్ల 
జన్మలనుండి మన మనసులో ఈ మలినం పేరుకొని గట్టిపడివుంది. 
ఎంతో దృఢమైన దీక్ష యమ నియమాదులతో ప్రయత్న పూర్వకంగా 
మనస్సుని శుద్దపరచుకొని సాధించాలి. 

ఉ త్తేజం (పేరణ కల్గించగల ఒక గొప్ప లక్ష్యాన్ని దృష్టిలో 
వెట్టుకున్నపుడు మ్మాతమే నిరంతర కృషిని ఎవరైనా చెయ్యగలరు. 
ఈ భవబంధాల నుండి విడిపోవడమే జీవిత లక్ష్యంగా బావించేవాడు 
మా|తమే అంతరంగాన్ని శుద్ధం చెయ్యడానికి అంతులేకుండా 
(శమిస్తాడు. 

మానవులు తమ సర్వశక్తులూ వినియోగించి ముందుగా మన 
స్సుని శుద్ధం చేసుకోవాలి. మనస్సుని శుద్ది చేసుకోవడమంటే ఆత్మను 
గురించిన అజ్ఞానాన్ని తొలగించుకోవడం. ఇది చెయ్యగ లిగినపుడు 
ముక్తి నీ చేతిలో వున్న ఫలంవలె సిద్ధంగా నీ చేతిలోనే వుంటుంది. 


దేవుడు ఎక్కడున్నాడు? 


దేవుడెక్క_డున్నాడు? 

అని నన్ను కొందరు (ప్రశ్నించారు. వారికి సరైన, చక్కని 
జవాబు చెప్పటానికి నేను 'గీతిని ఆశయించాను. 

“సర్వ భూతసితం యో మాం భజత్యేకత్యమాసితః 

సర్వధా వర్తమానోపి స యోగీ మయి వర్తతే” 

“ఎవడు సమస్త భూతముల యందున్న నన్ను అభేద బుద్ధి 
గలిగి సేవించుచున్నాడో, అట్టి యోగి ఏ విధముగ (పవర్తించుచున్న 
వాడై నను నాయందే ఉండువాడగుచున్నాడు” అన్నాడు కృష్ణుడు. 

సామాన్యంగా (పతి మనిషికి “దేవు డెక్కడున్నాడు?' అన్న 
సందేహం కలుగుతూంటుంది. 

దేవు డెక్క_డలేడు? ఈ సమస్త చరాచర పాణికోటిలో 
ఉన్నాడు. ఆయన లేని చోటేది? 

కనుక, సర్వ (పాణులు భగవత్స్వరూపులే యని తలంచి ఎవ 
రికి అపకారం చేయకూడదు. మోసగించకూడదు. తూలనాడకూడదు. 
సమస్త 1పాణుల ఎడ దయ, కరుణ కలిగి వుండాలి. వారికి మేలు 
చేకూర్చాలి. ఆదే భగవంతుని సేవ అవుతుంది. అందుకే మానవ సేవే 
మాధవ సేవ అన్నారు. 


భక్తు డేకులంవాడైనా మాన్యుడే! 


మద్భ రక్తం శ్వపచం వాని నిందాం కుర్యంతి యోవరః 

పద్మకోటీశ తేవాపి నక్షమామి వసుంధరే 

నా భక్తుడు చండాల కులంలో పుట్టిన వాడై నను ఎవరు వానిని 
నింద చేయుదురో అట్టివారు నన్ను నూరుకోట్ల తామర పుష్పముల 
చేత పూజించినను వారిని క్షమించను. 

“అనన్య భక్రిగల జ్ఞాని నాకిష్టుడు, వానికి నేనిషడను” అన్నారు 

ఆ ళో ట బ 

భగవాన్‌. 

భగవంతుని అవమానపరచినవాడు జ్ఞానిని అవమానపరిచిన శ్రే, 
జ్ఞానిని అవమానపరిచినవాడు భగవంతుని అవమానపరిచినట్లే. 


కృష్ణకర్ణామృతంలో లీలాశుకు లిటా అంటారు: 
ణ ణ ౧ 


“మయి పసాదం మధురై  కటాకైెః వంశే నినాధానుచరైై 
ర్విదేహి 
త్వయి |ప్రసన్నే కిమిహా పరైర్నః త్వయ్యపసన్నే కిమి 
హా పరైర్నః” 
“కృష్ణా! నీ కటాక్షము నావై నున్నచో లోకులతో నాకు 
నిమిత్తము లేదు. నీకు నావై ఆగహము వచ్చుచో లోకులేమియు 
సాయం చేయలేరు. కావున ఎప్పుడూ నాకు నువ్వే కావాలి,” 


భక్తుడి కావాల్సింది భగవంతుడు. భగవంతుడి కావాల్సింది 
అతని భక్తి కాని, అతని కులం కాదు, 


స్థిత్మపజ్ఞు "డెవరు? 
హై 


దుఃఖములందు క్షోభించని మనస్సు కలవాడు, సుఖములందు 
కోరిక లేనివాడు, అనురాగము, భయము, |కోధము గతించినవాడు 
స్థిత పజ్ఞు డనబడతాడు. 

అనగా, సుఖాలు కలిగినపుడు పొంగిపోక, కష్టాలందు కుంగి 
పోక, రెండింటియందు సమ దృష్టి కలవాడు స్థితప్రజ్ఞుడు. 


తాబేలు తన సర్వ అవయవాలని ఎలా కుదించి ముడుచుకుం 
టుందో, అలాగే యోగియెన వాడు పంచేం[దియాలను వాటి వాటి 
విషయార్థాల నుండి మళ్ళించినపుడే స్థిత ప్రజ్ఞ డవుతాడు. 

ఇంద్రియాలు ఎవడికి లోబడతాయో వాని (పజ్ఞ గొప్పది. 


స్థిత్మపజ్ఞుడం టే ఎలా ఉండాలో ఉదాహరణ పాయంగా నిల 
బడిన ఓ కాట్సీకాపరి కథ తెలుసుకుందాం 


“దేహినోస్మిన్‌ యథాదేహే కౌమారం యౌవనం జరా 

తధా దేహాంతర (ప్రా ప్తిః ధీర స్తత్ర న ముహ్యతి 

వాసాంసిజీర్ణాని యథా విహాయ 

నవాని గృహ్లోతి నరోపరాణి 

తథా శరీరాణి విహాయ జీర్ణా 

న్యన్యాని సంయాతి నవాని దేహి 

జాతస్యహి ధృవో మృత్యుర్‌ (ధ్రువం జన్మ మృతన్యచ 

తస్మా దపరిహార్యేర్ణే నత్వ శోచితు మర సి.” 

“ఒకే దేహమున దేహారి అంటే, జీవుడికి బాల్య, యౌవన, 
జరావస్థ లెట్టు క్రమముగా కలుగునో ఆట్టే ఒకే దేహము తరువాత మరి 

యొక దేహం కలుగును. కనుక రీరుడగువా డెపుగు దేహమరణ 
విషయమున కలత చెందడు. పాతబట్టలను విడిచి మనుష్యుడు కొత్త 
బట్టల నెట్టు ధరిస్తాడో అలాగే జీవుడు శిధిల దేహమును విడిచి అన్య 
దేహమును పొందుతాడు. పుట్టిన వానికి మరణం తథ్యము. కావున 
ఓ అర్జునా! అనివార్యమగు జనన మరణములు నీకు శోక హేతువు 
కారాదు” అని శ్రీకృష్ణభగవానులు యుద్ధరంగంలో ధనుర్భాణాలను 
వదిలి, మహాదుఃఖంతో నిర్వీర్యుడై న అర్జునుని విషాదాన్ని పోగొఫ్టేం 
దుకు చెప్పియున్నారు.” 

పురాణం వింటూన్న భక్తుల్లోంచి ఒక భక్తుడు లేచి 

“స్వామి! స్థిత్మపజ్జుడం టే ఎవరు? అసలు స్థిత పజ్జత అంటే 
ఏమిటి?” అని ఆడిగాడు. 

దీక్షితుల బారు చిరునవ్వుతో అతని వంక చూశాడు. “మంచి 
(పీశ్న అడిగావు నాయనా! అర్జునుడు కూడా సాంఖ్య యోగంలో 
ఇదే ప్రశ్న భగవంతుణ్ణి అడిగాడు. అప్పుడు భ గవాను డిలా చెప్పారు: 
“దుఃఖము లందు క్షోభించని మనస్సు కలవాడు, సుఖములందు కోరిక 
లేనివాడు, అనురాగమూ, భయమూ, కోధమూ గతించినవాడు స్థిత 
(పజ్జు డనబడతాడు. ఆంటే నాయనా, ఎవరికి దేనియందూ పీతి 
ఉండదో, ఎవడు సుఖము కలిగినపుడు ఆనందించి, దుఃఖము కలిగి 
నపుడు చాధపడడో అతని బుద్ది జ్ఞానమునందే ఉంటుంది - ఇదే 
స్థిత పజ్జుని లక్షణం.” 

“అయ్యో! అయ్యో! ఇదెక్కడి అనాచారం. వీడమ్మ కడుపు 
కాలా! ఇంత బరితెగించారేమిరా? ఫో! ఇక్కణ్నుంచి! ఇల్లంతా మైల 
పరిచావు గదరా!” అరుస్తోంది పార్వతమ్మ. పాలు పోయించుకోవడానికి 
వాకిలి దగ్గరి కొచ్చిన ఆమెకి వాకిట్లో గేటుదగ్గర కూర్చొని వసారాలో 
దీక్షితులవారు చెప్పే గీతా ప్రవచనాలు వింటున్న కాటికాపరి వీరయ్య 

కన్పించ డంతో అగ్గిమీద గుగ్గిలంలా అయ్యిం దావిడ. తమ నిశ్చలతకు 
భంగం కలిగించిం దెవరూ అని భక్తులంతా వెనక్కి తిరిగి చూశారు. 


“అయ్యో! వీడి కిదేం పోయేకాలం! రేయ్‌! జ్యేష్ట వెధవా! 
ఎక్కడో శ్మశానాల్లో ఉండాల్సిన వాడివి ఇళ్ళ మధ్యలో కొచ్చావు 
గదరా! శివ! శివ! ఇప్పుడు వెంటనే తలారా స్నానం చెయ్యాలి” 
అన్నాడు కూర్చున్న వాళ్ళల్లో అవధాన్లు గారు, 

కాటికాపరి వీరయ్య లేచాడు. రెండు చేతులు పైకెత్తి ఆచారి 
గారికి నమస్కారం చేశాడు. వాడి కళ్ళల్లోంచి నీళ్ళు కారుతున్నాయి. 
పార్యతమ్మకి దజ్ఞం వెట్టి 

“అమ్మా! ఈ రోజు నేనే శవాన్నీ తగలెయ్యలేదు. (పొద్దున్నే 
తలమీద నీళ్ళు పోసుకున్నా. ఉతికిన గుడ్డ లేసుకున్నా. దుకాణానికి 
పోతుంటే సాములోరి మంచి మాటలు వినిపించి ఈ గేటుముందు 
కూకున్నా. తప్పయింది, చెమించండి” అని కళ్ళు తుడుచుకుంటూ 
వెళ్ళిపోయాడు. 


పార్వతమ్మ పాలగిన్నె అరుగుమీద వెట్టి “దరి దుడు, వీడి 
మొహం ఈడ! ఇపుడు మళ్ళీ తలారా స్నానం చెయ్యాలి” అని తిట్టు 
కుంటూ దొడ్డోని బావి దగ్గరి కెళ్ళి రెండు బక్కెట్లు నీళ్ళు నెత్తివె 
గుమ్మరించుకొని చీరెంతా తడుపుకొని అలా తడి బట్టల్లో లోపలి 
కొచ్చిందావిడ. 


కొన్ని క్షణాలు వసారాలో నిశ్శబ్దం. అందరూ క్షణం |క్రితం 
జరిగిన సంఘటన గురించే ఆలోచిస్తున్నారు. 


“కాటికాపరి ఊళ్ళో కాపురం వెట్టట మేమిటండీ! కలికాలం 
కాకపోతే? ఎక్కడో ఊరిబైట శ్మశానాల్లో ఉండాల్సినవాడు ఊళ్ళో 
కొచ్చి ఉంటాడా? ఇదేమైనా బాగుందా?” పక్కనే కూర్చున్న సిద్ధాంతి 
నడిగాడు అవరధాన్లు. 

“ఏం చేద్దామండీ? వీళ్ళంతాకూడా మనతో సమానులని ఏనా 
డన్నారో - వాళ్ళని తెచ్చి మనమధ్యలో ఏనాడుంచారో ఆనాడే వర్ణా 
గమ ధర్మాలు తగలడ్డాయి. మనవా డెవడో కనుక్కోగలుగుతు 
న్నామా? ఈనాడు వాళ్ళు లేనిచోటు, తిరగరాని చోటు ఏది? గుళ్ళల్లో 
క్కూడా వస్తున్నారాయె! ఇంతకీ సనాతన ధర్మం భమ పడ్రోంది. 
వాళ్ళకేం తీసిపోయామంటూ కాటికాపర్లుకూడా ఊళ్లోకొచ్చేళారు. మీకు 
తెలుసో, తెలీదో-వాడి కొడుకు కాలేజీలో చదువుతున్నాట్ట! ఇహ కాటి 
కాపర్జుండరేమో?” 


దీష్షితులవారు జరుగుతున్నదంతా మౌనంగా పరికిస్తూనే 
ఉన్నాడు. 

“నాయనా, అవధానీ! ఈ ఒక్క. శ్లోకంతో ఈ రోజుకీ 
పొరాయణ ముగిస్తాను. (శద్దగా ఆలకించండి” అన్నాడు. 


“అలాగే స్వామీ! కానివ్వండి. మేంకూడా ఇంటికి పోగానే 
ముందర తలారా స్నానం చేయాలి.” 


చిరునవ్వు నవ్వారు దీక్షితులవారు. ఆయన కంఠం మృదు 
గంభీరంగా సాగుతోంది. 

“సమోహం సర్వభూతేషు నమో ద్వేష్యో స్తివపియ 

యే భజంతీతు మాంభకాసి మయితే తేషుచాప్యహం.* 


అనగా నేను సర్వభూతముల యందు సముండను. వారు 
ద్వేషించ దగినవాడు గాని, లాలింప దగినవాడుగాని ఎవడునూ లేడు. 
అయినను ఎవరు భక్తి (పేమలతో నాకభిముఖులగుదురో నాయందు 
వారుందురు. మరియు వారియందు నేనుందును! అని ఇంకా ఏం చెప్పా 
డంచే - 

“నా భక్తులు ఏ వర్ణమునందు చేరని నీచ జన్ములైనను, వైళ్యు 
లైనను, హదులైనను, ఎవరు నన్ను ఆశ్రయించెదరో వారు పరమ 
గతి పొందుతారు. కావున, గీత యిట్టు పరమార్థ సాధనను సమర్పణ 
మార్గము ద్వారా సామూహికము చేయుచున్నది. కాబట్టి మనుష్యుడే 
కులము వాడై నను వాని ఆత్మ భగవంతునితో యోగయుక్తమైన అట్టి 
వాడు పరమ గమ్యము కావించుకొని ఆ భగవానునే పొందుతాడు. ఈ 
శరీరం నశ్వరం అన్న సంగతి మీకు తెలియంది కాదు. ఆత్మ నిత్యం, 
ఆత్మకు మడిమైలలు అంటవు. కాబట్టి అవధానీ! (బాహ్మణునియందు, 
గోవునందు, పీనుగునందు, కుక్కయందు, కుక్క మాంసం తినువాని 
యందు జ్ఞానులు సమదృష్టి కలిగియుంటారు. 


“పజ్వలించే అగ్ని కట్టెనెలా బూడిదగా చేస్తుందో, జ్ఞానమనే 
అగ్ని సర్వ కర్మలనూ భస్మం చేస్తుంది. జ్ఞానము వంటి పవ్మితమైన 
వస్తువు ఈ ప్రపంచములో మరొకటి లేదు నాయనా!” 

కూర్చున్న భక్తులకు దీక్షితులవారి చివరి మాటలు అంతగా 
రుచించలేదు. అయినా, ఆయనతో వాదన వేసుకునే ధైర్యం లేక 
అసంతృ ప్తిగా లేచారు. అంతా వెళ్ళాక సిద్ధాంతి, అవధాని మటుకు 
మిగిలిపోయారు. 


“దీక్షితులుగారూ! చిన్న సందేహం.” ఆగాడు సిద్ధాంతి. ఆయన 
గీతా |గంథాన్ని కళ్ళకద్దుకొని లేవబోతూ సిద్ధాంతి పిలుపు విని 
కూర్చున్నారు. 

“సిద్ధాంతీ! నీకూ సందేహమా? నే తీర్చగలనా?” 

“అయ్యో! ఎంతమాట! మీ ముందు నే నెంత? అహ! ఇందాక 
తమరు "సెలవిచ్చారు చూశారూ! వేదాధ్యయన తత్పరుడై న |బ్రాహ్మజ్ణి, 


కుక్క-నీ సమానంగా చూడమన్నాడా భగవంతుడు? అంత సమభావమే 
వుంటే, వాడు కుక్క ఎందుకయ్యాడు? వీడు మరొహటి ఎందు 

కయ్యాడు? మరొకడు (వాహ్మణు డెందుకయ్యాడు? అసమానత తన 
సృష్టిలోనే ఉందిగా మరి?” 

“కర్మ అనేది ఒకటి ఉందని నీకూ తెలుసు, ఎవరు చేసుకున్న 
పాప పుణ్యాలనుఒట్టీ, వారి కర్మలనుబట్టీ ఆయా జన్మలెత్తుతున్నారు. 
అంతమాతంచేత వారిని నీచకులంవారని నీచంగా చూడమనా?” 

“రేపటినుండి అ(బాహ్మణుడ్ని తెచ్చి వంటింట్లో నా (పక్కన 
విస్తరి వేసి కూర్చోబెట్టుకో మంటారా?” కాస్త కోపంగానే అడిగాడు 
అవధాని. 

వేశం వద్దు అవధానీ! నే నా మాట అనలేదే. అది నీ యిష్టా 
ఇష్ట ఆధారపడీ వుంటుంది. నీచమైందని చీదరించుకోకు. తోటి 
[ప్రాజిగా ఆదరించు. అంతేగాని, అసహ్యించుకోక. చండాలుడైన 
నందుడు శివసాయుజ్యం పొందలేదా? కౌశికుడు కటికవాడైన ధర్మ 
వ్యాధునిచే ధర్మ్మ్యపబోధం చేయించుకోలేదా?” 

“చాల్లెండి దీక్షితులు గారూ! పూర్వ జన్మ సంస్కారంతో 
పునీతులై న నందుడు, ధర్మవ్యాధుడు ఎక్కడ? ఈ కాటి కాపరి 
ఎక్కడ? వాళ్ళతో వీరికి సామ్యమా?” 

“నీచ కులజులు భగవద్భక్తికి దూరులని ఎక్కడా వాసి 
లేదయ్యా, సిద్ధాంతీ! ఫోసీలే ఈ వాదనంతా ఎందుకు? నీ యిష్టం సీది. 
నేను చెప్పేదల్లా ఒక్క-టే. అసహ్యించుకోకండి. మనకా హక్కు- లేదు. 
చేతనైతే సాయం చేయండి. దయాభావం కలిగి వుండండి. నా చదువు 
నాకు నేర్పిందిది. నాకు తెలిసిందిది. మరింక నాకు సెలవా?” గీతా 
(గంథాన్ని వ్యాసపీఠాన్ని తీసుకొని లేచారు దీక్షితులు. 

“మంచిది. మరి నాకు సెలవు.” ఇద్దరూ చేతులు జోడించి వెళ్ళి 
పోయారు. వాళ్ళ మొహాలు అపసన్నంగా ఉన్నాయి. అది దీక్షితుల 
దృష్టి దాటిపోలేదు. . 

ఉదయం తొమ్మిది గంటలు దాటింది. దీక్షితులు గుళ్ళో 
ఉదయం పూజాదికాలు ముగించుకొని యింటి కొచ్చాడు. హాల్లో 
ఉయ్యాల బల్లమీద కూర్చొని పాలు [తాగుతుండగా వాకిట్లో చప్పుడైన 
ట్తుంటే ముందుకు వంగి చూశాడు. అక్కడ గేటు బైట నిలబడ్డాడో 
ఒక్క పలుచని క్మురాడు. ఇరవై సంవత్సరాలుంటాయి. గేటు మీద 
చేయివేసి నిలబడా డక్క_డే. 

a 

లోపలికి రమ్మన్నట్టు చెయ్యి వూపాడు దీష్షతులు. ఒక్క 
క్షణం తటపటాయించి గేటు తీనుకొని లోపలికొచ్చి వసారా ముందున్న 
చివరిమెట్టు దగ్గరే నిలబడి తన చేతిలో నున్న బుక్సులో నుంచి రెండు 
నోట్సులు తీసి వైన వెడుతూ-- 

“మీ కృష్ణకు ఈ పుస్తకాలివ్వండి. ఎల్లుండి నుండి పరీక్షలు. 
అతని జ్యరం యింకా తగ్గలేదా?” ఆదుర్దాగా అడిగాడు. 

చామన చాయ. తెల్లగా నీటుగా ఇన్రీ చేసిన బట్టలు. చూడగానే, 
ఎంతో సంస్కారం, మర్యాదగల కుటుంబంనుండి వచ్చిన వాడులా 
నున్న ఆ కురవాణ్ణి ముచ్చటగా చూశాడు దీక్షితులు. తాగిన గ్దాసు 
కింద వెట్టి తానే వసారాలో కొచ్చి 

“కొంచెం నయమే. రేపు పథ్యం పెడతాము. అయితే, నువ్వు 
మా కృష్ణతో చదువుతున్నావా? ఏం పేరు నీది?” 

“శివ పసాద్‌ ఆంటారండీ!” 

“మీ నాయన పేరేంటి? ఏంచేస్తారూ?” 

“మానాన్న వీరప్పండి, నే నందుకే లోపలికి రాలేదు.” 

అతని ముఖంలో చిరునవ్వు, నమత తొణికిసలాడుతున్నాయి. 

(మాన్చదడి పోయాడు దీక్షితులు, ఆయన తీసుకున్న నోట్సులు 
చేతిలోనుండి జారి [కిందపడిపోయాయి. 

“ఒరేయ్‌ శివుడూ!” అరచినళ్లే వుంది, వీరన్న గొంతు గేటు 
బైటనుండి. “ఎంత తప్పు చేశావురా? ఆరింటిలోనికి పోతావురా? రా! 
బైటికి ర! ఈ గేటు కాణ్ణించి ఈయక పోయావా?” 

తేరుకున్నాడు దీక్షితులు. [కిందపడ్డ పుస్తకాలు తీసుకున్నాడు. 
వీరయ్యను లోపలికి రమ్మని సైగ చేశాడు. నమ్మకం కలుగలేదు 
వీరన్నకు. 

“లోపలికి రా!” పిలిచారు దీక్షితులుగారు, 

జడుస్తూ అటు ఇటు చూస్తూ మెల్లగా గేటు తీసుకొని లోపలికి 
వచ్చాడు వీరన్న. కొడుకు (పక్కనే నిలబడ్డాడు. 

“వీడు నీ కొడుకా?” ఆశ్చర్యంగా (ప్రశ్నించాశు దీక్షితులు. 

“జాను సామీ! మా యింట తప్ప పుట్టాడు. సామికి దణ్జం 
పెట్టరా!” అన్నాడు కొడుకును చేత్తో తడుతూ వీరన్న. 

శివపసాద్‌ చేతులు జోడించాడు. ఆయన చిరునవ్వుతో 
“విద్యా పాప్తిరస్తు” అన్నాడు. 

“నువ్వు వెళ్ళిరా శివా! కాలేజీకి చైమయింది కాబోలు” అన్నాడు 
దీక్షితులు ఆర్ద్రంగా వాడివై పు చూస్తూ. 

శివుడు తంగడితో చెప్పి వెళ్ళిపోయాను. 

“కూర్చోరా వీరన్నా!” ఆచారిగారు వెళ్ళి కుర్చీలో కుర్చుంటూ 
అన్నారు. వీరన్న తను పొరపాటుగా విన్నాడేమో అన్నట్లుగా 
చూశాడు. “నిన్నే కూర్చో” అన్నారాయన మళ్ళీ. వీరన్న బెరుకు 
బెరుకుగా మెట్టకింద కూర్చున్నాడు. దువ్విన జుట్టును ముడి వేసు 
కున్నాడు. ముతకవే అయినా శుభ్రంగా ఉతికిన పంచె, చొక్కా వేసు 
కొని కండువా భుజం చుట్టూ కప్పుకున్నాడు. 


“జః - అయితే నీ కొడుకును చదివిస్తున్నావా? మరి 
మీ వృత్తి?” అడిగారు దీక్షితులుగారు. 

“ఏం చేయను సామీ! సిన్నప్పటినుండి ఆడికి సదువు పిచ్చి 
ఎక్కువ. పిల్లలంతా ఇస్కూళ్ళకు పోతుంటే తాను పోతానంటూ 
గొడవ చేశాడు. ఆడు నా కొక్కగానొక్కడు. వాడి కంట నీరు నేను 
చూశ్ళేను. అందుకే ఆజణ్ఞి స్కూల్లో సేర్చిన. తక్కువ కులపోల్ల కేవో 
వుంటయిగద-పలకలు, పుస్తకాలు, సదువుకు డబ్బు గవర్న మెంటోలే 
యిచ్చినారు. పంతుళ్ళు కూడ శాన మంచోరు. “మీ శివుడు శానా 
తెలివై నవాడురా” వీరన్నా అంటారు సామీ! ఏదోలే సామీ, మీలాటి 
పెద్దోల్ప దయ, అంతా సుబ్బరంగా ఉండాలంటాడు. మీ లాంటి 
ఇళ్ళల్లో పుట్టాల్సిన వాడు బాబూ! వాడు వెద్దోడయ్యాక మద్ధెం, 
మాంసం ముట్టడం మానేశా. కాటికాడ పనయ్యాక మునిసిపాలిటోళ్ళ 
పంపు దగ్గర 'అానమాకిగాని ఇంటికిపోను సామీ! ఆడంగు లాడుండలే 
మని గొడవ చేశారు. ఆందుకే మా కులపోల్లం కూడ ఊర్జోకొచ్చినాము.” 


“ఎవరితో మాట్లాడుతున్నారు?” వంటింట్లోంచి హాల్లో కొచ్చింది 
౧ ౧ ౧ 
పార్వతమ్మ. 

“అమ్మగారొస్తున్నారు సామీ! మీ దయ. మీలాంటి వారితో 
మాట్లాడితేనే మా పాపాలు పోతాయి. ఆ రోజు మీరు చెప్పినవి ఎంత 
బాగున్నాయి! మళ్ళీ మళ్ళీ యినాలనిపిస్తోంది. ఎప్పుడైనా మీ మాటలు 
వినడానికి వస్తా సామీ! దయుంచండి.” లేచి దణ్ఞం వెట్టి గబాగబా వెళ్ళి 
పోయాడు వీరన్న. 

పార్వతమ్మ గిరుక్కున హాల్లోనుండే లోపలికి వెళ్ళింది. బిందె 
నీళ్ళు తెచ్చి వీరన్న కూర్చున్నచోట గుమ్మరించింది. 

“ఫీకు బొ త్తిగా తెలివి లేకుండా పోతుందే! మరీ కొంప నిలా 
అనాచారం పట్టిస్తున్నారూ! వాణ్ణి ఎవరైనా ఇళ్ళల్లోకి రానిస్తారా? మీకు . 
మరీ మతిపోయినట్టుంది. అలా దొడ్లోకి రండి, రెండు బక్కెట్లు as 


మీద పోస్తాను.” 
SKG.6 

“వాడితో మాట్లాడితేనే మైలపడతానా పార్వతీ?” 

“మీతో నేను వాదించలేను. నా కా శక్తి లేదు. ఈ అనాచారం 
నేను సహించను. మీ రిలా ఇంట్లోకి రాను వీల్లేదు.” ఖచ్చితంగా 
అందావిడ, 

అయన దొడ్డివై పు నడిచాడు. 


ఖు జ % 


“౪ జేష్ట ముండ నాకు పుట్టనే లేదనుకుంటా. పోనీ, దానికింత 
పిండం వదిలేశానంటే నాకు దానికీ ఇంతటితో సరి.” రం కెలేస్తున్నాడు 
సిదాంతి. 

(a) 

నాల్లు రోజుల [కిందట అమ్మమ్మగారి ఊరెళ్తున్నానని చెప్పి 
వెళ్ళిన పెద్ద కూతురు రోహిణి వెళ్ళి చేసుకొని ఇంట్లో కాలు వెఫ్టేసరికి 
నిలువుగుడేశాడు సిదాంతి, 

౧ 0 

“ముందింట్లోకి రానివ్వండి. నల్గురూ చూస్తున్నారు. తర్వాత 
అన్ని విషయాలు మాట్లాడుకుందాం.” చుట్టు (పక్కలవాళ్ళు అప్పటికే 
ఇంటిదగ్గర పోగవటం చూసి అభిమానపడుతూ అంది సిద్ధాంతి భార్య. 

“వద్దు. వీడెవరో తేలాకే యింట్లోకి రానిచ్చేది. నీ కులం, 
గోతం, శాఖ ఏమిటి? మీ నాయన ఎవరు?” గర్జించాడు సిద్ధాంతి. 

“మా నాన్న వీరన్న. కాటికాపరి వీరన్న.” అప్పటికి నోరు 
విప్పాడు శివపసాద్‌. 

“ఆ1” ఆందరూ స్టాణువుల్లా నిలబడ్డారు. ఎవరికీ నోటివెంట 
మాట రాలేదు. సిద్ధాంతి ఈ మాట వినగానే వెనక్కి విరుచుకొని 
పడిపోయాడు. 

“అయ్యో! అయ్యో! ఎంత పని జరిగింది?” నల్గురూ పోగె సిదాం 

జ క 
తిని లోపలికి తీసి కెళ్ళాను. 

“ఇలాంటి దరిదపు పనిచేసి ఆ ఇంటికి, వంశానికి మచ్చ తేక 
పోతే ఎందులోనైనా దూకి చావకూడదూ?” 

“చేసుకున్న దానివి మళ్ళీ వీశ్ళెదురుగా రావడం దేనికి? చూసి 
గుండె పగిలి చావాలనా?ో 

“ఎంత సిగ్గు బిడియం లేనిది? ఎంత బరి తెగించింది?” 

“వీడికి మాతం ఎంత ధైర్యం - _బాహ్మల పిల్లను చేసుకోవ 
డానికి? 

నల్లురూ నా నా మాటలు అన్నారు. రోహిణి భుజం చుట్టూ 
చేయివేసి “పద” అన్నాడు శివప్రసాద్‌. భర్తతో అత్త గారింటికి 
వెళ్ళిపోయింది రోహిణి. 

తలచుకొని, తలచుకొని గుండె లవిసేలా ఏడుస్తోంది సిద్ధాంతి 
భార్య. 

“ఊళ్ళో తలెత్తుకో లేకుండా ఉన్నాం. అయినా, అది ఇంత పని 
చేస్తుందని అనుకున్నామా? మిగతా ఆడపిల్లలు, తల్లి, తండి దానికి 
గుర్తు రాలేదు! ఎంత తేలిగ్గా తెంచుకుందో రక్తపాళాన్ని? ఎట్టా 
వుంటుందో ఆ కొంపల్లో? తలచుకుంటేనే ఒళ్ళు కంపర మెత్తుతోంది. 
అసలు దానికి ఏ మందో మాకో వెట్టాడేమో వాడు.” అంది సిద్ధాంతి 
భార్య కళ్ళు తుడుచుకుంటూ. 


“ఇల్హలకగానే పండుగ అనుకున్నాడేమో! [బాహ్మణుడంటే 
చేతగాని వాజమ్మ, వట్టి పప్పుదప్పళం అనుకున్నాడా? చూపిస్తా నా 
తడాఖా. వాడికి భూమ్మీద నూకలు చెల్లాయ్‌. నాతో విరోధం వెట్టుకుం 
టాడా? నా పిల్లని మాయచేసి తీసుకుపోగానే అయిందా? నా కుంటుంబ 
గౌరవాన్ని, నా పరువు (పతిష్టల్ని మంటగలుపుతాడా? చూపిస్తా 
నా సంగతి చూస్తుండు. రేపీపాటికి వాడు” 


పళ్ళు నూరుతూ అన్నాడు సిద్ధాంతి. 

“ఇప్పుడేంచేసి ప్రయోజనం ? అంతా అయిపోయింది. కుక్క 
ముట్టిన సామెత అయింది పిల్ల బతుకు.” 
“నా పిల్ల ముండయినా నా కిష్టమే. దానికి ప్రాయశ్చిత్తం జరి 
పించి మళ్ళీ మనలో కలుపుకుందాం.” 


“అయ్యో! అదేం మాట? ఊరుకోండి. మన దృష్టిలో అది చచ్చిన 
దానికిందలెక్క. అదింక ఎక్కడుంటే మనకేం? వదిలెయ్యండి. ఎందుకీ 
పట్టుదలలు, పంతాలు? జరిగిందెలాగూ జరిగింది. పిల్ల బతుకు బుగ్గాయే.” 


వదుల్తానా వాణ్ణి? మైనరు తీరింది కదా పిల్లకి అని వాడిధై ర్యం. 
నేనేం చేయలేని వాజమ్మనని వాడి ఉద్దేశ్యం. ఈ సిద్ధాంతి కడుపుమంట 
ఎంత దారుణం జరిపిస్తుందో ఆ వీరిగాడికి తెలిసిరావాలి” అంటూ గబ 
గబా అంగలేసుకుంటూ బై టికి వెళ్ళిపోయాడు సిద్ధాంతి. 


% % % 


రెండు నెలలు గడిచాయి. 
“సిద్ధాంతిగారున్నారామ్మా? 


“ఎవరూ?” బైటికొస్తూ అడిగింది సిద్ధాంతి భార్య. “మీరా-అవధా 
న్లన్నయ్యా? ఏమిటి, ఎందు కింత కంగారుగా వున్నారూ?”” 


“అయ్యో! మెల్లిగా అంటా వేమమ్మా? ఖంగారా! ఖంగారా! 
అయితే, ఈ విషయం మీకింకా తెలీదూ?”” 


“ఏమిటండీ? ఏమైందీ?” ఖంగారుగా అడిగిం దామె. 

“సరిపోయి! దీక్షితులుగారి వెద్దబ్బాయి హార్ట్‌ ఎటాక్‌ తో పోయా 
డండీ!'' 

“అయ్యో రామా! ఎప్పుడూ?”' 


“రా? ae 

“ఈ వయస్సులో చెట్టంత కొడుకు పోవడం దీక్షితులుగారి 
కెంత దెబ్బ? ఈయన రాగానే చెపుతాలెండి. దహనం సాయంకాల 
మేగా - నేను వచ్చి చూస్తాను.” 

“అంతా రావాలిగా మరి. రాతి వైరిస్తే అన్నదమ్ములంతా 
వచ్చారు. వెద్దమ్మాయి రావల్సివుంది. ఆవిడ వచ్చాకే శవాన్ని 
కదిపేది.” 

“భార్య బిడ్డలతో పండక్కి. వచ్చినవాడు చూడండి ఎలా 
పోయాడో. అంతే గదా! మరుక్షణంలో ఏం జరుగుతుందో మనకు 
తెలిదాయే” అందావిడ కళ్ళు తుడుచుకొంటూ. 

“ఆ! అన్నట్టు చెప్పడం మరచాను. ఆ వీరన్న కొడుకుని - అదే 
మీ రోహిణి మొగుణ్ణి ర్మాతెవరో వస్తుంటే కొట్టార్డ. హాస్పటల్‌లో 
వున్నాట్ట! మరి నేను పోతున్నా. సిద్దాంతి రాగానే దీక్షితులవారి 
యింటికి పంపించండి” అంటూ వెళ్ళిపోయాడు అవధాని, 

సిద్దాంతి భార్యకి చివరి మాటలు సరిగ్గా విన్పించలేదు. “రోహిణి 
మొగుణ్ణెవరో కొట్టార్గ - చెవుల్లో రింగుమంటున్న ఈ మాటలు ఆవిణ్ణి 
నిశ్చేష్టురాల్ని చేశాయి. 

* ణి % 

చీకటి పడింది. దీక్షితులవారి అబ్బాయి శవాన్ని శ్మశానానికి 
తెచ్చారు. ముఖ్య మైనవాశళ్ళంతా శవం వెంట వచ్చారు. దీక్షితులుగారిని 
పట్టుకోవడం ఎవరివల్ల కావటంలేదు. 

శ్మశానంలో మరో శవ దహనం జరుగుతోంది. వీరన్న పుల్లలు 
నెడుతూ మంట బాగా వచ్చేట్లు చేస్తున్నాడు. 

వాడి జుట్టు ముడి వూడిపోయి వుంది. కళ్ళు బాగా ఎర్రగా 
వున్నాయి. మొహం బాగా వుబ్బింది. భయంకరంగా, పిశాచంగా 
వున్నాడు వాడు. 

వీరన్నా! పిలిచాడు అవధాని. 


రెండు పిలుపులకుగాని అతను చేస్తున్న పని నాపి వెనక్కి 
తిరిగి చూడలేదు. 


దీక్షితుల్ని అక్కడ ఆ స్థితిలో చూడగానే వాడు కనుబొమ్మలు 
ముడిచాడు. 


పాడె దించారు. క'టైల బండి ఆగింది. అందులోనుండి కావల 
సిన సామాను తీశారు. 


కపిశన గ” ముందుకు నడిచాడు, 


కట్లు విప్పారు. శవం మీద పడి ఆఖరిసారిగా దీక్షితులుగారు 
భోరుమంటూ ఏడ్చారు. కొడుకు తల, మొహం, చేతులు ముద్దు పెట్టు 
కున్నాడు. తలని గుండె కదుముకున్నాడు. 


“నాకు తలకొరివి వెట్టాల్సిన వాడివిరా, నేను నీకు తలకొరివి 
వెట్టాల్సి వచ్చింది! ఎంత నిర్ణయుడురా ఆ భగవంతుడు?” అంటున్న 
ఆయన మాటలు, ఆ దుఃఖం అక్కడి వారందరికి మరోసారి కంట 
నీరు వెట్టించింది. 


దగ్గరగా వచ్చాడు వీరన్న. 


“సామీ? ఏంటిది? మీరే యిట్టా ఇదౌ తున్నారు. ఎవరం 
మటుకు ఉంటాం భూమ్మీద? మీరుంటారా? నేనుంటానా? మీరారోజు ఏం 
చెప్పినారు? ఈ పాతగుడ్డ వదిలేసి కొత్త గుడ్డ కట్టుకుంటాం - అట్లానే 
ఈ [పాణం ఇంకోచోటికి పోతుంది. (ప్రాణానికి 'బావేంటి సామీ!" మీ 
బిడ్డ మీ దగ్గరే వున్నాడు. మీ అందరి మనసులో వున్నాడు. చచ్చింది 
ఈ క'దైమటు కే, గుండె గట్టిచేసుకో సామీ!” 


“ఈ బాధనీ కర్టంకాదురా వీరన్నా?నీ కర్థంకాదు. ఈ కడుపు 
కోత నే నెలా భరించనురా? బాధ్యతలన్నీ తీర్చుకొని ఆయన పిలుపు 

కోసం ఎదురుచూస్తున్న నన్నొదిలేసి ఆ దయమాలిన దేవుడు వీజ్ణెలా 
తీసు కెళ్ళగలిగాడు? నే నెలా |బతకనా? ఆ పసిబిడ్డల మొహం చూస్తే 
నా గుండె పగిలిపోతోందిరా?” 

“సామీ! మీలాంటి వారనాల్సిన మాటలా ఇవి? మీకు తెలియ 
కనా? దేవు డాయుస్సు ఎంత పోస్తాడో అందాకా వుంటాం. ఆరికి 
ఆయుస్సు తీరింది, పోయారు. మీ ఆయుస్సు యింకా వుంది. మీరున్నారు. 
ఇదంతా ఆ దేవుడి ఆట సామీ! మనమంతా ఆయన సేతిలో బొమ్మలం. 
గుండె కుదుటపరుచుకోండి ఓదార్పుగా అన్నాడు వీరన్న. 

“శవాల్ని తగలేసి తగలేసి వీడూ శవమే అయ్యాడు.” 

“కన్నతం।డి కడుపు తీపి నీకేం తేలుస్తుంది?” 

“ఈ మాటలకేం, గట్టున కూర్చొని మేమూ చెబుతాము. గర్భ 
శోకం ఎంత దారుణమైందో నీకేం తెలును? ఏదైనా తనదాకా వస్తేగాని 
తెలియదు” అవధాని- 

“దిక్షితులుగారూ! లేవం డిక పొద్ధుపోతోంది-”” 

అంటూ శవం వెనుండి దీక్షితులుగారిని ఇవతలికి తీసేందుకు 
వంగాడు. 

“ఏంటి సామీ! ఏంటంటున్నారూ?” అని నవ్వాడు వీరన్న. 

ఆ నవ్వు చిన్నగా మొదలై పెద్దగా - భయంకరంగా మారింది. 
అలా నవ్వుతూన్న అతణ్ణి ఏడుపు మానేసి దీక్షితులుగారితో సహా 
అందరూ ఆశ్చర్యంగా చూడసాగారు. 

“వీడిగ్గాని పిచ్చెక్కరేదుకదా?” అన్నాడు అవధాని. 

వీరన్న మళ్లీ పెద్దగా నవ్వాడు. అది ఏడుపుగా మారింది. మళ్ళీ 
దాన్ని నవ్వుగా మార్చుకున్నాడు. 

ఇంతలో కాల్తున్న శవంమీది మంట తగ్గింది. లేచివెళ్ళి చుట్టూరా 
వున్నపుల్లల్ని దగ్గరికి లాగి మంటని బాగా ఎగదోళాడు, 

తనని ఆశ్చర్యంగా చూస్తున్న జనం కేసి చూశాడు. 


“సాములూ! ఈ కాలే శవం ఎవరి దనుకున్నారు? నే నెవరి 
మీదైతే నా పంచపాణాలు నా ఆశలు పెట్టుకొని బతుకుతున్నానో.... 
నా ఒక్కగానొక్క బిడ్డ శివాది సాములూ....శివాది!....కాలేది వాడి 
కట్టే, వాడు....వాడు నా గుండెల్లో ఉన్నాడు. నా మనసులో ఉన్నాడు. 
వాడు చిరంజీవి. వాడి ఆత్మకి సావులేదు సామీ, సావు లేదు!” 


అంటూన్న వీరన్నని అపతిభులై చూశా రంతా. 


ఈ కథ ద్వారా మనకేం తెలుస్తోంది? మనిషి కష్టాన్ని, 
సుఖాన్ని సమానంగా తీసుకోవాలి. ఆ మానసిక పరిపక్యతని, ఆ స్థిర 
త్వాన్ని సాధించగలిగితే జీవితంలో మనిషికి బాధలుండవు. దుఃఖం 
ఉండదు. అందుకే స్థిత పజ్జత్వం అవసరం మానవాళికి అన్నాడు 

® లః 
పరమాత్మ. 


భక్తితో భగవానుని సాధించడం ఎలా? 


ఇక్కడ మనం మూడు విధాలైన భక్తితో భగవంతుణ్ణి ఎలా 
సాధించుకోవచ్చో చూద్దాం. 

1. వాత్సల్య భ_క్తి, 2. సఖ్యభ క్తి, 8. మధుర భక్తి, 

వాత్సల్యభ శక్తీ * తల్పిదం[డులకు తమ బిడ్డలవై (పేమ ఎలా 
వుంటుందో, అలాగే వాత్సల్య భక్తి యందు భగవంతుని బిడ్డగా భావి 
స్తారు. దీనిలో భయం లేదు, అధికారం లేదు. (పేమ ఒకటే ఉంటుంది. 
ఈ వాత్సల్య భ_కిలో భక్తుడు తన సుఖంకన్న భగవంతుని సౌఖ్యా 
నికై ఎక్కువ తాషత్రయపడతాడు. ఆయన సుఖంకోసం తనెన్నికష్టాల 
నెదుర్కోడానికైనా సిద్ధపడతాడు. దీనికి మంచి నిదర్శనం- 

శ్రీరామునివై కౌసల్యా దశరథులకు గల (పేమ. 

శ్రీకృమ్లనివై యశోదానందులకున్న (పేమ. 


నఖ్యభ క్తి ః భక్తుడు భగవంతుడు స్నేహితులుగా వుండటం. 
భక్తుడు భగవంతుని స్నేహితుడిగా చూసుకుంటాడు. అక్కడ భయం 
లేదు. ఆత్మీయతా భావమే. తన స్నేహితుడి ఆనందమే తన ఆనందం, 
తన స్నేహితుడి కష్టమే తన కష్టంగా భావిస్తాడు. స్నేహితుడికి చెప్ప 
కుండా తా నేపని చేయడు. స్నేహితుడికి పెట్టకుండా తానేమీ తినడు. 
దీనికి చక్కని ఉదాహరణ 


అర్జునుడు, గోపబాలకులు, కుచేలుడు మొదలైనవారు. వారీ 
సఖ్యభ _క్రితో భగవంతుని చాలా వరకు సాధించారు. 

మధురభక్తి : ఒక ప్రియుడికి, (ప్రియురాలికి నడుమ వుండే 
(ప్రేమ సంబంధం ఎలాంటిదో అలాగే భగవంతుని యందు భక్తుల 

కుండటాన్ని మధురభక్తి అంటారు. ఇది చాలా బలవ త్తర మైంది. 
ఇందులో ఒకరి ఎడబాటును మరొకరు సహించలేరు. ఇక్కడ ఇరువురిలో 
భేద భావన ఉండదు. ఇదే ఊఉ త్తమస్థితి. 

రాధ, గోపికలు, మీరా మొదలై నవా రీ మధుర భక్తికి నిదర్శ 
నంగా కన్పిస్తారు. 

రామకృష్ణ పరమహంస శకేశవచంద సేన్‌తో ఒక సారిలా 
అన్నాడు: భగవంతుని శ క్తి గురించిన యోచనదేనికి? తండి దగ్గరున్న 
పిల్లవాడు తండి (పేమకై చూస్తాడేతప్ప ఆయన హోదా, ఆయన శ క్రి 
యుక్తులు, ఆయన బలపరాకమాలు చూడడు. ఆ తండి కూడా బిడ్డ 
యోగ శ్నేమాలగురింనే ఆలోచిస్తుంటాడు. మనమందరం ఆయన పిల్లలం. 
ఆయన మనలను కాపాడుతూండటంలో ఆశ్చర్యమేముంది? కాబట్టి, 
భక్తుడై నవాడు భగవంతుని ఎడ తన తండిగా, తనవాడుగా చనువు 
స్వతంత్రం కలిగుండాలి. అంతేగాని. ఆయన గొప్పదనాన్ని గురించి 
ఆలోచిస్తూపోతే ఆయన దగ్గరకీ చేరలేం. కాబట్టి, ఆయనను 
మన కెంత దగ్గరగా వున్నవాడని భావిస్తే అంత త్వరగా మనకు భగ 
వంతుని అనుగహం కలుగుతుంది. 


“వూయి ఆంతే ఏమిటి? 


దేవుడికీ, మనకూ నడుమ ఒక పెద్ద అడ్డుగోడ వుంది. అది 
అడ్డంగా ఉండటం చేత మనం దేవుణ్ణి చూడలేకపోతున్నాం. ఆ అడ్డు 
గోడ "పేరు మాయ. ఈ మాయను దాటామంటే పరమాత్ముజ్ణి 
దర్శించుకున్న వే. అయితే, మరి ఈ అడ్డుగోడ దాటేదెట్టా? ఈ మాయకు 
గల విశేషాలను భగవంతు డిలా చెప్పాడు: 

“దైవీ 'హ్యేషా గుణమయీ మమ మాయా దురత్యయా 

మామేవ యే (ప్రపద్య న్తే మాయామేతాం తర నిత. 

నాలుగు విశేషా లేమనగా : 

ఒకటి - దైవ సంబంధమైన దీ మాయ, అనగా అలౌకికం, 
గొప్ప సామర్థ్యం కలది. 

రెండు - (తిగుణాత్మక మైనది, అనగా సత్వ రజ న్తమో 
గుణాత్మకం. 

మూడు - భగవంతునికి లోబడినది. 

నాలుగు - దాటడానికి అసాధ్యమైనది. 

మాయను దెవీ సంబంధ మైనదని చెప్పటంచేత అది సామాన్యం 
కాదని తెలిసిపోతోంది. గొప్ప శ క్రిసామర్థ్యాయి దానికున్నాయని 
కూడా అర్థమౌతోంది. దీనినే వైష్ణవీ మాయ అంటారు. 

ఎంతో గొప్పవారు, తపస్సంపన్నులు, మేధావులు, పరాక్రమ 
వంతులు, రాజాధిరాజులు - ఎంతటి వారినై నా సరే ఈ మాయ వారిని 
ఆజ్ఞానంలోకి, జనన మరణ (ప్రవాహంలోకి కి తోసేస్తుంది. మేధస్సుగాని, 
తపేస్సుగాని ఈ మాయ ముందు పనిచెయ్యవు. అయితే, మరి మాయ 

నెవరూ జయించలేరా? అని అడగొచ్చు. జయించవచ్చు. ఎలాగంటే, 
అది దైవీ సంబంధమైనది కనుక, దైవ సహాయంతోనే లోబరుచుకో 
వచ్చును. 

దైవీ సంబంధమైన “మాయి ఎలా వుంటుందో ఒక ఉదాహరణ; 

పూర్వం ద్వాపర యుగంలో కృష్ణపరమాత్మ ద్వారకానగరంలో 
వున్న రోజుల్లో ఒకనాడు నారదు డాయన్ని దర్శించాడు. ప్రసంగ 
సమయంలో “మాయి గురించిన (పస్తావన వచ్చింది. బలభదుడు, 
అ[కూరాది భక్తులు అక్కడే కూర్చుని కృష్ణ, నారదుల సంభాషణ 
అత్యంత (శద్ధగా ఆలకిస్తున్నారు. 

కృష్ణుడు అక్కడున్న వారందరినీ చూస్తూ-- 

“మాయకు గొప్ప శ క్రిసామర్థాలున్నాయి. రావణుడాదిరాక్షస 
(పముఖులు, ఎంత తపస్సంపన్నులై నప్పటికీ మాయా మోహితులు 
కాబట్టి భగవంతుని తెలుసుకోలేక పోయారు” అన్నాడు. 

అప్పుడు నారదు డాయన్ని చూస్తూ “ప్రభూ! రావణుడు 
రాక్షసుడు కాబట్టి శ్రీరాముని నారాయణుడిగా [గహించలేకపోయాడు. 
కాని, నా బోటి హరిభక్తులను మాయ ఏం చేస్తుంది? నా అంతటి 
భక్తుని దాపులకై నా రావడానికి మాయ జంకుతుంది. కాబట్టి, మాయ 
నా లాంటి వారి నేమీ చెయ్యలేదు” అన్నాడు. 

_ అకూరాదులు నారదుని వంక ఆశ్చర్యంగా చూశారు. పర 
మాత్మ వంక కూడా చూశారు. ఆయన చిరునవ్యులో వారి కేదో 
సందేశం కన్పించింది. వా రూరుకున్నారు. 

ఇష్టా గోష్టి ముగియగానే కృష్ణుడు లేచి “నారదా! కాస్సేపలా 
విహరించి వద్దాం రా” అని తీసి కెళ్ళాడు. 

చాలా దూరం వనాలసి తిలకిస్తూ నడిచారు. ఒకచోట భగవా 
నుడు కూర్చుని. 

“నారదా! చాలా దాహంగా వుంది! దాపుల్లో ఎక్కడైనా 
మంచినీరుందేమో చూసిరా! అలిసిపోయాను. నడవలేనింక” అన్నాడు. 


నారదుడు “అట్టాగే స్వామీ!” అంటూ జై లుదేరి వెళ్ళాడు. 


ఎక్కడా నీటి ఛాయ కన్పడలేదు. అల్లంత దూరంలో కొన్ని 
గుడిసెలు కన్పించాయి. అదేదో పల్లెలా వుంది. 

“అక్కడ జనం వున్నట్లు పొగలొస్తున్నాయి. వారి దగ్గర 
మంచినీరు దొరకవచ్చు” అనుకుంటూ నారదుడు వడివడిగా అటుకేసి 
నడిచాడు, 

అక్కడున్న ఇళ్ళన్నింటితో కాస్త నాగరికంగా, శుచిగా, 
శుభంగా వున్న ఇంటిముం దాగాడు. వెళ్ళి, ఆ ఇంటి గుమ్మం తట్టాడు 
నారదుడు. 

కొద్ది క్షణాల్లో ఆ ఇంటి తలుపులు తెరుచుకున్నాయి. భువనైక 
మోహినిలా వున్న ఓ పల్లెపడుచు నిలబడివుంది. నారదుని చూపులు 
ఆమెవై నిలిచిపోయాయి. 

ఎంతకీ నారదుడు మాట్లాడక పోయేసరి కా పిల్ల “ఏం కావాలి 
స్వామీ తమకూ?” అని బిగ్గర గా చప్పట్లు చరిచి మరీ అడిగింది. 

నారదుడు ఉలిక్కిపడి స్వాస్థ్యంలో కొచ్చాడు. “నీ కోసమే 
వచ్చా”నన్నాడు. 

ఆమె సిగ్గుపడింది. ఆమె సౌందర్యాన్ని వర్ణించసాగాడు నార 
దుడు. వీణ వాయిస్తూ ఆమెవై పాటలు పాడాడు. ఆమె ఆనందంగా 
వింటూ కూర్చున్నది. 

ఇంతలో ఆ పల్లె వెద్ద, ఆమె తండి వచ్చాడు. వస్తూనే నార 
దుణ్జి చూసి 

“ఎవరు స్వామీ తమరు? ఈ పల్లె కెందుకొ చ్చారు?” అనడిగాడు: - 

“కీ కూతురికి నాకు మనసు కలిసింది. మా వివాహానికి 
నీ అనుమతి కావాలి” అన్నాడు నారదుడు. 


ఆ పిల్లతండి “అంతకం కేనా?” అన్నాడు. వెంటనే నారదుడికి 
తన కూతుర్నిచ్చి వెళ్ళి చేశాడు. నారదుడు భార్యతో సుఖంగా జీవితం 
గడపసాగాడా పల్లెలో. అతనికి ముగ్గురు పిల్లలు కలిగారు. 


మామగారికి తోడుగా వ్యవసాయప్పనుల్టో, ఊరి వ్యవహారాల్లో 
సహాయపడుతూ సంసారం సాగిస్తున్నాడు నారదుడు. కాలం తీరి 
మామగారు చనిపోయాడు. సంసారభారం పూర్తిగా నారదుడి వై పడింది. 
అలా ఉండగా ఒకనాడు భారీ వర్షం పడింది. దాపులనే వున్న నది 
పొంగి ఊరిలోకి నీరొచ్చింది. ఇళ్ళన్నీ ఆ (ప్రవాహ వేగానికి కొట్టుకు 
పోతున్నాయి. మనుషులు పశువులు చెట్టు చేమ అన్నీ నీటిలో పడి 
కనపడకుండా పోతున్నారు. నారదుడు ఆ ఉవ్పెనకి తన భార్యాబిడ్డ 
లేమవుతారోనని భయపడుతూ ఇంటి కప్పుమీద కూర్చో బెట్టాడందరిని. 
పెద్ద పెద్ధ అలలతో వస్తున్న _పవాహ వేగానికి అతని ఇల్టుకూడా 
నీట గలిసింది. భార్యని, పిల్లల్ని ఎంత పట్టుకున్నా నీటి వేగానికి 
వారొక్కక్క-రే అతని పట్టునుండి జారి నీటిలో కొట్టుకుపోతున్నారు. 
వారిని పేరు పేరునా పిలుస్తూ, బిగ్గరగా రోదిస్తున్నాడు నారదుడు. 
వారినందుకోడానికై శతధా [ప్రయత్నిస్తూ ఈదుకుంటూ పోతున్నాడు. 
ఓ వెద్ద అల అతణ్ణి కాస్త పొడిగా వున్న భూమివైపు విసిరేసింది. 
నారదు డక్క-డే కూలబడి విలపిస్తున్నాడు భార్యాబిడ్డలకై . 

ఇంతలో.... అతని భుజంవె మెత్తని చెయ్యి ఆనింది. తులసీ 
దళాల పరిమళం అతణ్ణి తాకింది. చివ్వున తలెత్తాడు నారదుడు. 

పరమాత్మ చిరునవ్వుతో నారదుణ్ణి చూసి “దాహంగా వుందంటే 
మంచినీళ్ళు తెస్తానని పోయినవాడివి ఇదేమి టిక్కడ కూర్చొని 
ఏడుస్తున్నావ్‌?” అనడిగాడు. 


“మాయ” అంటే ఏమిటి? రిక 


నారదుడికి అంతా అర్థమైంది. చటుక్కున స్వామి పాదాలవై 
వాలిపోయాడు. 


“ పభూ! ఈ అహంకారిని క్షమించు. ఒక్క నిముష మాతం 
నిన్ను మరిచిన నా నేరానికి అబ్బ ఎంత భయంకరమైన జీవితం 
చూశాను. నీ స్పర్శతో నాలోని అజ్ఞానం తొలగింది. వైష్ణవీ మాయ 
నన్నావహించి ఈ కల్పిత సంసార బంధంలో చిక్కుకున్నాను. పరమ 
కారుణ్యమూ ర్తివి కాబట్టి నీ దయవలన నావై పడిన మాయ తొలగింది. 
దైవీ సంబంధమైన మాయ కాబట్టి పరమ దైవమైన నీ సహాయంతోనే 
దాన్ని తొలగించుకో గలిగాను ప్రభూ! నీకు నాకు నడుమ ఏ అడ్డుతెర 
రాకుండా నన్ను అన్ని వేళలా కాపాడే భారం నీది. నా మనస్సు అను 
క్షణం నీ స్మరణ తప్ప మరి ఎటువైపు పోకుండా చూసే బాధ్యతా 
నీదే" అని పరి పరి విధాలా భగవానుని ప్రార్థించి, ఆయన ఆద 
రానికి పాతుడై నాడు. 

చూశారా! నారదుడంతటి దేవర్షిని సైతం మాయ పట్టుకుంది. 


మాయను స్వాధీనపరుచుకున్న వాణ్ణి శరణు వెడితే తప్ప 
మాయను దాటలేం. కాబట్టి భగవానుణ్ణి శరణు వేడాల్సిందే. 


రెండవది = ఈ మాయ |త్రిగుణాత్మక మైనది. అనగా, సత్వ 
రజ స్తమో గుణాత్మక మైనది. అవే స్వరూపంగా కలిగినది. ఆ మూడు 
గుణాలకి లోబడక జయిస్తే మాయ మిగలదు. ఈ గుణాలచే మోహితు 
లయ్యే మానవులు భగవంతుని చూడలేకున్నారు. మాయా మోహితులైన 
వారెలా చూడగలరు? రావణుడాది రాక్షస ప్రముఖులు ఎంత తప 
స్సంపన్నులై నప్పటికీ మాయా మోహితులు కాబట్టి శ్రీమన్నారాయణుని 
తెలుసుకోలేక పోయారు. 

ప్రహ్లాదుడు, విభీషణుడు మొదలై న వారు భగవంతుణ్ణి శరణు 
వేడారు కాబట్టి మాయను జయించగలిగారు. 

“ఎవరు నన్ను శరణు పొందుచున్నారో వారే మాయను దాట 
గలరు” అని పరమాత్మ స్వయంగా చెప్పినాడు గదా! 


మూడు - భగవంతునికి లోబడినది. ఈ మాయ భగవంతుడి 
లోబడి వుంటుంది. 


సామాన్యులను నానా ఇబ్బందుల పాలుచేసినా; భగవం 
తుడి దగ్గర మాతం చాలా వినయ విధేయతలతో అణగి మణిగి 
ఉంటుందీ మాయ.ఆయనదగ్గర ఈ మాయఆటలుసాగవు.పరమాత్మకు, 
దానిని జయించిన జ్ఞానులకు, మాయ చాలా అల్పమైనదిగా కనిపిస్తుంది. 
ఏది లేదో అదే మాయ అని వారు |గహించినవారు కాబట్టి వారి కది 
లేనిదే. 


సామాన్యులు మాయలో పుట్టి, మాయలో పెరిగి, మాయలో జీవి 
స్తున్నవారు మాయకు భయపడ్తారు. అస లది లేదు అని [గహించిన 
వాడికి చింతే వుండదు. 


నాలుగు - దాటటం కష్టసాధ్యమైనది. 


మాయను దాటటం కష్టమేగాని అసాధ్యమైతే కాదు. మనసుని 
జయించలేనివారు, విషయ సుఖాలకి లోబడినవారు, ఇంద్రియాలకు 
వశమైనవారు ఈ మాయను దాటలేరు. 


దై వతత్సరులు, భి, వై రాగ్యాలతో భగవంతుని తెలుసుకొన్న 
వారు, ఆత్మ జ్ఞానం తెలుసుకొన్న వారు మ్మాతమే ఈ మాయను దాట 
గలరు. 


“ అయితే ఎవరు కూడా ఈ మాయను గురించి భయపడాల్సిన 
పనిలేదు. 

ఆదిశంకరుడన్నట్లుగా- 
౧ 


“అపార సంసార సమ్ముద మధ్యే 

సమ్మజ్ఞతో మే శరణం కిమస్తి 

గురో కృపాళో కృపయావదై త 

ద్విశ్వేశ పాదాంబుజ దీర్టనౌకా.” 

“ఓ దయామయా! అపారమగు ఈ సంసార సముదమున 
మునుగుచున్న నాకు శరణ్యమేదియో తెల్పుము అనగా గురువు ఇలా 
సమాధానం చెపాడు 


“భగవానుని పాదపద్మములను విశాలమైన నౌకను ఆశయిం 
పుము, తరించిపోదువు.” 


ఆవిధంగానే సముదాన్ని చూసి, దాని హోరు, గంభీరత, 
విశాలత, లోతు చూసి భీతిల్హాల్సిన పనిలేదు. ఒక ఓడను సంపాదించు 
కొని చాలా తేలిగ్గా దాటేయొచ్చు. సము[దం మీద ఓడలలో (ప్రయాణం 
చేయటం మనం చూస్తూనే ఉన్నాం గదా! అలాగే ఈ భయంకర 
మాయా సముదాన్ని దాటడానికి భక్తి అనే పడవ సంపాదించుకోవాలి. 
భగవంతునిపట్ట శరణాగతి వహించాలి. భగవద్శాశయమనే పడవతో 
ఆ సముదాన్ని దాటవచ్చు. 

“నన్ను శరణుపొందువారీ భయంకరమగు మాయను సులభంగా 
దాటివేయగలరు” అని సర్వేశ్వరుడై న కృష్ణపరమాత్మ దయాకువై 
బోధించాడు, 

భగవచ్చరణాగతి అనే పడవ ఒక్కటే ఈ భయంకర మాయా 
సముదాన్ని దాటించగలది. మాయను జయించాలంటే దాన్ని స్వాధీన 
పరచుకొన్నవాడి పాదాల్ని ఆగ్రయించాల్సిందే. దాన్ని స్వాధీనపరచు 

కొన్నవాడు పరమాత్ముడే. కాబట్టి ఆయన్నిశరణు వేడాల్సిందే. తప్పదు- 
మరో దారి లేదు. 


మనం ఒక ఆఫీసుకు పనిమీద వెళ్ళాలి. అయితే, గేటుదగ్గరి 
గూర్భా మనల్ని లోపలికి పోనీయడు. ఆఫీసర్‌ గారు మనకి బాగా తెలిస్తే 
మనల్ని లోపలకి పోనిస్తాడు. మనం అఫీసర్‌ గారి అ|శితులం అని వాడికి 
తెలియాలి. అప్పుడే మనం లోపలికి నిరాటంకంగా పోగలం. ఆ విధం 
గానే మాయకూడా భగవంతుని ఆశ్రయించినవారికే లోని కేగేందుకు 
దారి ఇస్తుంది. 


(ప్రాపంచిక మనుషులను శరణు వేడటం శుద్ద అవివేకం. పర 
మార్భలక్ష్యం. చేకూరాలంటే పరమాత్మనే శరణు వేడాలి. తరింపజేసే 
శక్తి ఆయన చేతుల్లోనే వుంది. దైవాన్ని ఆశ్రయిస్తే తరిస్తారు. 

కనుక నశ్వరమైన ప్రాపంచిక విషయాలను విడిచి వెట్టి, భగ 
వచ్చరణాగతి వై ఎవరు మనసు నిల్పుతారో వారు మాయను అవలీ 
లగా దాటి పరంధాముని చేరుకోగలరు. 


భగవంతుని సులభంగా చేరగల మార్గం 


అనన్యచేతా సతతం యో మాం స్మరతి నిత్యశః 
తస్యాహం సులభః పార్థ నిత్యయు క్రస్య యోగినః. 


శకి అర్జునా! ఎవడు అనన్య చిత్తుడై నన్ను గురించి (ప్రతిదినం 
నిరంతరం స్మరించుచుండునో అట్టి నిరంతర ధ్యానపరునకు నేను 
సులభంగా పొందబడువాడనై ఉన్నాను.” 


అని యోగీశ్వ రేశ్వరుడు స్వయంగా చెప్పాడు. యజ్ఞయాగాది 
(క్రతువులు, జపత పానుష్టానాలు ఇవన్నీ కష్టం. మోక్షం పొందటం, 
భగవంతుని సాక్షాత్క_రించుకోవడం మరెలాగ? 


కాని.... (ప్రయత్నం చేస్తే ఎంతో సులభంగా భగవంతుని 
పొందవచ్చు. 


ఎలాగంటే - ఎవరైతే (పతి దినము, పతి క్షణము ఎల్లప్పుడు 
భగవచ్చింతన చేస్తాడో అతను అతి సులభంగా భగవంతుని చేర 
గలడు. 


మనసులో భగవంతుని ధ్యాస తప్ప మరే ధ్యాస ఉండకూడదు. 
మనస్సు భగవంతుని మీదే లగ్నమై ఉండాలి. 


కాని మనసు చంచలం కదా! ఎక్కువగా భగవంతుణ్ణి వదిలి 
అనేక విషయాలమీదికి పోతుంటుంది. గ్రీలమీదకో, పిల్లలగురించో, 
చదువులు, ఉద్యోగాల గురించో, ఆస్తుల గురించో, లాభనష్టాలమీదికో, 
వెళ్ళిళ్ళవైనో- ఇలా అనేక [పాపంచిక విషయాల పైకి పోతుందే తప్ప 
భగవంతుడి దిక్కు- రాదు. 


100 శ్రీకృష్ణుడు - జ్ఞానసారథి 


కొందరు కొంత సేపు [పాపంచిక విషయాల గురించి, మరి 
కొంత సేపు దైవ చింతనలోనూ గడుపుతారు. ఇది అనన్య చిత్తము 
కాదు. 


భగవానుడు చెప్పింది నిరంతర భగవన్నామస్మరణ చెయ్య 
మని. మరికొందరు రోజులో కొద్ధి సేపు దై వాన్ని స్మరిస్తారు. ఇంకొం 
దరు ఏదో ఒక రోజు దేవుణ్ణి ధ్యానిస్తారు. ఇవి మంచివే కాని, ఇవే 
చాలవు. ఇలా చేస్తూసే రోజూ దైవ ధ్యాన సమయాన్ని వెంచుకుంటూ 
పోవాలి. ఎడతెగక దైవ స్మరణ చేయడాన్ని అలవాటు చేసుకోవాలి. 
అలా చేస్తూ పోగా ఏదో ఒకనాటికి - [పారంభంలో నిరంతర చింతన 
కుదరక పోయినా - ఎప్పటికైనా ఆ స్థితి లభించి తీరుతుంది. 


నిరంతరం ఏమవకుండా దైవ స్మరణ ఎందుకు చేయమన్నా 
డంటే - అది మనల్ని ఉద్ధరించడానికే చెప్పాడు ఏ క్షణాన న్మరణ 
ఆగిందో ఆ క్షణంలో మాయ (ప్రవేశిస్తుంది మనసులోకి. ఒకసారి 
(పవేశించి నిలదొక్కుకుందంటే దాన్ని మనసులోంచి వెళ్ళగొట్టటం 
కష్టసాధ్యమైన విషయం. కాబట్టి, మాయకి అసలా అవకాశమే మనిషి 
ఇవ్వకూడదు. 

కాబట్టే, కృష్ణ పరమాత్మ పరమ కరుణామూర్తి గనక, ఈ 
జనన మరణ కూపంలోపడి కొట్టుమిట్టాడే జీవిని కరుణించి ఈ సులభ 
మార్గాన్ని ఉపదేశించాడు. దై వ|ప్రా పికి సులభతరమైన ఈ మార్గాన్ని 
అవలంబించి భగవంతుని తేలిగ్గా చేరవచ్చు. అలా పరమాత్మను 
పొందినవారు మరల ఈ దుఃఖ భూయిష్టమైన సంసార బంధంలో 
చిక్కుకొనరు. దైవాన్ని పొందనంతవరకే ఈ పుట్టటం, చావటం 
అనేది. పరమాత్మను పొందాక ఈ పునరావృ త్తి ఉండదు. భగవానుని 
పొందనిచో జనన మరణాదులనుండి విముక్తి లభించదు. విముక్తి 
లభించకపోతే ఈ దుఃఖం అంతం కాదు. కాబట్టి, దుఃఖం పోవడాని 
కైనా దైవాన్ని ఆశ్రయించక తప్పదు. 


భగవంతుని సులభంగా చేరగల మార్గం 101 


“ఈ జ్రీవితం చాలా ఆనందంగా సాగుతోంది కదా[ి అనుకొం 
టారు మూర్జులు కొందరు. కాని, మానవ జన్మ దుఃఖానికి నిలయం, 
అశాశ్వతం. ఈ రెండు దోషాలు గల జన్మ ఆనందం ఎలా ఇస్తుంది? 
[పాపంచిక సుఖం సుఖం కాదు. ఆ సుఖం దుఃఖాన్ని వెంటబెట్టుకొనే 


వస్తూంటుంది. 

మా ముపేత్య పునర్ణన్మ దుఃఖాలయ మశాశ్వతమ్‌ 

నాప్నువన్తి మహాత్మాన సృంసిద్ధిం పరమాంగతా;ః. 

“సర్వో త్తమమైన మోక్షమును పొందిన మహాత్ములు నన్ను 
పౌందినవారై, మరల దుఃఖనిలయమై అనిత్యమైనట్టి జన్మను ఎన్నటి 
కిని పొందనేరరు, అంటాడు పరమాత్మ. 


కాబట్టి, భగవత్‌ సాయుజ్యము అన్ని సిద్దులకం టే ఎక్కువని 
స్పష్టమవుతోంది. నిర్మలమైన మనస్సుకలవారై, పరమాత్మ న్నాళ 
యించినవారు మహాత్ములైనారు. (పయత్నించినచో పతి ఒక్కరూ 
మహాత్ములు కావొచ్చు. అసత్యాన్ని వదిలి సత్యాన్ని ఆ్రయించినవారు, 
క్షణికమైనదాన్ని విడిచి శాశ్వాతత్వాన్ని కోరినవారు, అనాత్మను వదిలి 
ఆత్మ నాశ్రయించినవారెల్లరు మహాత్ములగుదురు. 
౧ 
పరమాత్మ నా శ్రయించు ఇట్టి మహాత్ములు జన్మరాహిత్యాన్ని 
పొంది, మరల జన్మ ఎత్తరు. 
ఎక్కడో కొండల్లో పుట్టి, ఆనేక ఎత్తు పల్పాలలో _పవహించి, 
౧ (J) శా ల్సి 
కొండలు, గుట్టలు చుట్టుకుంటూ, దాటుకుంటూ, శుచిని, అశుచిని 
కూడా కలుపుకుంటూ (పవహించే నది ఎట్టకేలకు సాగరుణ్ణి చేరాక 
తిరిగి బైటికి రాదుగదా? అలాగే జీవన్ముక్తుడు కూడా. భగవన్నామ 
స్మరణే భగవంతుని చేరగల ఏకైక సులభ మార్గం. 


జిజాసువు అంటీ ఎవరు? 


“భగవంతుని తత్వం ఎలాంటిది?" అని తెలుసుకోవాలని తలచే 
వాడు జిజ్ఞాసువు. 

ఈ జగత్తులో అనేక కోట్ల మంది జనులు నివసిస్తున్నారు. 
వారంతా జిజ్ఞాసువులా అంటే - కాదు అనే చెప్పాలి. అనగా, దైవ 
జిజ్ఞాసువులు మటుకు కాదు. 


కంటికి ఎదురుగా కనిపిస్తున్న పదార్థాలను, వస్తువులను, 
విషయాలను గురించిన జిజ్ఞాసయే ఎక్కువ మందికి వుంటుంది. అంతే 
గాకుండా వాటిని తెలుసుకోడానికి, సంపాదించుకోడానికి, అనుభవించ 
డానికై కాలాన్ని ఎంతైనా వెచ్చిస్తారు. కాని, దేవుని గురించి మాతం 
ఆలోచించరు. 


అసలు దేవుడనేవాడున్నాడా? లేడు అనే (పబుద్దు లెందరు లేరు? 


కొందరు భగవంతుడున్నాడని నమ్మి ధ్యానిస్తారు. వారు దైవ 
జిజ్ఞాసువులు. వారు ఆధ్యాత్మ శేతంలో కాలు పెట్టారు. నెమ్మది 
నెమ్మదిగా సాధన చేసి భగవంతుని తెలుసుకోగలరు. చేరుకోగలరు. 
ఇట్టి జిజ్ఞాస జీవునియందు కలిగిన అతడు తరిస్తాడు. ఉద్ధవుడు, 
పరీక్షిత్తు మొదలై నవారు జిజ్ఞాసువుల కోవలో కొస్తారు. 


(బహ్మమును బీవుడు ఎలా 
పొందుతాడు? 


“నరకాద్భీ ర్యథాస్యా భూ త్రథా కామ్యఫలాదపి 

యథార్థ దర్శనాత్తస్మా న్నిత్యం కర్మ చికీర్షతి.' 

అనగా - “నిషిద్దములైన సురాపానాది కర్మల చేత మహా 
నరకం సంభవించును. అట్టి నరకం వచ్చునంటే ఏలాగున భయము 
నొందునో, విహితములై న యాగ, దానాది కర్మలచేత సం|పా ప్త్రము 
లయ్యెడి స్వర్గాదులకు గూడ ఆలాగున భయము నొందవలయును. 
అనగా, నరకమును వలె స్వర్గమును కూడ కోరనటువంటి వైరాగ్యము 
సంపాదింపవలయును”" అన్నాడు పరమాత్మ. 

“అసంయతాత్మనా యోగో దు[ష్పాప ఇతిమే మతిః 

వళ్యాత్మనా తు యతతా శక్యో 2వాప్తు ముపాయతః.” 

మనస్సు స్వాధీనమైన వాడికి యోగం సులభం. [పయత్నించిన 
మీదటగాని, ఉపాయం చేతనైన గాని, మనస్సును లోబరచుకో 
వచ్చును. 

దీనినే కఠోపనిషత్తులో “మనసు వలననే ఈ ఆత్మ గొప్ప 
దనాన్ని తెలుసుకోవాలె తప్ప మరియొక సాధనంతో సాధ్యపడదు” 
అని చెప్పారు. 

ఎట్టనగా, పరిశుద్ధమైన నీరు పరిశుద్ధమైన నీటిలోనే కలియు 
నట్టు మనసు శుద్ధమైతేనే జీవాత్మ పరమాత్మలో కలిసేది. 

“నా విరతో దుళ్చరితా న్నా శానో నా సమాహితః 

నాళాన్త మానాసో వాః (పజ్ఞానేనై న మాప్పుయాత్‌.” 

చెడునడవడి వదలనివాడు, (పాపంచిక సుఖాలతో తృ ప్రిచెందని 
వాడు, మనస్సు స్వాధీనంలో లేనివాడు ఆత్మను పొందలేడు. అనుభవ 
జ్ఞానం కలవాడే ఆత్మను తెలుసుకోగలడు. 


“ఆత్మానగ్‌ రథినం విద్ధి శరీరగ్‌ రథమేవతు 
బుదిమంతు సారథిం విది మనః ప్రగహమేవచ.” 
09 0 

ఈ శరీరమే రథం, ఆత్మే రథికుడు, సారథి బుద్ధి, మనసు 
కళ్ళిం[తాడు, 

“ఇంద్రియాణి హయానాహు ర్విషయాగ్‌ స్తే షు గోచరాన్‌ 

ఆత్మేందియ మనోయు క్రం భోక్తే త్యాహు ర్మసీషిణః.” 

ఇందియాలే గుురాలు, విషయాలే సంచార స్థలాలు, మనస్సు 
ఇం[దియాలతో కూడుకొన్న ఆత్మ భోక్త అని వెద్దలు చెప్పారు. 

“యస్త్వ విజ్ఞానవాన్‌ భవ త్యయుక్తేన మనసా సదా 

త స్యేందియా ణ్యవళ్యాని దుష్టాశ్వా ఇవ సాొరథేః' 

మనస్సును స్వాధీనమం దుంచుకొనక ఎవడు జ్ఞానహీనుడగునో 
వానికి ఇందియములు స్వాధీనము కావు. దుష్ట గుర్రములు సారధిని, 


రథికుని కూడా పడగొట్టునట్టు, స్వాధీనంకాని యిం[దియాలు రథికుని, 
సారథిని పడగొట్టుతాయి. 


“యస్తు విజ్ఞానవాన్‌ భవతి యు క్తేన మనసా సదా 

త స్యేందియాణి పశ్యాని సదళ్వా ఇవ సార థేః 

మనస్సును స్వాధీనపరచుకొని ఎవడు జ్ఞానవంతుడై యుండునో, 
వానికి ఇందియాలు" వశములై ఉంటాయి. మంచి గుర్రాలు సారధికి, 
రథికునికి సుఖం కలుగచేస్తాయి. 

ఉపనిషత్తులలో మహా మంతమని చెప్పబడిన ఓంకారమను 
ధనువు పూని, జీవాత్మయను బాణంతో నిత్యధ్యానమను చి త్తముచే గురి 

చూచి, పర్మబహ్మయే లక్ష్యముగా నుండు జీవాత్మ (బహ్మను పొందు 
తుంది. 

“పణవో ధనుః శరోహ్యాత్మా (బహ్మతల్లక్ష్య ముచ్యతే 

అపమత్తేన సేద్దవ్యం శరవ త్తన్మయో భవేత్‌”. 

అనగా - ఓంకారము ధనువు, జీవాత్మ బాణము, |బహ్మమే 
లక్ష్యము. జ్యాగత్తగల చిత్తముచే లక్ష్యమును గురి చూచినచో 
(బహ్మమును జీవుడు పొందుతాడు. 

“మనస్సును స్థిరీకరిపలేనివాడు, సద్దర్మా లను తెలుసుకోలేనివాడు, 
మనశ్శాంతి లేనివాడు ఎన్నటికీ జ్ఞాన పరిపూర్ణుడు కాజాలిడని బుద్ధ 
భగవానుడు ధమ్మ పదములో అంటాడు. 

కనుక, మనస్సుని స్వాధీన పరచుకొన్నవాడే (బ్రహ్మమును 
పొందగలడు. 


జాని అనగా ఎవరు? 


భగవంతుణ్ణి బాగుగా ఎరిగినవాడు జ్ఞాని. భగవతత్త్వాన్ని 
అనుభూత మొనర్చుకొన్న వాడు జ్ఞాని. 


ఇతనికి ఆత్మానాత్మ వివేకం ఉంటుంది. ఆర్హునిలాగా ఏదైనా 
ఆపద తటస్థించినపుడు భగవంతుని (పార్థించటం గాని, ఏదైనా 
రోగం గాని, మరేవైనా నష్టకష్టాలో కల్గినపుడు గాని భగవంతుని 
చింతన చేయడు. ఉదాహరణకి గజేందునివలె. 


అర్ధార్థిలా అనగా ధనం కోసమో, రాజ్యం కోసమో, ఐశ్వర్యం 
కోనమోగాని పరమాత్మను పూజించి ధ్యానించడు. ఉదాహరణకి 
ధృవుడు, స్నుగీవుడు మొదలై నవారు. 

అయితే, ఏ కారణంగానైనా సరే పరమాత్మని స్మరించువాడు 
కూడా పుణ్యాత్ముడే. 

కాని, వీరందరిలోకి “జ్ఞాని” ఉత్తముడు. అత డేవిధమైన కోరిక 
లేక భగవచ్చరణాగతిని పొందేవాడు. ఈ జ్ఞానులుగా సనకసనంద 
నాదులు, శుకుడు, . నారదుడు, భీమ్మడు, ప్రహ్లాదుడు మొ॥వారిని 
పేర్కొనవచ్చు. 


దేవుడు వున్నచో 
మాకెందుకు కన్పించడు? 


“మాకు దేవుడు కన్చించటం లేదు. ఉంటే కన్పించడా? కాబట్టి 
దేవుడు లేడు.’ అని అజ్ఞానంతో చాలామంది అంటూండటం మనం 
తరచూ.... తరచూ ఏమిటి నూటికి తొంభై మందికి వైగానే అంటూం 
డటం విటున్నాం. 


దీనికి భగవంతుడే ఇలా చెప్పాడు: 


“మత్తః పరతరం నాన్య త్కింంచి దస్తి ధనంజయ 
మయి సర్వ మిదం (పోతం సూతే మణిగణా ఇవ” 


ఓ అర్జునా! నాకంటే వేరుగా మరొకటి ఏదీ లేనేలేదు. దార 
మందు మణులవలె నా అందే సమస్త (పపంచము కూర్చబడినది. 


“మణులందు దారంలా నేనీ సర్వపపంచంలో వ్యాపించి 
ఉన్నాను" అని పరమాత్మే చెప్పాడు. 

మనం ముత్యాలను గాని, మణులనుగాని దారంతోనో, వైరు 
తోనో గుచ్చుకుంటాం. దారం లేకపోతే ముత్యాలు నిలవవు గదా! 
ముత్యాలన్ని కూర్చటానికి ఆధారమైనదేది ఇక్కడ? దారం. దారమే 
లేకపోతే ముత్యాలన్నీ చెల్లాచెదురుగా పడిపోతాయి. 

రకరకాల మణులను కలిపి కూర్చు దారం ఒక టే. ఈ జగత్తు 
నందలి చరాచర (ప్రాణికో ట్లన్నియు (అనగా వివిధ మతములు, జాతులు 
మొదలై నవి) మణులై తే పరమాత్ముడు దారం వంటివాడు. పరమాత్మ 
లేనిచో ఈ ప్రాణికోటి నిలువజాలదు. ఈ జగత్తులోని సకల |ప్రాణు 
లన్నిటిని ఒక్క-చోటికి చేర్చగలిగినది, కూర్చగలిగినది అంతర్యామి 

యైన భగవంతుడొక్కడే. ఆయన ఆధారభూతుడు. ఆయన ఆధారం 
తోనే సకల జీవులు వ ర్తించుచున్నవి. 


అంతేకాదు, మణులదండలో మనకు మణులే కన్పిస్తాయి గాని 
దారం కన్పించదు స్థూల దృష్టికి మణులు కన్పిస్తాయి. సూక్ష్మ 
దృష్టికి దారం కన్పిస్తుంది. అ్టే- భగవానుడు స్థూల దృష్టికి కన్పిం 
చడు. సూక్ష్మ దృష్టికి అనగా జ్ఞాన న్నేతానికే కన్పిస్తాడు. 

దారం నా కంటికి కన్పడటం లేదు కాబట్టి, ఆ దండ దారంతో 
గుచ్చబడింది కాదు అనగలమా? అందులో దారం లేదు అనటం ఎంత 
మూర్గత్వమో అవివేకమో ఆలోచించండి. 

అలాగే, జగ త్తంతటా కృష్ణుడు వ్యాపించి యున్నాడు. ఆయ 
నను వివేకి, జ్ఞానన్నేతం కలవాడు మాతమే చూడగలడు. 

గుడ్డివాడు సూర్యుణ్ణి చూడలేడు. అంతమ్మాతాన సూర్యుడు 


లేడంటే ఎట్టా? సర్వ వ్యాపకుడు, సచ్చిదానంద స్వరూపుడు అయిన 
శ్రీకృముణి 'జ్ఞానన్నేతం కలవాడే దర్శించగలడు. 


అజ్ఞానులు బాహ్యంగా కన్చించునదే, అంటే ఈ కళ్ళకి కన్పిం 
చిందే సత్యంగా భావిస్తారు. వారి దృష్టి అంతవరకే. ఎంత గొప్ప 
వాడైనా, పండితుడై నా బాహ్యమునకు కన్పించిందే సత్యమని భావించి, 
లోనున్న పరమాత్మను చూడకపోయిన కైన అజ్ఞానియే అవుతాడు. 


జడంలో చేతనత్వాన్ని, నశ్వరమందు శాశ్యతత్వాన్ని, వికా 
రంలో నిర్వికారాన్ని చూడ గల్లినదే జ్ఞాననే తం, ఇటువంటి జ్ఞాన 
న్నేతాన్ని కలిగినవాడే పరమాత్మను దర్శించగలడు. 

పదార్థాలు అనేకాలై నప్పటికీ పరమాత్ముడైన కృష్ణ భగవాను 
డొక్క-డే. పరమ పురుషుడు లేనిచో ఈ జగత్తులోని పదార్భాలేవీ 
నిలువజాలవు. ఇది తెలిసినవాడు కాబట్టే, జ్ఞాని దృష్టికి పరమాత్ముడు 
కన్చిస్తాడు. అజ్ఞాని దృష్టికి కన్పించడు. 


పరబహ్మశ క్తి ఎట్టిది? 


ఒకసారి దేవతలకు రాక్షసులకు ఘోర మైన యుద్దం జరిగింది. 
ఆ యుద్దంలో దేవతలకు పర బహ్మము విజయాన్ని చేకూర్చి వెట్లాడు. 

(3 బ 
రాక్షసులు ఓడిపోయారు. 


అయితే ఆ రాక్షసులను తామే జయిందామని దేవతలు ఆహం 
కారంతో బాగా గర్వ్యపడ సాగారు. 


దేవతల యొక్క ఈ అజ్ఞాన అహంకారాలను [బహ్మము 
తెలుసుకొన్నాడు. దేవతలకు జ్ఞానోదయం కల్గించాలనుకున్నాడాయన. 


అప్పుడొక భూతం ఆ దేవతల ఎదుట నిలబడ్డది. అయితే, 
ఆ భూతమే (బహ్మమని దేవతలు తెలుసుకోలేక పోయారు. అది కేవలం 
భూతమనే వారనుకొన్నారు. 


వెంటనే వారు అగ్నిని పిలిచారు. 
గోర ఆగ్ని దేవా! ఈ భూతం సంగతేమిటో చూడు” అన్నారు. 


అగ్ని సరేయని భూతం దగ్గరి కొచ్చాడు. భూతము అగ్నిని 
చూసి “నీ వెవరయ్యా?” అనడిగింది. 


“నే నగ్నిని.” 

“ఇంత పేరున్న నీలో ఎంత శక్తి వుంది?” అండి భూతం. 
అగ్ని గర్వంగా ఇలా అన్నాడు: 

“నేనీ భూమియందున్న సమ స్తమును దహింపగలను.” 


భూతం అది విని నవ్వి, అగ్నిముం దొక గడ్డి పరకను పడవేసి 
“దీనిని భస్మము చెయ్యి చూద్దాం” అన్నది. 

అగ్ని ఆ గడ్డిపరకవై పు తేలిగ్గా, హేళనగా చూసి దగ్ధం చేయ 
(పయత్నించాడు. ఎంతో ప్రయత్నించాడు. తన బలము, శక్తి సామ 
ర్భ్యాలు ఉపయోగించాడు. కాని, ఆ గడ్జిపర కను తగలబెట్టలేకపో యాడు. 

సిగ్గుపడి, అవమానంతో అగ్ని దేవతల దగ్గరికొచ్చి “ఆ భూత 
మెవరో తెలియటంలేదు” అన్నాడు. 

దేవతలు అంతట వాయువును పిలిచారు. 

“ఆ మహాభూతం సంగతేమిటో కనుక్కురా” అన్నారు. 

సరేనని వాయువు ఆ భూతం దగ్గరి కొచ్చాడు. భూతం అతణ్ఞి 
“సీ వెవరివి? అనడిగింది. 

వాయువు 'నన్నెరగవా? అన్నట్టు మొహం పెట్టి “నేను 
వాయువును” అన్నాడు. 

“అయిన నీయం దేమి శక్తి ఉంది? 

“భూమిలో ఉన్నదంతా నేను ఎగరవేయగలను” అన్నాడు 
వాయువు గర్వంగా. 

“అయితే, ఈ గడ్డిపరకను ఎగుర వెయ్యి చూద్దాం” అన్నది 
భూతం. 

“ఓస్‌. ఇంతేనా? అంటూ వాయువు గడ్డి పరకను ఎగుర వే సేందు 
కెంతో (పయత్నించాడు. తన శక్తినంతా వుపయోగించాడు కాని, 
గడ్డిపరక ఉన్నచోటునుండి కదలేదు. 


వాయువు తిరిగి వచ్చి “ఆ భూతమెవరో నాకు తెలియటం 
లేదు” అన్నాడు దేవతలతో. 


అంతట దేవతలు ఇందుని పిలిచారు. 
“ఇందా! ఆ భూత మెవరో తెలుసుకొని రా” అన్నారు. 


ఇందుడు భూతం దగ్గరకు రాగానే భూతం అంతర్జాన 
మయ్యింది. 


పరబహ్మళ క్రి ఎట్టిది? li 


అంతట ఆకాశంలో పార్వతీదేవి కన్పించింది. ఇం|దుడు 
ఆమెను చూసి “అమ్మా! ఈ భూత మెవరో తెలియచెయ్యి” అన్నాడు; 
(పార్థించాడు. 

పార్వతి ఇందుని ప్రార్థన ఆలకించి “ఓ ఇందా! ఆ భూతమే 
పర్మబహ్మం. ఆ |బహ్మ శక్తి వలననే మీరు రాక్షసుల జయించినారు. 
కాని, మీ బలం వలనే జయించినామన్న అజ్తానంలో ఉన్నారు మీరు” 

ణ కా 

అంది. 

అది విని దేవేందాది దేవతలు పర|బహ్మ శక్తి నెరిగి, తమ 
అహంకారాన్ని, గర్వాన్ని తొలగించుకొని బాగుపడ్డారు. 

కావున, పర్మబహ్మ శక్తి అసాధ్యమైనది. అది దేవేం[దాది దేవ 
తలు సైతం కని వెట్టలేనిది. 

ఇది కేనోపషత్తులోని కథ. 

అనన్యా శ్చింతయంతో “మాం యేజనాః పర్యుపాసతే 

తేషాం నిత్యాభియుక్తానాం యోగ శేమం వహామ్యహమ్‌.' 

“ఇతర చింతలు లేక నన్నే ఆశ్రయించిన వారి యోగ క్షేమాలు 
నేనే స్వయంగా చూస్తుంటాను. అలాకాక అహంకరించిన వారెంతటి 
వారైనా వారికి తగు గుణపాఠం నేర్పుతాను” అని కూడా భగవానుడు 
చెప్పాడు. 

కాబట్టి, పర|బహశళ క్రిని ఎవరూ కని పెట్టలేరు. ఆయన్ని ఆశ 
యిస్తే ఈ గర్భనరకాన్ని తేలిగ్గా దాటవచ్చు. 


భక్తి యొక్క రూపా లెన్ని ? 


1) భగవంతుని కల్యాణ గుణములందు మనసు నిల్చి ధ్యానిం 
చటం, ఆయన దివ్యమంగళ రూపమును హృదయములో నిల్చుకొనటం. 


2) ఆయనను నిత్యమూ సేవించటం, నిరంతరము ఆయన 
నామాన్ని జపించటం, ఆయన దయ, _పేమలను శ్ఞాఘిస్తూ ఆయన 
గురించిన గీతములను పాడుకొనటం, ఆయన శ క్తి సామర్థ్యాలను 
తెలియ చేసే కథలను వినటం. 


8) భగవంతునితో మైత్రిని సలపటం, ఆయనతో స్నేహం 
చేయటం, అర్జునుడిలా ఆయనకు దగ్గర కావాలని ప్రయత్నించటం, 
కుచేలుడిలా, ఉద్దవుడిలా ఆయనతో నెయ్యాన్ని కలిగి ఉండటం. 


4) ఆయనకు వరిచర్యను చేయుటలో సదా తలమున్కలుగా 
ఉండటం. 


ల) ఆయనను కుమారునిగా భావించి లాలించటం. యశోదలాగా 
భగవతుణ్ణి బిడ్డలా భావించి తరించటం. 


6) భగవంతుడికి (పియురాలిగా భావించుకోవటం, ఆవిధమైన 
(పేమతో భగవంతుని ఆరాధించటంకూడా భక్తి విశేషమే. గోపికల్టాగ, 
రాధలాగ భగవంతుణ్ణి _పేమించి తరించొచ్చు. 


7) తన సర్వస్వ మాయనకు ఆర్పించుటయందు నిమగ్న 
మవటం. తన సర్వస్వమూ కృష్ణుడేయని భావించి, ఆయనకై. మీరాలాగా 
తపించటం కూడా భ కి విశేషమే. 


భి 

8) తన్మయావస్థను పొందటం. భగవధ్యానంలో, భగవంతుని 
మూర్తి హృదయ ఫలకంమీదికొచ్చినప్పుడు తన్మయత్వం చెందటం, 
బుషులవలె సమాధిలో భగవానుని చూసి తన్మయత్వాన్ని చెందటం. 


9) ఇంచుక మరచిన మిక్కిలి విరహం పొందటం. భగవం 
తుడు తనని మరిచిపోయాడని భావన చేసుకొని ఆ భావనలో కల్గిన 
విరహాన్ని అనుభవించటం. “గీతగోవిందం” కావ్య కర్త అయిన జయ 
దేవుడు తనను రాధగా భావించుకొని పొందిన విరహానికి రూపకల్పనే 
రసవంతాలైన అష్టపదులు. ఇదికూడా భక్తిలో ఒక విధానమే, 


10) స్వరూప నాశనమొనర్చుకొని, ఆయనలో లీనమగుట. 
అనగా బాహ్యములవై, తన శరీరం వై ఏమ్మాతం ఆస క్తి, ధ్యాసలేకుండా 
(పాణాల్ని భగవంతునివై లగ్నం చేసి ఆయనలో లయం కావడానికి 
(పయత్నించటం-ఇది తపస్సు. శరీరాన్ని శుష్కింప చేసుకొని కఠోర 
నియమాల్ని పాటిస్తూ, భగవత్‌ సాన్నిధ్యానికై చేసే ఒక రకమైన 
భక్తి స్వరూపం. 

11) ఆస క్రిని వహించుటయందు - అనగా భగవంతుని గుణ 
గణాలను వినుటయందు, ఆయన రూపలావణ్యాలను చూచుటయందు, 
ఆయన కథలను వినటం కోసం, తన సమస్తమూ భగవంతుడికోసమే 
అన్నట్లుగా ఆయన రాకకై వేచివుండటం, ఆయన పట్ట అత్యంత 
ఆస_ిని కలిగి యుండటం అనేది కూడ భ క. 


ఈ పదకొండు విధాలైన భ క్తినిగురించి నారద భక్తి సూతా 
(తాలలో చెప్పబడింది. శాస్తా9లను, పాండిత్యాన్ని, పరాక్రమాన్ని - 
అన్నింటిని విడిచిన వారు ఈశ్వరునే శరణుపొంది, విరామం లేకుండా 
ఆయన్నే భజించి, (పేమించేవారు ముక్తులవుతారు. 

ఏ రూపంగానైనా భగవానుని కోరుకోవచ్చు. భర్తగా, |పియు 
డిగా, తం డిగా, కుమారుడిగా, (ప్రభువుగా, దైవంగా, స్నేహితుడిగా, 
వీనిలో ఏ రూపంగానై నా ఆయన్ని ఆరాధించొచ్చు. 
(పేమలో, ఆరాధనలో అంతర్గతంగా సాగేది భక్తే. భ క్రితోనే 
భగవంతుడు లొంగుతాడు. మరింక దేనికి ఆయన కట్టుబడడు. 
భగవంతుడి కొరకై కార్చే కన్నీళ్లు ఈ జన్మలో పాపాల్నే 
కాదు, [కిందటి జన్మలోని, అంతకు ముందటి జన్మలలోని పాపాల్ని 


సైతం కడిగివేస్తాయి. భక్తి విశ్వాసాలు తప్ప మరి దేనివలన భగ 
వంతుని కనుక్కోలేము. 


రామభ క్రితోనే హనుమంతుడు సముదాన్ని దాటాడు. రామ 
భ క్రితోనే త్యాగరాజు, రామదాసువంటి భక్తులు ము క్తి సాధించారు. 


యజ్ఞాలు, యాగాలు, దానాలు భక్తికి సాటిరావు. 


గాలి వీచనంతవరకే విసన కర కావాలి. అందుకే త్యాగ 
రాజిలా అంటాడు. 


“చక్కని రాజమార్గమే యుండగ సందులదూర నేల ఓ మనసా?!” 


స్తీ మార్గం నువ్వే సుగమం చేసుకోవాలి 


ఆధ్యాత్మిక య్యాతలో మనం ముందుకు పోలేక పోతున్నాం. 
ఎందుకని? దీనికి కారణం ఏమిటి? ఎవరు? 


లోపం మనలోనే ఉండాలి. ఉంది కూడా. ఆ లోపాన్ని దీక్షతో 
పరిశీలించి తెలుసుకొని సరిచేసుకొని మన దారిని సుగమం చేసుకోవాలి. 
అప్పుడే (ప్రగతి సాధ్యమయ్యేది. 

మన దైనందిన జీవితంలో కూడా ఇదే సత్యం వర్తిస్తుంది. 


ఒక వ్యక్తి కొత్తగా విమానం నడపటం నేర్చుకొని ఎక్కడికో 
వె శున్నాడనుకుందాం. ఒక రోజు వెళతూవుంటే మధ్యలో టబు 
లిచ్చింది. అతను దాన్ని లాండ్‌ చేసుకొని, తన ఎదురుగా వున్న అన్ని 
మీటలు నొక్కి, ఎంతో ప్రయత్నించి అది కదలక పోయేసరికి దాన్న 
క్క_డే వదిలేసి వేరే వాహనంలో వెళ్ళిపోతాడు. కాని, విమానాలు బాగు 
చేసే వ్య క్రే గనక అయితే, అతను దానిలోని భాగాల్ని పరీక్షించి 
లోపం ఎక్కడో కనుక్కొని, సరిచేసి, మళ్ళీ విమానం బైలుదేరేలా 
బాగుచేసుకొంటాడు. 

ఇదే విధంగా (పతి మనిషి ధ్యానంలో కూర్చున్నప్పుడు, ఆ 
ధ్యానం కుదరకపోతే ఆసనం మీద కూర్చొని బాధపడితే కాదు. చుట్టు 
పక్కల వాళ్ళవె కోప్పడినా లాభంలేదు. తన చుట్టూ వున్న పరిసరాలు 
తన ఏకాగతకి భంగం కల్గించాయని విరుచుకుపడ్డా (ప్రయోజనం 
లేదు. 


ఉన్న లోపమంతా తనలోనే వుంది. ఒకసారి హృదయం తెరిచి 
పరీక్షించి చూసుకోవాలి. ఆధ్యాత్మిక యాత్ర సాగించడాని కనువైన 

బండి లాంటిదీ శరీరం. మనో బుద్దులలో వున్న లోపాలను ఎవరికి 
వారు సరిదిద్దుకోవాలి. అంతేగాని, చుట్టు పక్కల వున్నవారిని తిడితే 
(ప్రయోజనమేమిటి? అలాగే సరైన అంతరంగ స్థితి లేకుండా బాహ్యంగా 
ఎంత మంచి వాతావరణమున్నా |పయోజం లేదు. 


కాబట్టి, అవరోధాలన్నింటిని అవకాశాలుగా మలచుకోగలిగే 
సమర్థత మనిషి సంపాదించుకోవాలి. అప్పుడే తను చేరదలచుకొన్న 
లక్ష్యాన్ని చేరుకోగలడు. తన మనస్సును శుద్ధ మొనర్చుకోవాలి. మన 
సుని భగవంతుడివె లగ్నం చెయ్యగలగాలి. లక్ష్యమే దృష్టిలో 
ఉండాలి తప్ప మిగతా వాటివైకి మనసు పోరాదు. అలా పోతే గురి 
తప్పినట్లే. 

ఒకసారి |దోణుడు కురు - పాండవ కుమారుల లక్ష్య సిద్ధిని పరీ 
శ్నంచదలచాడు. 


ఒక చెట్టుమీద కొయ్యపక్షిని పెట్టి, అందరినీ ఆ చెట్టు కిందికి 
పిలిచాడు. 


ముందు ధర్మరాజుని పిలిచి “ఆ చెట్టు మీద నీకేం కన్ని 
స్టోంది?” అనడిగాడు. 


" ధర్మజుడు “చెట్టు, పక్షి, ఆకాశం, కొమ్మలు! పువ్వులు అన్నీ 
కన్పిస్తున్నాయి” అన్నాడు. 
“అయితే నువ్వు పక్షిని కొట్టలేవు, వెళ్ళిపో' అన్నాడు [దోణుడు. 
మిగతావారంతా కొంచెం ఇంచుమించు తేడాలతో ఇలాగే 
చెప్పారు. 
చివరకు అర్జునుని ఆడిగాడు |దోణుడు. 


“పక్షి తల తప్ప నా కింకేం కనపట్టం లేదు” అన్నాడు 
ఆరునుడు. 

“అయితే కొట్టు అన్నాడు (దోణుడు. 


అర్జునుడి బాణం పక్షి కంఠంలో దిగబడింది. అతడి గురికి, 
లక్ష్యానికి, ఏక్నాగతకి సంతోషించి (దోణు డతణ్జి సాటిలేని మేటి వీరు 
డుగా తీర్చిదిద్ధాడు. 


అలాగే లక్ష్యం దేనిమీదుండాలో దానివైనే ఉండాలి. చుట్టు 
పక్కల వున్న వాటన్నింటిమీదికి మనసుపోతే ఎలా? 

కాబట్టి దృష్టి, ఏక్మాగత, మనసు, లక్ష్యం అన్నీ భగవంతుడే. 
భగవంతుడివై మనస్సు నిల్పగలిగే ఏక్యాగతని మనకు మనమే 
సంపాదించుకోవాలి. ఈ మార్గం మనమే ఏర్పరచుకోగలగాలి. 


శ్రీకృష్ణుడు వురణిస్రాడా? 


శ్రీకృష్ణుని అవతారం, అంతర్జానం సూర్యుడు ఉదయించడం, 
అ స్తమించడం వంటివే, 


రోజూ మనం ఉదయాన్నే తూర్పున సూర్యోదయం చూస్తున్నాం. 
సాయంకాలం పడమట అ స్తమించడం చూస్తున్నాం. అంటే - రోజూ 
సూర్యుడు తూర్పున పుట్టి పడమట చనిపోతున్నాడా? ఇది యదార్థమా? 
కాదు - సూర్యునికి ఉదయా'స్తమానా లేమిటి? 


ఆ మహా అగ్నిగుండం ఎప్పుడూ ఒకేవిధంగా ఒకే స్థితిలో 
అలా జాజ్ఞ్వ్యల్యమానంగా (పకాశిస్తూ, మండుతూనే ఉంటుంది. భూమి 
తన చుటూ తాను తిరగటం వలన ర్మాతింబవ శేర్చుడుతున్నవి. 

(A) 

అదే విధంగా మన వై దిక వాజ్మయంలో శ్రీకృమ్లుని అవతార 
అంతరానాల (కమం వరించబడింది. 

® ణ 

సూర్యుడు ఉదయించి నట్టుగానే (శ్రీకృష్ణుడు జన్మిస్తాడు. 
సూర్యా స్తమయం లాంటిదే కృష్ణ నిర్యాణం కూడా. ఇది చూచి కృష్ణుడు 
మరణించాడనుకోవటం ఎంత వెర్రితనం? 

అనేక విశ్వాలలో కృష్ణుడు (పత్యక్షమవుతూ, అంతర్జానమవు 
తూంటాడు. మనకు తెలిసింది ఈ ఒక్క విశ్వమే కాని, వేదసాహిత్యం 
(పకారం ఇట్టి విశ్వాలు ఎన్నోవున్నాయని తెలుస్తోంది. కాబట్టి కృష్ణుడు 
ఎక్కడో ఒకచోట నిత్యంగా ఉంటూనే ఉంటాడు- సాకారంగానో నిరా 
కారంగానో. ((పజ్ఞాస్వరూపమగు బుది పరమాత్మే కనుక.) 

ళో థి 


నాలుకని జయిస్తైనే! 


“కర్మేందియాణి సంయమ్య య ఆస్తే మనసా స్మరన్‌ 

ఇం|దియార్ధాన్‌ విమూఢాత్మా మిధ్యాచార స్స ఉచ్యతే” 
అన్నారు పరమాత్మ. 

అనగా - వాక్కు, పాదం, పాణి, పాయువు, ఉపస్థ - ఈ 
ఐదు కర్మేంద్రియాలు, దీనిచే పనులను కట్టి వెట్టి మనస్సుచే యోచించు 
వాడు కపటి. 

“య స్ట్విందియాణి మనసా నియ మ్యారభ తేఒర్జున 

కర్మేందియైః కర్మయోగ మసక్త స్స విశిష్యతే” 

అనగా - జ్ఞానేందియాలు, త్వక్‌, చక్షుః, కోత, జిహ్వ, 
(ఘాణము- వీనిని మనస్సుచే న్మిగహించి కర్మేందియాలచే పనులు 
చేయించువా డధికుడు. (జ్ఞానేం దియాలు - ముక్కు, కన్ను, చెవి, 
నాలుక, చర్మం.) 

మనస్సుచే జిహ్వేందియాన్ని,అంటే నాలుకని,స్వాధీనపరచుకో 
గలిగితే (పతి పదార్థాన్ని ఆహారంగా స్వీకరించ గలం. అప్పుడు రుచి 
భేదముండదు. మనసుచే కళ్ళను జయించగలిగామా-ఒక స్త్రీని చూసినా, 
రాయిని చూసినా ఒకటే. ఏ విధమైన వికారాలు కలగవు.ఇట్టే తక్కినవి. 

గాందీ మహాత్ముడు నాలుకని జయిస్తే మిగిలిన ఇంద్రియాలని 
జయించటం చాలా తేలిక అని చెబుతూ 

“జిహ్వేందియాన్ని ముఖ్యంగా లోబర చుకోవలెను. జిహ్వను 
జయించ లేనివాడు ఉపస్థను కూడా జయించలేడని నా అనుభవముచే 
చెప్పుచున్నాను. జిహ్వను జయించటమం టే అంత సులభమైన విషయం 

కాదు. మనం దేహధారణమునకై తినుచున్నచో ఈ జిహ్వా చాపల్యం 
తగ్గుతుంది. “ఆకలి నిమిత్తమై తినుటి అనుభావాన్ని ఏర్పాటు చేసుకో 
వలెను. 

గాలి పీలుస్తాము. అది కేవలం దేహధారణకేగాని రుచికి కాదు, 
దాహమైనప్పుడే నీరు తాగుదుముగాని రుచికి తాగము. అర్రే ఈ రుచి” 
అనే దృష్టిమాని ఆకలికొర కే తినవలయును. 


మన దురదృష్టవశమున తల్టిదండులు బాల్యమాదిగా మనకు 
జిహ్వా చాపల్యం ఎక్కువగా చేయుదురు. _పేమతో మన దేహధారణ 
మునకు అనవసరమైన పదార్థ ములెన్నో వెడతారు. కావున, అట్టివానిని 
మనము సహింపక పురో భివృద్ధికై పాటుపడవలయును.” 

కాబట్టి, నాలుకని జయించామా- మిగతావన్నీ జయింపబడటం 
ఎంతో సులభం. 


సృష్టికి సమానత్వం ఎట్టా కలుగుతుంది? 


సూక్ష్మంగా పరిశీలిస్తే పతి మనిషి అన్ని కులాలకి చెందిన 
వాడే ఆవుతున్నాడు. ఆయా కులాలవారు చేసే పనులు, సమయాన్ని 
బట్టి తమకు తామే చేసుకుంటున్నారు. పాకీవాని నసహ్యించుకొంటూ 
(పతివాడు తన వెంట ఒక పాయిఖానా దొడ్డిని మోసుకొని పోతున్నాడు 
కదా! 


తన బట్టలు తాను ఉతుక్కు నేప్పుడు తానే చాకలి అవుతున్నాడు. 
తన గడ్డం తాను క్షవరం చేసుకొనునపుడు తానే మంగలి అవుతున్నాడు. 
తన బిడ్డ అపద్ధాన్ని తానే తీస్తున్నప్పుడు పాకీ వాడవుతున్నాడు. తన 
తనమీది కెవరైన కొట్టడానికొచ్చినపుడు తన రక్షణకోసం ఎదురు 
తిరిగి ధైర్యంగా ఎదుర్కొంటున్న ప్పుడు క్షతియుడవుతున్నాడు. తన 
వస్తువులు ఒకరి కిచ్చి వానికి బదులుగా వేరే వస్తువు వాని నుండి తీసు 
కుంటున్నప్పుడు తానే వై శ్యుడవుతున్నాడు. తన శ్నేతాన్ని (శరీరం) 
తానే శుద్ది చేసుకుంటున్న ప్పుశు శూ దుడవుతున్నాడు. పూజ చేయ 
డానికో ఒకరికి బోధించడానికో కూర్చున్నప్పుడు |బాహ్మణుడవు 
తున్నాడు. తనకు మైల వచ్చి తాకకూడదన్నపుడు మాల అవుతు 
న్నాడు. ఇలాగే (పతి మనిషిలో అనేక కులాలవారున్నారు. ఆయితే 
ఈ శరీర లక్షణాలన్నీ తనవి కావని గుర్తించినపుడు ఆ మనిషే బుషి 
అవుతున్నాడు. 


భగవంతుని అనుగహం 
సులభంగా పొందేదెలా? 


“పతం పుష్పం ఫలం తోయం యో మే భక్తా (ప్రయచ్చతి 

తదహం భక్తు పహృత మళ్నామి పయతాత్మనః.' 

“ఎవరు నాకు భక్తితో ఆకును గాని, పువ్వును గాని, పండును 
గాని, జలమునుగాని సమర్చించుచున్నాడో అట్టి పరిళుద్దాంత ఃకరణుని 
యొక్క, భక్తి పూర్వకముగ నొసంగబడిన ఆ పత పుష్పాదులను 
నేను (ప్రీతితో ఆర గించుచున్నాను.” 

భగవంతుడు బాహ్యాడంబారాలకు (పాధాన్యమివ్వడు. నిర్మల 
మైన మనస్సుకే ఆయన |పాముఖ్యమిస్తాడు. 

ఈ సమస్త భువనాలు తన బొజ్జలో ఉఊంచుకొన్నట్టి భగ 
వంతుడికి ఏమివ్వగలం? అయనది కానిదేది? 


అయినా సరే, శుద్ధమైన మనసుగలవాడు తనదగ్గర ఏది వుంటే 

అది తన స్తోమతుకి తగినది భక్తితో సమర్పిస్తే ఆయన సంతుష్టు 

డౌతాడు. దీనికి చక్కని ఉదాహరణ శ్రీకృష్ణుని తులాభార ఘటం. 
స్త (>) టబ 


సత్య కృష్ణుని తన ఐశ్వర్యంతో తూచగలనన్న అహంకారంతో 
ఎంత ప్రయత్నించినా తూచలేకపోయింది. శమంతకమణి (ప్రసాదించే 
బంగారం, తన నగలు, యాదవులు రాజ్యాలు జయించి తెచ్చిన వజ 
వైడూర్య గోమేధిక పుష్యరాగాది నవరత్న ఖచిత ఆభరణాలు, ఎన్ని 
వేసినా అంగుళమైనా పరమాత్ముడు కూర్చున్నవై పు (తాసు లేవలేదు. 
నిర్ధాంతపోయా రచ్చటి వారంతా. రుక్మిణీదేవి వచ్చి భక్తితో ఒక్క 

తులసీదళం వేసింది. [తాసు లేచి, ఆ దళానికి సమానమైంది. పరమా 
త్ముడు భకక్రికి వశుడౌతాడు, కట్టుబడతాడని నిరూపించబడింది. 


కాబట్టి పరిశుద్ధమైన మనసుతో, భక్తితో ఎంత తక్కువ ఇచ్చినా 
భగవంతుడు పీతితో స్వీకరించి ఆను గహిస్తాడు. 


శబరి ఎంతో |పీతితో, పేమతో ఎంగిలిచేసి, రుచిచూసి ఇచ్చిన 
పళ్ళను శ్రీరాముడు ఎంతో ఆప్యాయంగా తినలేదా? ఆమెకు మోక్షాన్ని 
(పసాదించలేదా? నిర్మలమైన భక్తి, నిర్మలమైన హృదయం ఉండాలే 
గాని అటువంటి వారివెంటే భగవంతుడుంటాడు. 


దుర్యోధనుడు ఎంతోవై భవంగా అలంకరించి,సౌకర్యవంత మైన 
విడిది ఏర్పాటు చేసినప్పటికి శ్రీకృష్ణు డాతని ఆతిథ్యం స్వీకరించలేదు. 
కారణమేమనగా, అతని పిలుపులో అహంకారం, స్వార్థం గూడు కట్టు 
కొని వున్నాయి. కృష్ణుడు అతని పిలుపు నిరాకరించి విదురుని ఇంటికి 
వెళ్ళాడు. విదురుడు శ్రీకృష్ణుని పట్ట అనన్యమైన భ క్తి కలవాడు. 
నిర్మలమైన హృదయం కలవాడు. అందుకే విదురునింట ఆతిథ్యం 
స్వీకరించాడు పరమాత్మ. 


అలాగే కుచేలుడు పీతితో, భక్తితో తెచ్చి ఇచ్చిన అటుకు 
లను ఎంతో అభిమానంతో స్వీకరించి, అతనికి అనంత మైన ఐశ్వర్యాన్ని 
(పసాదించాడు. 


వీటన్నింటిని బట్టి చూస్తే భగవంతుడి అనుగహం భక్తు 
డిచ్చే కానుకల వై కాని, వాని విలువవైగాని కాదని; అతని యొక్క 
మనసు, భక్తి చిత్తపద్ధి - వీటివైననే ఆయన అన్నుగహం ఆధారపడి 
వుంటుందని తెలుస్తోంది. నిర్మలమైన హృదయం కలవారే భగవంతుని 
అనుగహాన్ని సులభంగా పొందగలరు: 


మరో ఉదాహరణ చెప్పుకుందాం. 

ఒక వ్యక్త రాతి పదిగంటల సమయంలో స్కూటర్‌ మీద, 
చాలా స్పీడుగా వెళుతున్నాడు. వెళుతూన్న రోడ్డు సరిగ్గా లేదు. రోడ్డు 
మీద వీధి దీపాలు లేవు. అంతా చీకటి. ఆ కటిక చీకట్లో ఆ వ్యక్తి 
చాలా వేగంగా వస్తున్నాడు. 

"సెంటర్లో కూడా లైట్లు లేవు. అక్కడా చీకటి. అయితే,అక్క-డే 
వున్న (ట్రాఫిక్‌ కాని సైబుల్‌ టక్కున స్కూటర్‌ ముందుకొచ్చి ఆగ 
మన్నట్లు చెయ్యి జాపాడు. 


స్కూటర్‌ ఆగిపోయింది. 

స్కూటర్‌ మీదున్న వ్యక్తి దిగాడు. 

కాని'స్రేబుల్‌ అతణ్ణి చూస్తూ “ఏమిటిది? లైట్లు లేకుండా 
(పయాణం చేస్తున్నావ్‌? నీ లైనన్స్‌ ఏది?” అన్నాడు. 

స్కూటర్‌ వ్యక్తి బతిమిలాడే ధోరణిలో “వైర్‌ ఇంతకుముందే 


తెగింది సార్‌! లైట్‌ ఇప్పుడే పోయింది. కొద్ది దూరంలో షాపుంది. 
అక్కడ బాగు చేయించుకొని లైటు వేయించుకుంటాను” అన్నాడు. 


కాని స్రేబుల్‌ అదేం విన్పించుకోకుండా “అదేం కుదరదు. 
లై సెన్స్‌ ఇచ్చెయ్యి. రేపు కోర్టుకి రా. డబ్బు కట్టి విడిపించుకో. లైటు 
లేకుండా ఇంత స్పీడుగా వెళ్ళి యాక్సిడెంట్‌ చేస్తావు. ఏదీ లై సెన్స్‌ 
తీయి” అన్నాడు. 

స్కూటర్‌ వ్యక్తి ఓ క్షణం ఆలోచించాడు. జేబులో నుండి 
ఓ ఇరవై రూపాయల నోటు తీసి కానిస్టేబుల్‌ చేతిలో వెట్టి 


“ఇదుంచండి సార్‌! బాగు చేయించుకుంటాను. లై టు వేయించు 
కుంటాను. వదిలెయ్యండి సర్‌, నన్ను” అన్నాడు. 

చేతిలో పడ్డ నోటును టార్చిలై టువేసి చూసుకొని, దాన్ని జేబులో 
పెట్టుకుంటూ---- 

“ఊః! ఇంకెప్పుడూ ఇలా లైటు లేకుండా (ప్రయాణం చెయ్యకు. 
మరోసారి ఈ విధంగా లై టులేకుండా స్కూటర్‌ మీద కన్పిస్తే వదిలి 
పెట్టను వెళ్ళు” అన్నాడు. కాని స్రేబుల్‌ కొంచెం గద్దింపు ధోరణిలో. 
ఆ వ్యక్తి స్కూటర్‌ స్టార్ట్‌ చేసుకొని వెళ్ళిపోయాడు. 

ఇక్కడ మనం తెలుసుకోవలసిం దేమిటంటే - చీకటిలోనుండి 
వస్తున్నవాడు తిరిగి చీకటిలోకి పోవడానికి ఇరవై రూపాయలు ఇవ్వా 
ల్సొచ్చింది. 

అటువంటప్పుడు చీకటిలోవున్న మనిషిని వెలుగులోకి - అదీనూ 
ఎలాంటి వెలుగది - |బహ్మానంద స్వరూపం, మోక్షం అనే వెలుగు 
లోకి మనల్ని పంపే వానికి మన మెంత ఇవ్వాలి? ఎంతని ఇవ్వగలం? 
ఎంత ఇచ్చినా తక్కువేకదా? 


అలాంటిది ఆయన మననుండి కోరిందేమిటంటే....ఓ పుష్పమో, 
ఓ ఫలమో, ఓ చుక్క నీరో! 
అదీ ఎందుకిమ్మన్నాడం టే 


తనక్కావల్సి వచ్చికాదు. అవి ఆయనముందు ఉంచుతూనై నా, 
ఆ క్షణమైనా భగవంతుని మీద దృష్టి నిలుపుతామని! ఆ దృష్టి నిలిపిన 
క్షణం ఆయనని భ క్రితో తలుస్తామని. 
కాబట్లి,భ _క్రితో ఇచ్చేది ఎంత ఆల్పమైనదై నా |పీతితో స్వీకరించి 
ట అలో — గా 
మనల్ని అన్నుగహిస్తాడు. 

భగవంతుడు సర్వతా ఉన్నప్పుడు రాతి వ్మిగహంలో మాతం 
ఎందుకుండడు? 


“ఇందు కలడందు లేడని సందేహము వలదు చక్రి సర్వోప 
గతుండు, ఎందెందు వెదకి చూచిన అందందే కలడు దానవాాగణి 
వింటే! 


అని తండియెన హేమకశిపుడికి రాతి స్తంభంలోనే భగవంతుణ్ణి 
చూపించాడు |ప్రహ్లాదుడు. 
౧ 
నిరాకార వాదులు కూడా భగవంతుడు సర్య వ్యాపి అని అంగీ 
కరించారు. కాబట్టి, సర్వా తానేయై యున్నవాడు విగ్రహంలో 
ట ఆా 
ఉండడా? 


అయితే. ఆ విగహం మనతో మాట్లాడుతుందా, లేదా? అనేది 
మన భ క్రి యొభ్క స్థాయిని బట్టి ఉంటుంది. 


వ్మిగహాన్ని కేవలం రాతి ముక్కగానో, కొయ్య ముక్కగానో 
భావిస్తే, రాయిగానో, కొయ్యగానో కన్పిస్తుందే తప్ప విగహంలా 
కన్పడదు. 

శాస్తోర కంగా నిర్మితమైన విగహాన్ని మనం ఆధ్యాత్మిక 
స్థాయిలో, విశ్వాసంతో చూచినపుడు మనకు (క్రమేణా ఆ రాయిలోనే 
దేవుడు కనిపిస్తాడు. 

భగవంతుడు సర్వవ్యాపి. ఆకాశం, భూమి, జలం, వాయువు, 
అగ్ని, అన్నింటా - వున్నాడు. వ్మిగహాన్ని కేవలం బొమ్మ అని 
మాతమే భావింపరాదు. మనకు తగినంత భక్తి వుంచే ఆ వ్మిగహం 
మనతో మాట్టాడుతుంది. 

భగవంతుని నిజరూపాన్ని కాక విగహాన్నెందుకు పూజించాలి? 
అని |పశ్నిస్తే దానికి జవాబిది: 


మనం ఈ భౌతిక నేతాలతో భగవంతుని దివ్య తేజస్సుని 
చూడలేము. ఈ నేత్రాలతో రాయి, మట్టి, కొయ్యవంటి తాకటానికి 
వీలైన వస్తువుల్ని మతమే చూడగలం. తన అర్బా వ్మిగహ 
రూపంలోనే భగవంతుడు మనకు ధర్శనమివ్వగలడు. ఆ విగహం 
మీద మనసు లగ్నం చేసి ఏక్నాగంగా, భక్తి (పేమలతో నివేదనలు 
చేస్తే, భగవాను డా విగహం ద్వారానే తప్పక మనల్ని అనుగ 
హిస్తాడు. 


ఉదాహరణకి- రామకృష్ణ పరమహంస పతి నిత్యం కాళి 
ఆలయంలో కూర్చొని ఆ జగన్మాతతో సంభాషించేవాడట! ఆయన 
పిలిస్తే కాళి పలుకుతుందట! ఇదెలా సాధ్యపడింది? వ్మిగహం 
ఎలా పలికింది? అంటే- రామకృష్ణుడు అచంచలమైన విశ్వాసంతో 
భక్తితో ఆ తల్లిని సేవించాడు. కనకే ఆమె అతనికి దర్శనమిచ్చింది. 
ఆప్టే మనం కూడా విశ్వాసంతో పూజిస్తే భగవంతుడు తప్పక 
పలుకుతాడు. మనం ఏ రూపంతో భావించి, పూజిస్తే, భగవాన్‌ ఆ 
రూపంలో దర్శన మిస్తాడు. ఇది సత్యం. 


వంరణ కాలమున భగవంతుల్ణి 
స్మరించకపోతే ఏమౌతుంది? 


ఈ (ప్రశ్నకు పరమాత్మ ఇలా సమాధానం ఇచ్చారు: 


“యం యం వాఒపి స్మరన్‌ భావం త్యజత్యంతే క శీబరమ్‌ 
తం తమే వెతి కౌంతేయ! సదా తద్భావ భావితః.” 


మరణకాలమందు ఎట్టి భావనలు కలుగుతాయో దాని కనుకూల 
మైన జన్మనే జీవి మరల ధరిస్తాడు. 


కఠోపనిషత్తులో “వారి వారి కర్మల ననుసరించి జీవులు శరీర 
మును ధరించుటకు యోని నాశ్రయించు చున్నారు. కొందరు స్థావర 
ములై పుట్టుచున్నారు. 

కావున, |ప్రతి జీవి కాల చక్రములో బంధింపబడే ఉన్నది. 
పిప్పలాదుడు కౌశల్యునికి చెప్తున్నా డిలా--- 


“మరణకాలంలో జీవుడు తనకున్న కోర్కె చిత్తంచే చింతించి 
(పాణవాయువును పొందుతున్నాడు. 


ఉత్తర క్షణంలో జీవించగలమని ఎవ్వరూ చెప్పలేరు కదా? 
మరుక్షణంలో ఏం జరగబోతోందో ఎవరు చెప్పగలరు? కాబట్టి 
ఈ క్షణంలో ఇప్పుడు పీలుస్తున్న (పతి శ్వాస అంత్య శ్వాసగా భావించి 
భగవన్నామమును జపించాలి. భగవచ్చింతనలో గడపాలి _ భక్తితో 
జన్మ పునీతం చేసుకోవాలి. 


మరణ కాలమున భగవంతుణ్ణి స్మరించక పోతే ఏమౌతుంది ? 129 


జీవిత కాలమునందు ఎక్కువగా మనస్సు ఏయే విషయా 
లందు (పవ ర్తిస్తుంటుందో, ఆ విషయాలు వాటి స్మరణే తరచు మరణ 
కాలంలో కలుగుతుంది. దానికి తగిన జన్మ మరల వస్తుంది. అలాకాక 
మరణ కాలమందు దేవతా స్మరణ కల్గినచో ఆ దేవతా లోకమునకే 
పోవుదురు. అట్లుగాక సంసార వాంఛలు మరణ కాలమందు కల్లితే 
మరల మరల అనేక జన్మలనె త్తి భవాంధకారమున పడిపోదురు. 
భాగవతం, పంచమస్క_ంధంలో జడభరతుని కథ చెప్పబడింది: 
“భరతుండల్లన అంత్యకాలము వెసన్‌ ,బా_ప్పింపగా నప్పుడా 
హరిణంబున్‌ గడుభ క్తి పుతుగతి నత్యానక్తి వీక్షింప నా 
హరిణంబున్‌ తనయాత్మలో నిలిపి దేహంబంతటన్‌ బాసి, తా 
హరిణీ గర్భమునన్‌ జనించి, హరిణంబై యొవ్చె పూర్వ 
స్కృతిన్‌.” 
భరతుడు లేడి పిల్లను పెంచి వ్యామోహము చెందినట్లే, మన 
మును మన పిల్లలను వెంచుతూ, లాలిస్తూ, వారివెని _పేమానురాగా 
లతో మోహవశులమై రాగబంధాలలో చిక్కుకుంటున్నాం. మరణ 
కాలంలో భరతుడు లేడి పిల్లని మనసులో తలుస్తూ మరణించి తిరిగి 
లేడి గర్భాన లేడిలా జన్మించినట్లు మనమూ మరణ కాలాన మన 
పిల్లల్నో, ధనాన్నో స్మరిస్తే మనకు తదనుకూలమగు జన్మమును, 
సంసార బంధమునూ తప్పవు. 


SKG.9 


పురణ కొలంలో 
భగవచ్చింతన చేయగలమా? 


“ఎవడు మరణ కాలమున నన్నే చింతింపుచు దేహమును 
వదలునో వాడు నన్నే పొందును. సంశయము లేదు” 

అని పరమాత్మ చెప్పాడు. 

ఏ |ప్రాణియెన మరణకాలమందు కృష్ణా కృష్ణా కృష్ణా అని 
ముమ్మారు పలికి (పాణాలు విడిచిన మొదట చెప్పిన కృష్ణ నామమే 
ఆ ప్రాణికి మోక్షమిచ్చును. మరణకాలస్థితి ఎలా ఉంటుందో త్యాగ 
రాజస్వామి ఇలా చెప్పాడు: 

పడుచుదనం బెల్హ భగ్నమై దేహంబు 

ముడుతలై ముడుతలై మొనయు వేళ 
కఫ వాతపిత్తాదికము లధికమ్ములై 

ఎంతయు తను చలావేయించుళ 
అమృతోపమాన మంచనుకొను తన భార్య 

తను చేర శంకించుకొనెడి వేళ 
బంధుజనము నాల్లు (పక్కలనుండి స్వ 

లాభము లెల్ల తలంచువేళ 


క్షణములో [పాణ మిక దిగజారువేళ 
రాముడే రఘురాముడే రక్షకుండు 

చూడగాబోవ రాస్తి పంచుకొనువారు 
రక్షకులు గారు రాముడే రక్షకుండు 


ఆన్నాడు. 

“కృష్ణా! నీ పాదపద్మముల యందు నా మనస్సు ఉండనిమ్ము. 
(పాణ (ప్రమాణ కాలమున కఫవాతపి త్రములు కంఠమును [గమ్ముకొని 
నప్పుడు నిన్ను స్మరించగలవాడెవ్వడు?” 

అంటాడు కుల శేఖరాళ్వారు. 

నిజమే. మరణ సమయకాలంలో భగవన్నామము చేయాలని 
మనసుకి తడుతుందో లేదో? అప్పటి పరిస్థితి ఎలా వుంటుందో? కాబట్టి 
ఇప్పటినుండే నిన్ను స్మరిస్తాను. 

దీనినే దాశరథి శతకంలో ఇలా చెబుతాడు: 

“ముప్పున కాలకింకరులు ముంగిట వచ్చెడు వేళ రోగముల్‌ 

గొప్పరమైనచో, కఫము కుత్తుక నిండెడువేళ బాంధవుల్‌ 

గ ప్పెడువేళ, షి స్మరణకల్లునొ, కల్లదొ, వాటికిప్పుడే 

తప్పకచేతు మీ స్మరణ దాశరధీ! కరుణాపయోనిధీ!” 

కాబట్టి నీ నామస్మరణ ఎల్లవేళలా చేస్తాను అంటాడు కవి, 

కావున | పతిమనిషి ఎర్బవేళలా భగవన్నామము జపించవలెను. 
భగవంతుణ్ణి న, ఆయన కథలు వింటుండాలి. ఆయన మనో 
హర రూపాన్ని చూస్తుండాలి. ఇలా అన్ని విధాలుగా భగవచ్చింత నలో 
గడపటమే మానవుడి కర్తవ్యం. 

జీవితకాలంలో మనసు ఎక్కువగా ఏయే విషయాలందు పవర్తి 
స్తుంటుందో, ఆ విషయాలు, వాటి స్మరణే తరచూ మరణకాలంలో 
కూడా కలుగుతుంది. దానికి తగ్గ జన్మ మరల వస్తుంది, అలా కాక, 
మరణకాలమందు దై వస్మరణ కలిగితే ఆ దై వమున్న చోటికే పోగలుగు 
తారు. కాబట్టి ఈ క్షణంలో, ఇప్పుడు పీలుస్తున్న ఈ *గాలి అంత్య 
శ్వాాసగ భావించి భగవన్నామం జపించాలి. మరుక్షణంలో జీవించగల 
మని ఎవరూ చెప్పలేరుక దా! కాబట్టి కాలాన్ని సద్వినియోగపరుచుకో 
వాలి. భగవచ్చింతనతో గడపాలి. భ క్రితో జన్మ పునీతం చేసుకోవాలి. 
అలాగాక సంసారవాంఛలే కలిగితే మళ్ళీ అదే జనన మరణ చక్రంలో 
పడిపోవాల్సి వస్తుంది. 


బ్రహ్మకూడా కాలమునకు లోబడినవాడే 


(బహ్మలోకమువరకుగల సమస్త లోకాలు కాలానికి లోబడినవే. 
(బహ్మదేవుని పగలు వేయి మహాయుగముల కాలం. అల్లే ఆయన 
రాతి వేయి మహాయుగముల కాలం. ఈ విధంగా (బ్రహ్మ దేవుని 
ఒక రోజు రెండువేల మహాయుగాల కాలపరిమితి కలిగియున్నది. 

ఒక మహాయుగ మనగా - నలభై మూడు లక్షల ఇరవై వేల 


సంవత్సరాల కాలం, 


“ఒక మహాయుగంి ఎట్లనిన--- 


కలియుగం - 482000 

ద్వాపరయుగం - 864000 (కలియుగానికి రెట్టింపు) 

త్రేతాయుగం - 1296000 (కలియుగానికి మూడురెట్లు) 

కృతయుగం - 1728000 (కలియుగానికి నాలుగురెట్టు) 
48,20,000 1 మహాయుగం 


ద వానను 


ఈ మొత్తం కాలం ఒక మహాయుగం అనబడుతుంది. ఇట్టి 
వేయి మహాయుగాలు |[బహ్మదేవునకు ఒక పగలు, అట్టి మరియొక 
వెయ్యి రాతి అవుతుంది. 

అనగా 4820000౫1000 = 4820000000 సంవత్సరాలు 
బ్రహ్మదేవుని పగలు. 

48200000002 = 8640000000 సంవత్సరాలు [బహ్మ 
దేవునికి ఒక రోజవుతుంది. 

ఇట్టి రోజులు మూడొందల అరవై చేరి బ్రహ్మ దేవునికి ఒక 
సంవత్సర కాలమవుతుంది. అటువంటి సంవత్సరాలు వంద చేరి 
[బ్రహ్మ దేవుని ఆయుర్దాయ మవుతుంది. దీనినిబట్టిచూ స్తే బ్రహ్మ 
దేవుడు, ఆయన లోకం కూడా కాలగర్భంలో ఇమిడే వున్నదని, కాలా 
దీనం కాబట్టి అదీ ఒకనాటికి నశించే తీరుతుందని అర్థమవుతోంది. 


కాబట్టి జాని అటువంటి నశించే లోకాల ఆనందాన్ని కోరుకో 
కూడదు. 


ఎవర్ని కోరుకోవాలి? 


కాలాతీతుడై న శ్రీమన్నారాయణుని కోరుకోవాలి. ఆ దేవదేవుని 
ఆశ్రయించి తరించాలి. 

ఏ మహా పురుషని యందు సమస్త పదార్థాలు బ్రహ్మాండ 
ములు, కల్పితములై వెలయుచున్నవో అట్టి కాశ్వతుడై న వాసుదేవుని 
ఆ(్రయించటం కాలత త్యం ఎరిగిన బుద్ధిమంతుని లక్షణం. 

కృష్ణుని పరత్నత్త్వం ఎరుగని 
అవివేకు లేవుందురు? 


“అవజాన న్తి మాం మూఢా మానుషీం తనుమా శతమ్‌ 
పరం భావ మజాననో మమ భూత మహేశ్యరమ్‌.” 


“నా యొక్క పరతత్త్యమును ఎరుగని అవివేకులు సర్వ 
భూత మహేశ్వరుడును, మనుష్య దేహమును ఆశ్రయించిన వాడును 
నగు నన్ను అవమానించుచున్నారు” అన్నాడు కృష్ణుడు. 


పురుషో త్తముడై న పరమాత్మ ధర్మరక్షణ కొరకు, లోక 
సంరక్షణ కొరకు, శిష్టులను రక్షించి, దుష్టశిక్షణ కావించటానికై ధర్మ 
సంస్థాపన చేయటానికి అప్పుడప్పుడు భూలోకమున ఆవతరిస్తుంటాడు. 
ఆ విధంగా మానవ దేహాన్ని ధరించి ఈ లోకంలో కొచ్చిన భగవా 
నుని మూఢులు (గహించలేక, ఎవడో సామాన్య మానవుడని తలచి 
అతనిని అవమానించుచున్నారు. నిర్ణక్ష్యం చేస్తున్నారు. ఆయన పరమ 
పురుషుడని తెలియలేక, ఆయన పరతత్త్వాన్ని [గహించలేకున్నారు. 
అట్టివారిని “మూఢులు అని శ్రీకృష్ణుడు సంబోధించాడు. 


ఎందుకంటే, ఏ కొంచెం తెలివి గలవారైనా పరమాత్మ 
నా విధంగా ద్వేషించరు. కొందరు ఆధికారం చూసుకొని, మరికొందరు 
ధనగర్వితులై, కొందరు మదాంధులై ఒళ్ళు తెలీని గర్వంతో దైవ 
దూషణ, హేళన, సాధువులను దూషించుట చేస్తున్నారు. శిశుపాలుడు 
దైవాన్న్‌ నిందించి చివరి కేమయ్యాడు? దుర్యోధనుడు భగవంతుని 
బంధింపబోయి ఎట్లు భంగపడ్డాడు? చివరి కెట్టి దుర్గతిపాలయ్యాడో 
తెలిసిన విషయమే. 

ఇట్టి దైవదూషణ చేసేవారు సమాజానికి చీడపురుగులు. వీరు 
మిడిమిడి జ్ఞానంతో చెప్పే మాటలు విని, ఇతర మతస్థులు మరింతగా 
విజృంభించి, మన పురాణపురుమలను నిందిస్తున్నారు. ముఖ్యముగా 
కృష్ణుని రాసకిడలవై అసభ్య (పచారం చేయుచున్నారు. రాసక్రీడ 
యన నేమో ఎరిగినవారు తెలియచెప్పి వారి నోళ్ళు మూయించవలెను. 


అట్టి నాస్తికుల, మూఢుల మాటలను విశ్వసింపరాదు. భగవం 
తుని నిజతత్త్వాన్ని తెలుసుకొని, అతనియందు భ_క్రి భావాన్ని కలిగి 
వుండాలి. 


రాస్మకీడ అంఆే? 


అన్యమతస్టులు ముందుగా ధ్వజమెత్తునది మన కృష్ణుని మీద కే. 
® అజాత ణా 
కృష్ణుని రాస్కకీడ వై వారి అభియోగాలు. 


రాస్మకీడ జరుపు నాటికి కృష్ణుని వయస్సు ఏడెనిమిదేళ్ళు. 
పదేళ్ళ పసివాడు, వందలకొలది గోపికా స్ర్రీలతో విషయవాంఛ తీర్చు 
కున్నాడన్న నింద వేయటం వారి తెలివి హీనతని తెలియచేస్తోంది. 
వాళ్ళ సంస్కారాన్ని, అసభ్యతని ఎత్తి చూపుతోంది. 

యాదవులది సభ్య సమాజం. మృగజాతి కాదు. వారికీ నీతి 
నియమాలపట్ల ఎంతో కఠిన నిబంధనలే ఉన్నాయి. అటువంటి సమాజం 
లోని స్రీలు ర్మాతంతా పరవురుషుడితో గడిపివ స్తే వారి పెద్దలు, భర్తలు 
ఊరుకుంటారా? 


రాస కీడానంతరం గోపికలు తమ ఇళ్ళకు వెళ్ళినపుడు వారిని 
బంధువులు గాని, భర్తలు గాని ఇళ్ళనుండి వెళ్ళగొట్టినట్టు ఎక్కడా 
లేదు. 


కాబట్టి, ఏడేళ్ళ పసివాడితో వారు జరిపినది ఆధ్యాత్మిక క్రీడ 
తప్ప లైంగిక వ్యాపారం కాదు. కనుకనే ఆ గోపికలంతా ము క్తి 
నొందారు. 


భాగవతంలో కృష్ణ రాసక్రీడ గురించి ఎంతో అద్భుతంగా 
పోతనగారు వర్ణించినారు. రాసక్రీడ ఒక నృత్య విశేషం. కూచిపూడి, 
భరతనాట్యం, కథాకళి ఎలాగ వివిధ నృత్య రూపాలో, రాసకీడ 
కూడా ఒకవిధమైన నృత్యరూపమే (భామాకలాపం ఎలాగో ఆవిధంగా), 

శ్రీకృష్ణుడు రస స్వరూపుడు. మోహినియె స్థాణువునే మోహాం 
బుధిలో ముంచినవాడు. 

సంగీతం ఆయన సొమ్ము. ఆయన చేతిలో వున్నది పిల్లన్మగోవి. 
ఆ వెదురుపుల్ల ఆయన మోవి చివురు అనగానే అద్భుతమైన రసానం 
దాన్ని, తన్మయత్వాన్ని సమస్త జీవకోటికి కల్లిస్తుంది. (పకృతి అంతా 
ఆ గాన మాధుర్యానికి పులకించిపోతుంది. 

(బహ్మదేవుడు పర మేశ్వరుడై న కృష్ణుని శ కిని పరీక్షించ 
డానికై గోవులను, గోపాలురను దాచి వెడ్డాడు.పరమాత్ముడది [గహించి, 
[బ్రహ్మకు కనువిప్పు కలిగించేందుకై తానే గోపాలురుగను, గోవులు 
గను మారి యధావిధిగా వారి నిత్య కృత్యాలన్ని తానే సాగించాడు, 
ఇట్టి పని భగవంతునికి దప్ప అన్యులకి సాధ్యమా? 

ఈ జగత్తునందలి వ్య క్తి విశేషాలన్నీ పరమాత్మ (పతిబింబాలే 
కదా! పసిబిడ్డ అద్దంలో తన పతిబింబాన్ని చూసి దానితో ఆడు 
కొన్నట్టు శ్రీకృష్ణుడు తన పతిబింబాలైన గోపికలతో ఆడుకున్నాడు. 
అదే రాసక్రీడ. 


తత్త వదర్శను లెట్టివారం? 


త త్త్యదర్శనులు పిచ్చివారిలాగానో, పిల్లలవలెనో వుంటారు. 
పసిపిల్లల్ని కూడా వారు గురువులుగా (గహించి, ఆ పిల్లల యొక్క 
అమాయకత్వాన్నే కోరుతుంటారు. 

పసిపిల్ల చేతికి ఒక గిలక్కాయ ఇచ్చి మరల మనం అడిగితే 
ఇవ్వదు. అంతలో మన చేతిలో నాట్యం చేసే బొమ్మ కన్పించగానే 
దానిని వదిలి బొమ్మ కావాలంటుంది. తర్వాత కీలుగుజ్టాన్ని చూసి 
బొమ్మ నవతల పడేసి కీలుగుజ్జిం కావాలంటుంది. 


ఈ విధంగానే జ్ఞానులు కూడా దేనికిని సంబంధపడి వుండరు. 
ఎక్కడ భగవత్సాశాత్కారమున్నదో అక్కడ జ్ఞానముంది. 


ఒకసారి ఒక జటాధారి దక్షిణేశ్వరాలయాని కొచ్చాడు. ఆయన 
రామకృష్ణునితో కొంత కాలం కలిసివున్నాడు. జటాధారి శ్రీరామ 
భక్తుడు. ఎప్పుడూ రామ ధ్యానంలోనే వుండేవాడు. ఆయన గురించి 
రామకృష్ణపరమహంన ఇలా చెప్పాడు: 

“జటాధారి ఆర్తి, భగవత్చేమ, నిరుపమానమైనవి. ఆయన 
దగ్గర చిన్నడి ఒక శ్రీరామ వ్మిగహం వుంది. అతనా వ్మిగహానికి 
మనస్ఫూర్తిగా సేవ చేస్తూంటాడు. అతని ధ్యానానికి ఫలితంగా 
రాముడు వ్మిగహంగా కాక నిజమైన బాలుడుగా వచ్చి అతనితో 
ఆడుకునేవాడు. ఇట్టి వారికే జ్ఞానం సులభంగా దొరుకుతుంది. ఇలాంటి 
వారి దర్శనంవలననే జ్ఞానం కలుగుతుంది.” 


కాబట్టి అనుభప జ్ఞానం కలవారినే గురువుగా భావించి, సేవించి, 
వారి ద్వారా జ్ఞానాన్ని పొందాలి, 


గితావుహివం 


భగవద్గీత మహత్యాన్ని గురించి శ్రీ భగవాను డిలా చెప్పాడు: 

“గీతా మే హృదయం పార్థ గీతా మే సార ము త్రమమ్‌ 

గీతా మే జ్రానమత్యుగం గీతా మే జ్ఞాన మవ్యయమ్‌” 

ణః ణో 

ఓ అర్జునా! గితయే నా హృదయం. గీతయే నాయొక్క ఉత్త 
మత్యము. గీతయే నాయొక్క తేజోవంతమైన, నాశరహితమైన 
జానము. 
ey 

గీతా మే చోత్తమం స్థానం గీతా మే పరమం పదమ్‌ 

గీతా మే పరమం గుహ్యం గీతా మే పరమాగురుః. 

గీతమే నా యొక్క ఉ త్తమస్థానం, గీతయే నాయొక్క శ్రేష్ట 
మగు పదము. గీతయే నా యొక్క పరమ రహస్యం. గితయే నా 
యొక్క పరమ గురువు. 

గీతాశయోహం తిష్టామి గీతా మే పరమం గృహమ్‌ 

గీతా జ్ఞానం సమ్మాశిత్య (తిలోకీం పాలయా మ్యహమ్‌. 

ఖా 

నేను గీత న్నాశయించుకొని యున్నాను. గీత నాయొక్క 
ఉత్తమ గృహం. గీతా జ్ఞానము న్మాశయించియే నేను ముల్లోకములను 
పాలించుచున్నాను. 

గీతా మే పరమావిద్యా (బహ్మరూపా న సంశయః 

అర్ధ్థమ్మాతాపరా నిత్యా స్వ నిర్వాచ్య పదాత్మికా, 

గీతమే నా యొక్క (శేష్టమగు విద్య. అది (బహ్మ స్వరూపము, 
ఉత్కృష్టమెనది. నిత్యమైనది. అనిర్వచనీయమైన స్వరూపము గలది. 
ఇట ఏలాటి సంశయమున్ను లేదు. 

గీతానామౌని వక్ష్యామి గుహ్యాని శృణు పాణ్ణవ 
కీర్తనా త్సర్వ పాపాని విలయం యాన్ని తత్షణాత్‌. 


ఓ పాండు పతా! నీ కిపుడు రహస్యములగు గీతా నామము 
లను చెప్పుచున్నాను- వినుము. వాని నుచ్చరించుటచే సమస్త పాపము 
లున్ను తక్షణమే నశించిపోగలవు. 


గంగా గీతాచ గాయ।తీ సీతా సత్యా సరస్వతీ 
(బహ్మవల్లీ (బ్రహ్మ విద్యా |తిసంధ్యా ము క్రిగేహినీ 
అర్హమ్మాతా చిదాననా భవఘ్నీ భా న్తినాశినీ 
® (a) = 
వేద్యతయీ పరానన్తా తత్త్వార జ్ఞానమక్ఞరీ 
ఎజ్‌ ఒరి బ్లో జ 
ఇత్యేతాని జపేన్ని త్యం నరో నిశ్చల మానసః 
జానసిదిం లభేన్ని త్యం తథా నే పరమం పదమ్‌. 
లో 0 అ 
య 8 అధ అం అక్క 
గంగ, గీత, గాయ।తి, సీత, సత్య, సరస్వతి, (బహ్మవల్టీ, 
(బ్రహ్మవిద్య, తిసంధ్య, ము క్తిగేహినీ, _అర్థమాత, చిదానంద 
భవఘ్ని, (భాంతినాశిని, వేద[తయి, పర, అనంత, తత్త్వార్థ జ్ఞాన 
మంజరి” - గీత యొక్క ఈ నామములను మనుష్యుడు నిశ్చల 
చిత్తుడై నిరంతరము జపించవలెను. దానిచే ఆతడు నిరంతర జ్ఞానసిద్ధి 
బడసి, తుదకు పరమాత్మ పదమును బొందుచున్నాడు, 


పారే సమర్థః సంపూర్ణే తదర్థం పాఠ మాచరేత్‌ 
తదా గోదానజం పుణ్యం లభతే న్నాత సంశయః, 
గీతను సంపూర్ణముగ చదువలేనివాడు అందు సగభాగము 


చదువవలెను. అప్పుడు గోదానమువలన కలుగు ఫలితమతనికి తప్పక 
లభించగలదు. 


(తిభాగం పఠమానస్తు సోమయాగఫలం లభేత్‌ 
షడంశం జపమానస్తు గంగాస్నానఫలం లభేత్‌. 

గీతను మూడు భాగములు పఠించువానికి సోమయాగము 
యొక్క ఫలము లభించును. గీతయొక్క_ మూడు అధ్యాయాలు 
జపించువానికి గంగాస్నాన ఫలం దొరుకును. 


తథాధ్యాయ ద్వయం నిత్యం పఠమానో నిరన్తరమ్‌ 
ఇం దలోక మవాప్నోతి కల్చ్పమేకం వ సేద్భువమ్‌. 


గీతను రెండధ్యాయములు నిత్యము పఠించువాడు ఇంద లోక 
మును బొంది, ఒక కల్పకాలమువణ కచట తప్పక వసించును. 


విక మధ్యాయకం నిత్యం పఠతే భక్రి సంయుతః 
రుదలోక మవాప్నోతి గణో భూత్వా వసే చ్చిరమ్‌. 


నిత్యము ఒక్క. అధ్యాయమును భ క్రితో పఠించువాడు రుద 
లోకమును పొంది, అచట ర్ముదగణమై చిరకాలము వసించును. 


అధ్యాయార్దంచ పాదంవా నిత్యం యః పఠతే జన; 
(పాప్నోతి రవిలోకం సమన్వ న్ల్తరసమాః శతమ్‌. 


అ్లే (పతిదినము గీత సగము అధ్యాయమును గాని, లేక 
నాల్లవ భాగము గాని ఎవడు చదువునో ఆతడు నూజు మన్వంతరముల 
కాలము సూర్యలోకమున నివసించును. 


గీతాయాః కోకదశకం స ప్రపంచ చతుష్టయమ్‌ 

(తిద్వ్యేక మేకమర్థం వా శ్లోకానాం యః పఠేన్నరః 

చం[దలోకమవాప్నోతి వర్షాణామయుతం తథా. 

ఎవడు గీతలోని పది శ్లోకములను గాని, లేక ఏడు శ్లోకములను 
గాని, లేక ఐదు, లేక నాలుగు లేక మూడు, లేక ఒక్క శ్లోకమును 
గాని నిత్యము పఠించునో అతడు పదివేల సంవత్సరములు చంద 
లోకమున నివసించును. 

గీతార్థ మేకపాదం చ శోక మధ్యాయ యేవచ 

స్మరం స్త్వక్వా జనో దేహం |పయాతి పరమంపదమ్‌. 

గీతలోని ఒక్క అధ్యాయము యొక్క గాని, లేక ఒక్క 
శ్లోకము యొక్కగాని, లేక పాదము యొక్కగాని, అర్థమును స్మరిం 
చుచు దేహమును త్యజించువాడు పరమాత్మ పదమును బొందును. 


గీతార్థ మపి పాఠం వా శృణుయాదన్త కాలత 8 

మహా పాతక యుకో పి ముక్తి భాగీ భవేజ్జనః. 

ఎవడు అంత్యకాలమున గీతయొక్క మూల శ్లోకములను గాని, 
లేక అర్థమును గాని (శ్రవణము చేయునో అతడు మహా పాపయుక్తు 
డై నప్పటికిని మోక్షభాగుడు కాగలడు. 

గీతా పుస్తక సంయుక్తః [పాణాం స్త్యక్యా (పయాతియః 

స వైకుంఠ మవాప్నోతి విష్ణునా సహమోదతే. 

గీతా (గంథమును' చేతబట్టుకొని (పాణములను వదలువాడు 
వై కుంఠమును బొంది విష్ణువుతో గూడ ఆనంద మనుభవించుచుండును. 

గీతాధ్యాయ సమాయుక్తో మృతో మానుషతాం (వజేత్‌ 

గీతాభ్యాసం పునః కృత్వా లభతే ముక్తి ముత్తమామ్‌. 

గీతాధ్యయనము చేయుచు మరణించువాడు తిరిగి శుద్ధమగు 
మానవ జన్మను బడయును. గీతాభ్యాసమును మరల మరల చేయువాడు 
ఉత్తమమగు మోక్షగతిని పొందును. 


జనః సంసారదుఃఖారో గీతాజ్ఞానం సమాలఖేత్‌ 
పీత్వా గీతామృతం లోకే లబ్యా భక్తిం సుఖీ భవేత్‌. 
0 వ. 
సంసారదుఃఖ సంతృప్తుడగు మనుజుడు గీతాజ్ఞానమును ఫొంద 


వలయును. ఈ (ప్రకారముగా గీతామృతమును పాన మొనర్చి, భగవ 
దృ శక్తిని పొంది, ఈ (ప్రపంచమున సుఖియె మెలగవలయును, 

గీతా మాశిత్య బహవో భూ భుజోజనకాదయః 
నిర్జూత కల్మషా లోకే గతా స్తే పరమంపదమ్‌. 


గీత నాశ్రయించి ఈ ప్రపంచమున జనకాది రాజ్మశేష్టు 
లెందరో పాపరహితులై ఉత్తమమగు కై వల్యపదమును బొందిరి. 

గీతాసు న విశేషో స్తి జనేషూచ్చావ చేమ చ 

జ్ఞానే ష్వేవ సమ్మగేష సమా (బహ్మస్వరూపిణీ. 

గీతాధ్యయన విషయమందు జనులలో చిన్న, పెద్ద అను డేడా 
ఏమియును లేదు. (దీనిని అందరూ చదవవచ్చును. దీని కందరూ 
అధికారులే ) గీత జ్ఞానము లన్నింటిలోను సమరూపమైనదియు, |బహ్మ 
స్వరూపిణియు అయి యున్నది. 

శీ కృషభగవానునిచే చెప్పబడిన ఈ గితామాహాత్న్స (ముతో 

అలలిళ్లి ఠీ 
కూడా ఎవరు గీతాపఠనము కావింతురో లేక శద్ధగా విందురో వారు 
ఉ త్తమగతిని పొందుదురు. 

“మే యథా మాం (పపద్యంతే తాంస్త థైవ భజామ్యహమ్‌ 

మమ వర్మ్మానువ ర్రంతే మానుషాం పార్థ సర్వశః.” 

వివళఠు వ్‌ (పకారంగా నన్ను సేవిస్తున్నారో దాని కనుగుణం 
గానే నేనును అనుగహిస్తున్నాను ఎవరెన్ని విధాలచే ఐనప్పటికి నన్నే 
అనుసరిస్తున్నారు. 

ఆనగా - “ఫలాపేక్ష గలవారికి ఫలం, ఫలాపేక్ష లేనివాడికి 
ముక్తి - ఇలాగే నన్ను -సీవించేవారి నందరిని నేను సంతోష 
పరుస్తున్నాను” అని భగవంతుడంటున్నాడు. 


ఈ శ్లోకంలో గల “యథా” అను శబ్దం ఏ |ప్రకారంగానై న, 
ఫ్‌ మతంలోనుండైనా, అనుభవాన్ని స్పురింపచేసుకోవచ్చు. 

ఏ రూపంతో ధ్యానిస్తే ఆ రూపంతో భగవానుడు దర్శన 
మిస్తాడు. ఏ మత వర్తనముతో వుంటే తదనుగుణమైన ఫలాన్ని 
అన్నుగహిస్తాడు. ఫలం సేవనిబట్టిగాని, మతాన్నిబట్టి కాదని మనం 
ఇక్కడ (గహించాలి. 


భగవానుడికి ఏ మత మైనా సమ్మతమే. కాబట్టి మతం మార్చు 
కొను హిందువులారా! మీ మత మార్పిడి నిష్ప్రయోజనం. 

ఉద్యోగం కోసం, స్రీ కోసం మతం మార్చుకొంటున్నారని 
భగవంతుడికి తెలియదనుకోకండి. మన మతంలో భగవంతుడు, భక్తి 
లేకపోతే కదా మరో మతంలో చేరేందుకు? 


ఒక కె) స్తవ బోధకుడు నడివీధిలో నిలబడి అక్కడున్న 
హిందువులనుద్దేశించి ఉపన్యసిస్తూ--- 

“నా చేతికర్రలో మీరు దేవుడని పూజిస్తున్న విగహాన్ని కొట్టి 
నచో అదేమి చేయగలదు?” అని (పశ్నించాట్ట. అక్కడ నిలబడి 
వింటూన్న వాళ్ళంతా పిల్లలు, శ్రీలు, మతం అంటే ఏమిటో తెలీని 
యువతీ యువకులు, అమాయకులు. 

అప్పుడు వివేకానందు డొక విద్యార్థి. ఆ జనంలో నుండి ఆయన 
ముందుకొచ్చి- 

ఉట్టి దేవుణ్ణి నేను తిడతాను. అతనేం చేస్తాడు?” అని అడిగాడు. 

అది వినగానే ఆ కై9 స్తవ బోధకుడికి బాగా కోపం వచ్చింది. 
వెంటనే 

ఉప చచ్చిన తర్వాత శాశ్వత నరకంలో మా దేవుడు నిన్ను 
కూలదోయును” అన్నాడు. 

వివేకానందుడు కూడా వెంటనే 

“సవ చచ్చిన తర్వాత ఆ వ్మిగహమే నిన్ను శిక్షిస్తుంది” అని 
జవానీచ్చాడు. 

ఆ బోధకుడు పాపం, మరేమీ జవాబు చెప్పలేక, సిగ్గుపడి వెళ్ళి 
పోయా డక్కజ్ఞించి. 

కాబట్టి, వీథుల్లో కొచ్చి ఉపన్యాసాలిస్తూ, గోధుమలు, కంబళ్ళు 
ఇచ్చి చెప్పే మాటల్ని నమ్మకండి. ఆ మాటలు నమ్మి మతం మార్చు 
కొనుట శుద్ధి అవివేకం. 


హిందూవుతంలోని విశిష్టత 


“యోయోయాంయాం తనుం భక్తః (శద్ధయార్చితు మిచ్చతి 

తస్య తస్యా చతాం (శద్ధాం తామేవ విదధామ్యహమ్‌.” 

“ఏ భక్తుడు ఏయే దేవతారూపాన్ని (శ్రద్దగా పూజిస్తున్నాడో, 
దాని దానికి తగిన శద్దనే వాని వానికి నేను స్థిరముగ కలుగచేయు 
చున్నాను” అన్నాడు పరమాత్మ. 

మన హిందూ మతంలో గల విశిష్టత ఇదే. (పతి మనిషికి వాడి 
సంస్కారాన్ని అనుసరించి తగిన మార్గాన్ని వెదకడానికి, తనకు 
నమ్మకం కలిగించిన దేవతను ఉపాసించడానికి సంపూర్ణమైన స్వేచ్చ 
కేవలం ఈ మతంలోనే వుంది. 

వ్‌ మార్గంగుండా పోయినప్పటికీ, ఏ దేవత న్నాశయించుకొని 
ముందుకు పోయినా, చివరకు అందరూ చేరదలచుకొనే గమ్యం 
పరమాత్ముడే. 

అయితే, పరమాత్మను వదలి ఇతర దేవతలను ఆరాధించు 
చున్నంత మాత్రాన వారివై భగవంతుడు కోపగించడు. వైనుండి 
ఆయా దేవతలయెడ అతని భక్రిని, గ్రద్దని గట్టిపరుస్తాడు. 


ఇది (గహించని అతర మత బోధకులు హిందూ మతాన్ని, 
దేవతలను నిందిస్తూ, వక్రభాష్యాలు కల్పిస్తూ వాడవాడలా తిరిగి 
బోధిస్తున్నారు. 

“మీ మతంలోని దేవుళ్ళు, దేవతలు ఎక్కువ. వాళ్ళు ఎప్పుడూ 
కొట్టాడుకుంటుంటారు. మామూలు మనుషులకివలెనే వారికి కోపం, 
అసూయ, ద్వేషం ఉన్నాయి. అటువంటివారు మానవులకి ఆదర్శ 

[పాయు లెలా అవుతారు?” అని |పశ్నిస్తున్నారు. సువంటి కువాదుల 
మాటలు నమ్మకూడదు. వారిచ్చు కంబళ్ళకి, గొధుమలకి, ధనానికి 
ఆశపడరాదు. డబ్బిచ్చి మతంలోకి పిలిచేవాడు దైవ భక్తు డెలా 
అవుతాడు? 


ఇతర మత (గంథాలలోని ఆధ్యాత్మిక విషయాలన్నీ భగవద్దీ 
తలో పరమాత్మ చెప్పినవే. 

ఈ కై9 స్తవులు, మహమ్మదీయులు, శిక్కులు, జైనులు, 
బౌద్ధులు - వీరి మత స్థాపకులు దేవుని బిడ్డలు మాత్రమే. 

భగవంతు డొక్కడే. అతను శ్రీహరి. రెండు నియమాలచే 
మనిషి ఎప్పటికైన పరమలక్ష్యమైన పరమాత్మను చేరగలడు. 

1) భక్తి (శద్ధలతో పురోగమనం సాగించుట. 

2) గమ్యం వైపు మెల్లిగా నడిచినా సరే, తొందరగా నడిచినా 
సరే, నడకమ్మాతం ఆపకూడదు - లక్ష్యం వై పే నడవాలి తప్ప వెను 
కకు రాకూడదు. 


ఇతర దేవతలను ఉపాసించే వారి భక్తిని కూడా భగవంతు డేల 
స్థిరపరుస్తున్నాడు? 

అంటే - వారట్టి ధృఢ మైన (శద్ధతో చివరికి చేరుకునేది పర 
మాత్మనే కదా! కాబట్టి, వారి మార్గంలోనే వారికి అభివృద్ధిలోకి తెస్తు 
న్నాడు పరంధాముడు. ఎవడు తన ఆధ్యాత్మిక ఉన్నతికై ఎంత 
కృషి చేస్తాడో అంత ఫలితాన్ని పొందేలా భగవంతు డను[గహిస్తాడు. 

అనగా, వివిధ దేవతలనుండి భక్తుడు ఫలితాల్ని పొందుతున్నా 
డంటే - ఆ ఫలితాలను పరమాత్ముడే ఆయా దేవతల నుండి ఇప్పి 
స్తున్నాడు. మనం ఓ చిన్న ఉదారణ ద్వారా ఈ విషయాన్ని మరింత 
విశదంగా (గహించొచ్చు. 

(పభుత్యష ఫీసు ఒకటుంది. అందులో [కింద ఉద్యోగి ద్వారా 
మనకో పని జరిగిందనుకోండి. అది అతని వైఅధికారి అనుమతితోనే 
శాంక్షనై ౦దని మనం [గహించటం లేదూ! ఆలాగే అనేకమంది దేవత 
లను మనం ఉపాసించినప్పటికీ వారి వారి ద్వారా శుభముల నిచ్చువాడు 
శ్రీకృష్ణుడే, 


మో 


Blank Page 


ఆధునిక . ఇతిహాసంగా పరి 
గణిస్తున్ననవలా ప్రక్రియద్వారా 
నముకాలీన జీవితంలోని 
కనిపించని కోణాల్ని పాఠకుడి 
దృష్టికి తీసుకొచ్చి, జీవితంలోని 


హెచ్చు తగ్గుల ముడి ఎక్కడుందో తెలుసునే అవగాహనని, 
కళాత్మకంగా చెప్పే రచయిత్రి శ్రీమతి అడివి సూర్యకుమారి. 


ఇప్పటికి 40కి పైగా కథలు, 10నవలలు, విశ్లేషణాత్మక 
రాజకీయ వ్యాసాలు, పుస్తకసమీక్షలు, పరిశోధనావ్యాసాలు, 
కవితలు, సెమినార్‌ పేపర్లు, రేడియో, టి.వి నాటకాలు, 
అనేక సాహిత్య వ్యాసాలు, రేడియో కథానికలు వ్రాశారు. 
ఇవన్నీ వివిధ వార, మాస పత్రికల్లో ప్రత్యేక సంచికల్లో 


ప్రచురించబడ్డాయి. 


తెలుగు విశ్వవిద్యాలయం 1993 సాహిత్య పురస్కారాలలో 
ఈమె వ్రాసిన “త్రేతాగ్ని నవలకి “ఉత్తమగ్రంథం' పురస్కారం 
లభించింది. 

గుంటూరు ఆనందతీర్ధ అగ్రహారంలో పుట్టి, పెరిగిన 
ఈరచయిత్రి గుంటూరు పి.జి, సెంటర్‌ నుండి ఎం.ఏ. డిగ్రీ, 
ఉస్మానియా విశ్వ విద్యాలయంలో బి.ఇడి. డిస్టింక్షన్‌లో పాసై 
ప్రస్తుతం తెలుగు విశ్వవిద్యాలయంలో పరిశోధన చేస్తున్నారు. 


“శ్రీకృష్ణుడు ః జ్ఞాన సారథి యువభారతి ప్రచురణ 


